யப்‌ LL 
#7 SD 
RUZ TR 


வ பல 
ப்‌, 
3 


\ 


ட சர்ச்ச 1/4 
்‌ ந்‌ MANY ம 
ப ர்‌ ரீ டர்‌ 
5 3 2 ்‌ 
ட ட்ட 7 
\ AAAS 12 
Xx < 
ட னா \ . ்‌ 
1 | 
| } 
பது - 

ப \ \ 

வ ப 

3 ந.) 

7 அறன்‌ அன்‌ ட வல்‌ வை 
ல ௫ IS < ல “வடக 
ல்‌ 3 ன 22212 pg 22 
(ஜி > 2 22 
- சி 
— த்‌ 


குரோதன ஞு சித்திரை மீ சக்கரம்‌ 34 ஆரம்‌ 4 
ஸ்ரீ ராமகிருஷ்ண தபோவனம்‌ 
திருப்பராய்த்துறை-639 115 திருச்சி ஜில்லா 

| ஸ்ரீ விவேகானந்த வித்யாவன குருகுல உயர்நிலைப்பள்ளி 
திருப்பராய்த்துறை-639 115 திருச்சி ஜில்லா. 

நருநலத்தில்‌ புதிய மாணவர்களைச்‌ சேர்ப்பது சம்பந்தமான அறிக்கை 


| இந்தப்‌ பள்ளியில்‌ 4ஆம்‌ வகுப்பு முதல்‌ 10ஆம்‌ வகுப்பு வரையிலும்‌ உள்ளன. 
| இதனுடைய தொடர்ச்சி 11, 12 வகுப்புக்கள்‌ மதுரை ஜில்லா, திருவேடகம்‌, விவேகா 
னத்த மேல்நிலைப்பள்ளியில்‌ அமைந்திருக்கின்றன. 8 ஆம்‌ வகுப்பிலும்‌ அதற்கு 
| மேலான வகுப்புக்களிலும்‌ புதிய மாணவர்களைச்‌ சேர்ப்பது இல்லை. 4, 5, 6, 7, ஆம்‌ 
வகுப்புக்களில்‌ மட்டும்‌ புதிய மாணவர்கள்‌ சேர்த்துக்கொள்ளப்படுவார்கள்‌. புதிய 
| மாணவர்களைச்‌ சேர்க்க விரும்புவோர்‌ மே மாதம்‌ 30 ஆம்‌ தேதி காலை 9 மணிக்குள்‌ 
மாணவர்களுடன்‌ இங்கு வரவேண்டும்‌. அப்பொழுது மாணவர்களை நேரில்‌ பார்த்து, 
| அவர்களுடைய உடல்நிலை, படிப்பு, வேறு இயல்புகள்‌ இவற்றைப்‌ பரிசோதித்து 
| அவர்களுக்கு இடமளிக்கப்படும்‌. மற்ற நாட்களில்‌ மாணவர்களைச்‌ சேர்ப்பது இல்லை. 
பரீட்சைகள்‌ மே மாதம்‌ 30 ஆம்‌ தேதி காலை 10-00 மணி முதல்‌ முற்பகலிலும்‌ பிற்பக 
| லிலும்‌ நடைபெறும்‌. மாணவர்களைச்‌ சேர்த்துக்கொள்வதற்கான முடிவுகள்‌ அன்று 
மாலையிலும்‌ இரவிலும்‌ ஒவ்வொரு வகுப்பாக அறிவிக்கப்படும்‌. இதற்காக விண்ணப்‌ 
| பத்தாள்‌ எதுவும்‌ எழுதியனுப்ப வேண்டியதில்லை. மாணவனை எடுத்துக்கொள்வ 
தாக அறிவித்தவுடன்‌ பொறுப்புத்தொகை ரூ. 300ம்‌, சாமான்கள்‌ பொருட்டு ரூ. 400ம்‌ 
| ஆக ரூபாய்‌ 700 முன்பணமாகச்‌ செலுத்த ஆயத்தமாக இருக்கவேண்டும்‌. இங்கு 
இடம்பெற்ற பிறகு, முன்பு படித்த பள்ளிக்கூடத்திலிருந்து பள்ளிக்கூட மாற்ற சர்டி 
| பிகேட்‌ வாங்கித்‌ தந்தால்‌ போதுமானது. உணவு உடை, வாடகை; முட்டுவழி 
மற்றும்‌ எல்லாச்‌ செலவுகளுமாக வகுப்புக்கு ஏற்ப மாதம்‌ ரூ. 200 முதல்‌ ரூ. 250 வரை 
| ஆகும்‌. இலவசமாகவோ குறைந்த செலவிலோ மாணவர்களைச்‌ சேர்த்துக்கொள்வ 
தில்லை. போதனாமொழி தமிழ்‌. மேலும்‌ விவரம்‌ வேண்டுவோர்‌, 75 பைசா ஸ்டாம்பு 
| அனுப்பிவைத்து **வித்யாவன குருகுல சட்டதிட்டங்கள்‌ ?' என்னும்‌ சிறு புத்த 
| கத்தைப்‌ பெற்று விவரம்‌ தெரிந்துகொள்ளலாம்‌. 


S. எறி வரன்‌ சித்பவான த்த 
தலைமை ட ப்ப தலைவர்‌ 


மாணவ மாணவி விகளுக்கு விடுதி வசதிகள்‌ 


மாரைவர்களை மேல்நிலை வகுப்புக்களில்‌ ( 11, 12) சேர்ப்பதற்கு: 
விவேகானந்த மேல்நிலைப்பள்ளி, திருவேடகம்‌ மேற்கு-024 217, மதுரை 
மாவட்டம்‌. 
மாணவர்களைக்‌ குருகுலக்‌ கல்லஒபரியில்‌ சேர்ப்பதற்கு: 
விவேகானந்த கல்லூரி, திருவேடகம்‌ மேற்கு-624 217, மதுரை மாவட்டம்‌. 
குழுத்தைகளை நர்ஸரியிலும்‌, ஆரம்பப்பள்வியிலும்‌ (ஆண்‌, பெண்‌) சேர்ப்பதற்கு: 
ஸ்ரீ ஸாரதா பாலமந்திர்‌, சேலம்‌-086 007. 
மாரைவிகளை உயர்‌ நிலைப்பள்ளியில்‌ சேர்ப்பதற்கு: 
ஸ்ரீ ஸாரதா வித்யாலயா, சேலம்‌-636 004. 
மாணனிககேக்‌ கல்ஜாரியில்‌ ரேர்ப்பநற்கு: 
ஸ்ரீ ஸாரதா கல்லூரி, சேலம்‌-636 004. 
என்னும்‌ விலாசங்கஷக்கு எழுதித்‌ தெரிந்துகொள்‌ ஷங்கள்‌. 

தர்ம சக்கரம்‌ 
மாத சஞ்சிகை 


சக்கரம்‌ 34 | குரோதன ௫ சித்திரை மீ | ஆரம்‌ 4 
[| த்‌ பட்ச பப்டி கட்ட வதில்‌ ட 
பொருளடக்கம்‌ . பக்கம்‌ 
3. பிரார்த்தனை 113 
2. அருள்‌ விருந்து - 114 
8. பரமஹம்சர்‌ புகட்டிய பெருரெறி விளக்கம்‌ 116 
4. எந்காள்‌ கண்ணி 118 
5. விவேகானந்தர்‌ கடிதத்தில்‌ கூறியருளிய கருத்து—15 120 
6. யக்ஞம்‌ ்‌ 121° 
7. மீராபாய்‌ சரிதம்‌ 126 
8. ஞான வெட்டியான்‌ -- 16 728 
9. ஸ்ரீ விஷ்ணு ஸஹஸ்ரகாம ஸ்தோத்ரம்‌ 129 
10. ஸத்‌ ஸம்பாஷணை 131 
11. கவிதைகள்‌ புகட்டும்‌ தத்துவங்கள்‌ 183 
12, சனாதன தர்மத்தின்‌ சிறப்புகள்‌ . திரு. V. 8. நரசிம்மன்‌ 185 
13. ஸ்ரீமத்‌ பாகவதம்‌ சுவாமி ஸதானந்தர்‌ 137 
14. விவேகம்‌ யதீஸ்வரி கிருஷ்ணப்ரியா 142 
15. குறிப்புகள்‌ 144 
16. செய்திகள்‌ 144 
இ TO O22 . 
| சந்தா விவரம்‌ 


| டிபாஸிட்‌ .சந்தா : ரூ. 160 அனுப்பி இங்கு டிபாஸிட்‌ செய்துவிட்டால்‌ டிபாஸிட்‌ | 
இங்கு இருக்கும்வரையில்‌ மாதந்தோறும்‌ தர்ம சக்கரம்‌ பத்திரிகை தங்களுக்கு வந்து 
| கொண்டிருக்கும்‌. ஆண்டுதோறும்‌ சந்தா செலுத்திப்‌ புதுப்பிக்கவேண்டியதில்லை . | 
பத்திரிகை வேண்டாம்‌ என்று கருதும்பொழுது டிபாஸிட்‌ செய்த ரூபாய்‌ நூற்றைம்பதை 
| யும்‌ திரும்பப்‌ பெற்றுக்கொள்ளலாம்‌. இந்தத்‌ திட்டம்‌ உள்நாட்டுக்கு மட்டும்‌ உரியது. | 
ட்‌ ஆண்டு சந்தா: ரூ. 16 செலுத்தியது முதல்‌ அல்லது அடுத்த மாதம்‌ முதல்‌ 
| பன்னிரண்டு மாதங்களுக்கு ஒவ்வொரு தமிழ்‌ மாதமும்‌ முதல்‌ தேதியில்‌ கிடைக்கும்படி 
பத்திரிகை அனுப்பப்படுகிறது. S 
| சகாய சந்தா: மாத வருவாய்‌ ரூ. 200 அல்லது ஆண்டு வருவாய்‌ ரூ. 2400க்கும்‌' | 
2 குறைவாக உள்ளவர்கள்‌ ஆண்டு சந்தா பதினைந்து செலுத்த இயலாது இருந்தால்‌ | 
| ரூபாய்‌ பத்து அனுப்பலாம்‌. பாக்கி ரூபாய்‌ ஐந்தைப்‌ பாண்டிச்சேரி 8. விஸ்வமாதன்‌ 
“தர்ம சக்கர உதவிநிதி'யினின்று ஈடு செய்துகொள்கிறோம்‌. தெய்விக வீஷயமாதலால்‌ 1 
| ரூ. 16 செலுத்த இயலுகிறவர்கள்‌ இந்தச்‌ சலுகையைப்‌ பயன்படுத்தவேண்டாம்‌. | 
“| தமிழ்‌ நாட்டிலும்‌ பாண்டிச்சேரியிலும்‌ உள்ள அரசாங்கப்‌ பொது நூலகங்கள்‌ ட்‌ 
| அனைத்துக்கும்‌ தர்ம சக்கரம்‌ அன்பர்களின்‌ உதவியால்‌ தொடர்ந்து அனுப்பப்பெறு | 
| கிறது. நூலக நிர்வாகியிடம்‌ கேட்டுப்‌ பெற்றுப்‌ படித்துப்‌ பயனடையக்‌ கோருகிறோம்‌. | 
உள்நாடு தனி இதழ்‌ ரூ. 1-50 வெளிநாடு தனி இதழ்‌ ரூ. 4-00 
| உள்நாடு வருட சந்தா: ரூ. 15-00 வெளிநாடு வருட சந்தா: ரூ. 45-00 | 
Ty TT pp TT yr yO FT yr FT TTTO FT TT A ழி 


Rt Rt 2D 2 rt Dt கனாக்‌ Dt தனக்‌ 2 2 2 Dr பேன்‌ 10 


த த்‌ த்‌ த்‌ ய்‌ ல்‌ நல்‌ தலைகால்‌ பைத த்‌ பத பைத தத த த 1 04 


அந்தர்யோக விவரங்கள்‌ 


திருநெல்வேலி ஜில்லா-—ஆத்தூரில்‌ 214-85 ஞாயிற்றுக்கிழமை 
இடம்‌: அருள்மிகு சோமசுந்தரியம்மன்‌ திருக்கோயில்‌ 
கேரம்‌: காலை 10-00 மணிமுதல்‌ மாலை 4-00 மணிவரை 
நடத்துபவர்‌: ஸ்ரீமத்‌ சுவாமி திவ்யானந்தர்‌ 
பெங்களூரில்‌ 28- 4-85 ஞாயிற்றுக்கிழமை 
இடம்‌: கண்டோன்மென்ட்‌ அஜந்தா டாக்கீஸ்‌ எதிரிலுள்ள ஒடுக்கத்தூர்‌ சுவாமிகள்‌ 
கேரம்‌: காலை 10-00 மணி முதல்‌ மாலை 4-50 மணி வரை [மடம்‌ 
நடத்துபவர்‌: ஸ்ரீமத்‌ சுவாமி நித்தியானந்தர்‌ 
கோவை மாவட்டம்‌-- பொள்ளாச்சியில்‌ 284-85 ஞாயிற்றுக்கிழமை 
- இடம்‌: மகாத்மா காந்தி மண்டபம்‌ 
கேரம்‌: காலை 10-00 மணிமுதல்‌ மாலை 4-30 மணிவரை 
நடத்துபவர்‌: ஸ்ரீமத்‌ சுவாமி துருவானந்தர்‌ 7 
தர்மபுரி ஜில்லா--காவேரிப்பட்டணத்தில்‌ 29--4--85 திங்கட்கிழமை 
இடம்‌: தபோவனம்‌ 
கேரம்‌: காலை 10-00 மணிமுதல்‌ மாலை 4-80 மணிவரை 
கடத்துபவர்‌: ஸ்ரீமத்‌ சுவாமி நித்தியானந்தர்‌ 
மதுரை மாவட்டம்‌--தேனியில்‌ 1--5--85 புதன்கிழமை 
இடம்‌: கணேச கந்தபெருமாள்‌ ஆலயம்‌ 
கேரம்‌: காலை 10-00 மணிமுதல்‌ மாலை 24-50 மணிவரை 
உடத்துபவர்‌: ஸ்ரீமத்‌ சுவாமி துருவானந்தர்‌ 
திருநெல்வேலி ஜில்லா--தென்திருப்பேரையில்‌ 5--5--85 ஞாயிறு 
இடம்‌: ஸ்ரீ மகரநெடுங்குழைக்காதர்‌ திருக்கோவில்‌ 
கேரம்‌: காலை 10-00 மணிமுதல்‌ மாலை 4-00 மணிவரை 
நடத்துபவர்‌: ஸ்ரீமத்‌ சுவாமி திவ்யானந்தர்‌ 
மதுரை ஜில்லா-- உத்தமபாளையம்‌ பண்ணைப்புரத்தில்‌ 5--5--85 ஞாயிறு 
இடம்‌: நந்தகோபாலன்‌ திருக்கோயில்‌ 
கேரம்‌: காலை 10-00 மணிமுதல்‌ மாலை 4-30 மணிவரை 
கடத்துபவர்‌: ஸ்ரீமத்‌ சுவாமி துருவானந்தர்‌ 
வடஆற்காடு ஜில்லா-துரிஞ்சாபுரத்தில்‌ 11--5--85 சனிக்கிழமை 
இடம்‌: புஷ்பகிரி ஸ்ரீ பாலசுப்பிரமணிய சுவாமி கோயில்‌ 
கேரம்‌: காலை 10-00 மணிமுதல்‌ மாலை 4-80 மணிவரை 
கடத்துபவர்‌: ஸ்ரீமத்‌ சுவாமி நித்தியானந்தர்‌ 
வடஆற்காடு ஜில்லா ஆம்பூரில்‌ 125-85 ஞாயிற்றுக்கிழமை 
இடம்‌: அருள்மிகு நாகநாத சுவா மி ஆலய திருமணமண்டபம்‌ 
கேரம்‌: காலை 10-00 மணிமுதல்‌ மாலை 4-80 மணிவரை 
கடத்துபவர்‌: ஸ்ரீமத்‌ சுவாமி நித்தியானந்தர்‌ 
வடஆற்காடு ஜில்லா- குடியாத்தத்தில்‌ 13--5--85 திங்கட்கிழமை 
இடம்‌: வேதாந்த பாடசாலை. 
கேரம்‌: காலை 10-00 மணிமுதல்‌ மாலை 4-30 மணிவரை 
ஈடத்துபவர்‌: ஸ்ரீமத்‌ சுவாமி நித்தியானந்தர்‌ 

அறவாழி அந்தணன்‌ தாள்சேர்ந்தார்க்‌(கு) அல்லால்‌ 
பிறவாழி நீந்தல்‌ அரிது. 


34 | குரோதன இ சித்திரை மீ” 1 ஆரம்‌ 4 
பிரார்‌ த்தனை 
வளி Ufa சாணார்‌ Mire | 
HATO எரா TTA ரவி ॥ ட்‌ _ ணர்‌ 
தாமோதர குணமந்திர சுந்தரவதனாரவிந்த கோவிந்த | 
பவஜலதி மதனமந்தர பரமம்‌ தரமபநயதவம்மே ॥ - ஆதிசங்கரர்‌ . 


ஓ கோவிந்தா, ஓ தாமோதரா, உன்‌ முகத்தாமரை பார்க்கப்‌ பொலிவுடையது. உன்‌ 
னுடைய. உள்ளம்‌ நற்குணங்களின்‌ இருப்பிடம்‌. மந்தரமலையை மத்தாகக்கொண்டு பாற்கடலைக்‌ 
கடைந்ததுபோன்று உன்‌ துணையைக்கொண்டு வாழ்க்கை என்னும்‌ கடலை நான்‌ கடைகின்றேன்‌. 
அப்பொழுது வரும்‌ ஆபத்துக்களிலிருந்து என்னைக்‌ காத்பாயாக! 

அங்கணெடு மதில்புடைசூழ்‌ அயே யென்னும்‌ 

அணிநகரத்து உலகனைத்தும்‌ விளக்கும்‌ சோதி 

வெங்கதிரோன்‌ குலத்திற்கோர்‌ விளக்காய்த்‌ தோன்றி 

விண்‌ முழுதும்‌ உயக்கொண்ட வீரன்தன்னை 

செங்கணெடுங்‌ கருமுகிலை இராமன்‌ தன்னைத்‌ 

தில்லைநகர்த்‌ திருச்சித்ர கூடந்தன்னுள்‌ 

எங்கள்‌ தனிமுதல்வனை எம்பெருமான்‌ தன்னை 

என்று கொலோ! கண்குளிரக்காணும்‌ நாளே! ட ம து 


அருள்‌ விருந்து 
பரநாட்டம்‌ உடையவனுக்கு மெளனம்‌ நல்லதொரு கருவியாம்‌. 
ஏட்டுக்கல்விக்கு எட்டாத நிறைஞானம்‌ அன்பில்‌ உருவெடுக்கிறது. . 
பிறர்க்குக்‌ கேடு விளைவிக்கும்‌ கர்மங்களில்‌ ஆத்ம சாதகன்‌ ஈடுபடலாகா து. 
மக்கள்‌ எல்லார்க்கும்‌ எல்லாத்துறைகளிலும்‌ நலன்‌ தருவது நல்லஆட்சியாம்‌. 


கடமையை நன்கு நிறைவேற்றுறெவனுக்கே தகைமை தானாக வந்தமை 


கிறது. 

ஆத்மசுத்தி அடைவதற்கேற்ப ஈசனுடைய சாந்நித்தியமே. எங்கும்‌ காணப்‌ 
படுறெது. 

உள்ளத்தில்‌ இருப்பதை விளக்குதற்கு பாழி அது சிறிதளவுதான்‌ 
பயன்படுகிறது. 


நலன்‌ கேடுகளில்‌ கட்டுண்ணா து இருப்பவனே பரத்தை அடையத்‌ தகுதி 
யுடையவன்‌ ஆகிருன்‌. 

மனிதன்‌ தன்னைப்‌ பண்படுத்துதற்கேற்ப சூழ்நிலையும்‌ அவனுக்கு நல்ல 
தாகத்‌ திருந்தியமைகறது. 

- தெய்வீகம்‌ அனைத்துக்கும்‌ உறைவிடமாக மகளிர்‌ வடிவெடுத்‌ து இருக்கின்‌ 

றனர்‌ என்பது மறைமொழி. 

அக்ஞான இருள்‌ அகலுமிடத்து மெய்ப்பொருள்‌ தன்னைத்‌ தானே விளக்கிக்‌ 
கொண்டிருப்பதை ஞானி அறிகிறான்‌. ்‌ 

தேகாத்ம புத்தியை அடிப்படையாகக்‌ கொண்டுள்ள இயக்கங்கள்‌ யாவும்‌ 
கர்ம காண்டத்துக்கு உரியவைகளாம்‌. 

பெண்பாலரைத்‌ தெய்வ சொரூபமாகப்‌ பாராட்டுகிறவன்‌ சமுதாயத்தில்‌ 
தெய்வ சாந்நித்தியத்தைக்‌ காண்கிறான்‌. 

அகங்காரம்‌ அகலுதற்கேற்ப மக்களை நல்வழியில்‌ நடாத்துதற்குத்‌ தகுதி 
யுடையவனாய்‌ மனிதன்‌ திருந்தியமைதிறான்‌. 

பரிபாகத்தில்‌ வேண்டியவாறு முன்னேற்றமடைவதற்கான ப்பட்‌ 
மனிதன்‌ உள்ளத்தில்‌ புதைந்து இருக்கிறது. ்‌ 

இறைவனை தேரில்‌ காண்பது அரிது. எனினும்‌ மனிதன்‌ புரிகின்ற செயலி ' 
னின்று அவனை இறைவன்‌ நல்வழியில்‌ நடாத்துகிறான்‌ என்பது 


ர வெளியாகிறது. 


பரமஹம்சர்‌ புகட்டிய 


பெருநெறி விளக்கம்‌ 


பரமஹம்சதேவர்‌: “சாதனத்தின்‌ “ஆரம்ப 
தசையில்‌ ஆத்ம சாதகன்‌ ஒருவன்‌ தன்‌ வழிபடு 
தெய்வத்தை எல்லா விதமான மகிமைகளும்‌ 
'வாய்க்கப்பெற்றவராக உணருதல்‌ வேண்டும்‌. 
ஒரு நாள்‌ தக்ஷிணேசுவரத்தில்‌ வசித்து வந்த 
ஹஸ்ரா என்பார்‌ நரேந்திரனிடம்‌ இயம்பிய 
தாவது: * பரம்பொருள்‌ அகண்ட வஸ்து. 
அவருடைய மகிமைகளும்‌ வர்ணனையில்‌ அடங்‌ 
காதவைகள்‌ ஆகின்றன. அத்தகைய அகண்ட 
வஸ்துவானவர்‌ நீ படைக்கின்ற பண்டங்களை 
டயும்‌, பழங்களையும்‌ ஏற்றுக்கொள்ளுகின்றார்‌ 
என்று நீ கருதுகின்றாயா? அல்லது நீ இனிய 
குரலிலே பாடுகின்ற ஸ்தோத்திரங்களுக்கு 
அவர்‌: செவிமடுக்கின்றார்‌ என்று நினைக்கின்‌ 
ருயா? பரம்பொருள்‌ இவைகளை ஏற்றுக்‌ 
கொள்ளுகின்றார்‌ என்று நீ கருதுவது பொருந்‌ 
தாது.” இதைக்‌ கேட்ட நரேந்திரனுக்கு ஒரு 
வாறு மனத்தடுமாற்றம்‌ ஏற்பட்டது. ஆகை 
யினால்‌ ஹஸ்ரா மீது நான்‌ நடவடிக்கை எடுத்‌ 
துக்‌ கொண்டேன்‌. அல்ப புத்திக்காரா! நீ 
இங்ஙனம்‌ பகர்வாயா கில்‌ நரேந்திரன்‌ போன்ற 
இளைஞர்கள்‌ பயின்று வருகிற பக்திக்கும்‌ விசு 
வாசத்துக்கும்‌ . பேரிடைஞ்சல்‌ ஏற்படாதா? 
சாதகன்‌ ஒருவன்‌ பக்தியைப்‌ புறக்கணித்து 
விட்டால்‌ அவன்‌ கதி என்ன ஆகும்‌ என்பதை 
நீ எண்ணிப்பார்த்தாயா? பரம்பொருள்‌ 
அகண்ட வஸ்து என்பது உண்மையே. ஆயி 
னும்‌ அப்பெரிய பொருள்‌ அடியார்களுக்கு 
எளியவராகின்றார்‌ என்பதை” நீ மறந்து 
விடாதே. தன்‌ வீட்டுத்‌ திண்ணையில்‌ தன்னைப்‌ 
பார்க்க வந்த ஈண்பர்களுடன்‌ பணக்காரன்‌ 
ஒருவன்‌ வீற்றிருக்கிறுன்‌ என்று வைத்துக்‌ 
கொள்வோம்‌. அப்பொழுது அவனைக்‌ காண 
அவனுடைய வாயில்‌ காப்பாளன்‌ ஒருவன்‌ 
பணிவுடன்‌ வந்து நிற்கின்றான்‌. ஒதுங்கி நிற்‌ 
கும்‌ அவனுடைய கையிலே துணியால்‌ மூடப்‌ 
பெற்ற வஸ்து ஏதோ இருக்கிறது. அங்ஙனம்‌ 
வந்தவன்‌ தயக்கத்துடன்‌ நின்றுகொண்டிரும்‌ 
தான்‌. அவனைக்‌ கண்‌ எடுத்துப்‌ பார்த்த ௭ஜ. 
மானன்‌ நல்லது .வாயில்காப்பாளா உன்‌ 


விடையாக 


கையில்‌ நீ வைத்திருப்பது யாது?” என்று 
கேட்கிறான்‌. துணியால்‌ மூடி வைத்திருந்த 
பொருத்‌ தயக்கத்துடன்‌ அவன்‌ எடுத்துத்‌ 
தன்‌ எஜமானன்‌ முன்னிலையில்‌ வைக்கிறான்‌. 
அதைப்பார்த்ததலைவன்‌ இது நல்லசீ தாப்பழம்‌. 
இது உனக்கு எங்ஙனம்‌ அகப்பட்டது? என்று 
தன்‌ வேலைக்காரனிடம்‌ கேட்கிறான்‌. அதற்கு 
வேலைக்காரன்‌ விண்ணப்பித்த 
தாவது: , ஐயனே, தாங்கள்‌ இதை அருந்த 
வேண்டும்‌. கான்‌ தங்களுக்காக வென்று 
இதைச்‌ சிரமப்பட்டுக்‌ தேடிக்கொண்டு வந்து 
இருக்கிறேன்‌.” அவனுடைய அன்பையும்‌ 
மரியாதையையும்‌ காணலுற்ற ' எஜமான 
னுக்கு அவன்‌ மீது அளவற்ற விருப்பம்‌ 
உண்டாகிறது. அதைக்‌ கையில்‌ எடுத்துப்‌ 
பார்த்த எஜமானன்‌ ஆ! மிக நல்ல சீதாப்பழம்‌. 
இதைப்‌ பெறுதற்கு நீ சிரமம்‌ மிக எடுத்துக்‌ 
கொண்டிருக்கிறாய்‌ என்பது வெளிப்படை... 
பக்தன்‌ ஒருவன்‌ தன்‌ வழிபடும்‌ தெய்வத்திடத்‌ 
துக்‌ காட்டுகிற பக்தியும்‌ இத்தகையதாம்‌. 
“எல்லாம்‌ வல்ல இறைவன்‌ பக்தனுடைய 
பக்திக்கு வசப்படுகிறார்‌. ஹஸ்தினாபுரத்துக்குப்‌ 
பாண்டவர்களுடைய தூதனாக எழுந்தருளிய 
கிருஷ்ணபரமாத்மாவீடம்‌ ராஜா துரியோ 
தனன்‌ பணிவுடன்‌ நடந்துகொண்டான்‌. தன்‌ 
னுடைய மாளிகையிலே கிருஷ்ண பரமாத்மா 
அமுது பண்ணவேண்டுமென்று அவ்வேந்தன்‌ 
விண்ணப்பித்தான்‌. ஆனல்‌ விதுரருடைய 
பக்திக்கு வசப்பட்டிருந்த கிருஷ்ணன்‌ துரியோ 
தனனுடைய வேண்டுதலுக்கு இணங்கவில்லை. 
விதுரருடைய வீட்டுக்கு அவர்‌ எழுந்தருளினர்‌. 


- அவருடைய பரம பக்தனாகிய விதுரர்‌ படைத்த 


எளிய உணவை அமிர்தத்துக்கு நிகராகக்‌ ௧௬ 
திக்‌ கண்ணன்‌ ஏற்றுக்கொண்டார்‌. 

“சில வேளைகளில்‌ நிறை ஞானி ஒருவர்‌ 
பேயாண்டி போல்‌ நடந்துகொள்கின்றார்‌. ஏற்‌ 
றுக்கொள்ளுகிற அன்னபானம்‌ பொருத்த 
மானதா ௮ல்லது பொருந்தாததா என்று அவர்‌ 
விசாரித்துப்‌ பார்ப்பதில்லை. புண்ணியம்‌ பாபம்‌ 
ஆகியவைகளையும்‌ அவர்‌ தம்‌ கருத்தில்‌ வாங்‌ 

கிக்கொள்வதில்லை. நிறைஞானி ஒருவனும்‌ 
கல்லாத மடையன்‌ ஒருவனும்‌ ஒரே பாங்கில்‌ 
நடந்துகொள்கிறார்கள்‌. கங்கையில்‌ நீராடு 
கின்றபொழுது ஞானி ஒருவன்‌ ஐதிகமாக வந்‌ 
துள்ள மந்திரத்தை உச்சரிப்பதில்லை. கடவுள்‌ 
வழிபாடு செய்கின்ற பொழுது மூர்த்தியின்‌ 
திருவடிகளில்‌ அவன்‌ மலரை ஒவ்வொன்றாகத்‌ 
தூவுவதில்லை.. கையில்‌ கிடைத்த மலர்‌ முழு 
தையும்‌ ஒரே பாங்கில்‌ பாதத்தில்‌ போடுகிறான்‌. 
ஐதிகமான ஆசாரங்களையும்‌, அனுஷ்டானங்‌ 
களையும்‌ அன்னவன்‌ பொருள்படுத்துவதில்லை. 

“உலக ஆசை இருக்கும்‌ பரியந்தம்‌ மானுடன்‌ 
ஒருவன்‌ தனக்கு அமைந்துள்ள நித்திய அனுஷ்‌ 
டானங்கனைப்‌ புறக்கணிக்கலாகாது. போகத்‌ 
தில்‌ சிறிதளவு காட்டம்‌ இருந்தாலும்‌ தனக்கு 
ஏற்பட்டுள்ள கிருத்தியங்களை மனிதன்‌ செய்‌ 
தாக வேண்டும்‌. 

** கங்கா நதியிலே நங்கூரம்‌ போட்டு நின்று 
கொண்டிருந்த கப்பல்‌ ஒன்றின்‌ பாய்மரத்தின்‌ 
மீது பறவை ஒன்று இளைப்பாறும்‌ பாங்கில்‌ 
அமர்ந்திருந்தது. அதற்கிடையில்‌ கப்பலோ 
நதியைவீட்டுப்‌ புறப்பட்டுவிட்டது. வெகு 
தூரம்‌ அது கடலுக்குள்‌ சென்றுவிட்டது. இப்‌ 
பொழுது இளைப்பாறியிருந்த பறவை பாய்‌ 
மரத்தினின்று கிளம்பி நெடுந்தூரம்‌ வடதிசை 
நோக்கிப்‌ பறந்தது. ஆனால்‌ நிலம்‌ எங்கும்‌ 
தென்படவில்லை. களைத்துப்போன பறவை 
மீண்டும்‌ வந்து பாய்மரத்தின்மீது அமர்ந்து 
ஓய்வு எடுத்துக்கொண்டிருந்தது. இளைப்‌ 
பாறிய பறவை பிறகு கீழ்த்திசை நோக்கிப்‌ 
பறந்து போனது. எவ்வளவு தூரம்‌ சென்றும்‌ 
நிலம்‌ அதன்‌ காட்சியில்‌ தென்படவில்லை. 
திண்டாடி அது பாய்மரத்துக்குத்‌ திரும்பி 
வந்து சேர்ந்தது. ஓய்வு எடுத்துக்கொண்டு 
தென்திசை மேற்குத்‌ திசை ஆகியவைகளில்‌ 
முயன்றும்‌ அப்பறவைக்கு நிலம்‌ எங்கும்‌ அகப்‌ 
படவில்லை. பாய்மரத்துக்குத்‌ திரும்பி வந்து 
நிம்மதியாக அது அமர்ந்திருந்தது. எத்திசைக்‌ 
குப்‌ பறந்து சென்றும்‌ அதற்கு நிலம்‌ அகப்பட 
வில்லயாகையால்‌ தான்‌ எடுத்துக்கொண்ட 
முயற்சியைப்‌ புறக்கணித்துவிட்டு அமைதியாக 
அது பாய்மரத்தின்‌ மீதே குடியிருந்து வந்தது. 
கவலையை ஒழித்ததின்‌ விவாக அப்பற 
வைக்கு அமைதி இயல்பாகவே உண்‌ டாயிற்று. 


தர்ம சக்கரம்‌ 


இங்ஙனம்‌ ஆத்மசாதகன்‌ ஒருவன்‌ ஆசையை 
ஒழித்துத்‌ தள்ளுதற்கேற்ப அவன்‌ பேரானந்‌ 
த்திற்கு உரியவனாகிறான்‌.”” 

இக்கூற்றுக்குச்‌ செவி சாய்த்துக்‌ கொண்டி 
ருந்த சேனாதிபதி வீஸ்வநாதன்‌ “என்ன அற்புத 
மான உபமானம்‌/” என்று தமது அதிசயத்தை 
தெரிவித்தார்‌. 2 

பரமஹம்சதேவர்‌: “இன்பத்தை உல 
கத்தவர்‌ உலகெலாம்‌ தேடியலைகின்றனர்‌. ஆயி 
னும்‌ எங்குச்‌ சென்றாலும்‌ அவர்கள்‌ நாடுகிற 
இன்பம்‌ அவர்களுக்குக்‌ கிடைப்பதில்லை. ஆத 
லால்‌ தேடியலைந்ததின்‌ விளைவாக அவர்கள்‌ 
ஏமாற்றம்‌ அடைந்தவர்கள்‌ ஆகின்றனர்‌. அவர்‌ 
களைப்‌ பிடித்துள்ள காமநோயும்‌, காசு ஆசை 
யும்‌ அவர்களைப்‌ பெரிதும்‌ துன்புறுத்துகின்‌ 
றன. சலிப்பும்‌ ஏமாற்றமும்‌ அவர்களை. வந்து 
வாட்டுகின்றன.. இங்ஙனம்‌ படாதபாடுபட்‌ 
டான பிறகு அவர்களுக்குச்‌ சிறிது சிறிதாக 
விவேகமும்‌, வைராக்கியமும்‌ வாய்க்கின்‌ றன. 
உலகிலே பலதரப்பட்ட மக்கள்‌ இருக்கிறார்‌ 
கள்‌. அவர்களுள்‌ ஒரு சிலர்‌ காமத்துக்கும்‌ 
காசு ஆசைக்கும்‌ வசப்பட்ட வர்களாகின்றார்‌ 
கள்‌. அவைகளைச்‌ சுவைத்துப்‌ பார்த்த பிறகே 
அவைகளில்‌ அடங்கியுள்ள கசப்பு அவர்‌ 
களுக்கு விளங்குகிறது. அங்ஙனம்‌ இன்‌ 
பத்தை நாடித்‌ துன்பத்தில்‌ உழன்றான 
பிறகே அவர்களுக்கு நல்லறிவு வருகிறது. 

** இனிப்பரநாட்டம்‌ படைத்தவர்கள்‌ இரண்டு 
தரத்தார்‌ இருக்கின்றனர்‌. ஒரு தரத்தார்‌ 
தங்களுக்கு ஒத்துள்ள ஏதோ ஓரிடத்தில்‌ 
மட்டும்‌ வசித்திருந்து சாதனங்கள்புரிகின்‌ றனர்‌. 
மற்றொரு தரத்தாரோ அடிக்கடி இடம்‌ மாறிப்‌ 
போகின்ற பாங்குடையவர்களாக இருக்கின்‌ 
றார்கள்‌. சாதகர்களுள்‌ சிலர்‌ வேண்டியவாறு 
ஸ்தல யாத்திரை போகின்றனர்‌. ஒரு இடத்‌ 
தில்‌ தங்கியிருக்க அவர்களுக்குச்‌ சாத்தியப்‌ 
படுவதில்லை. வெவ்வேறு இடங்களுக்குச்‌ 
சென்று ஆங்காங்கு அகப்படுகின்ற நீரைப்‌ 
பருகுகின்ற பாங்குடையவர்களாக அவர்கள்‌ 
இருக்கிறார்கள்‌. ஆதலால்‌ அவர்களுக்குப்பஹூ 
தகர்கள்‌ என்னும்‌ பெயர்‌ வந்துள்ளது. வெவ்‌ 
வேறு நீரைப்‌ பருகுகின்‌ றவர்கள்‌ என்பது அப்‌ 
பெயரின்‌ வீளக்கமாம்‌. இங்கனம்‌ அலைந்து 
திரிவதன்‌ வாயிலாகத்‌ தாங்கள்‌ கொண்டிருந்த 


பரமஹம்சர்‌ புகட்டிய 


அவாவை நிறை வேற்றுபவர்கள்‌ ஆகின்றார்கள்‌ 
அன்னவர்கள்‌. கடைசியாக ஏதேனும்‌ ஓரிடத்‌ 
தில்‌ குடில்‌ ஒன்றமைத்துக்கொண்டு அதில்‌ 
குடியிருக்க அவர்கள்‌' ' தீர்மானிக்கின்றனர்‌. 
பிறகு கவலை ஒழிந்தவர்களாகத்‌ தியானத்தில்‌ 
அமர்ந்திருப்பது அவர்களுக்கு எளிதாகின்றது. 
பின்பு இவ்வுலகில்‌ அனுபவீப்பதற்கேற்ற 
பொருள்‌ யாது உளது? ஆசைகள்‌ அனைத்தும்‌ 


காமத்திலும்‌ காசு ஆசையிலும்‌ முற்றுப்பெறு - 


கின்றன. அவை யாவும்‌ சிற்றின்பம்‌ எனப்‌ 
பெயர்‌ பெற்றுள்ளன. 
இவ்வுலகம்‌ மேகம்‌ படர்ந்துள்ள வானத்‌ 
திற்கு நிகரானது. மேகத்தினின்று துன்பம்‌ 
என்னும்‌ மழை ஓயாது பெய்து கொண்டிருக்‌ 
கிறது. ஏதோ சில வேளைகளில்‌ மட்டும்‌ சூரி 
யன்‌ தென்படுகிறது. அதேவிதத்தில்‌ உலகத்‌ 
தவர்‌ தினையளவு இன்பத்தை நாடிப்பனை யளவு 
துன்பத்துக்கு ஆளாய்க்‌ கொண்டிருக்கின்ற 
னர்‌. இத்தகைய உலகத்தைக்‌ கடவுள்‌. ஏன்‌ 
படைத்திருக்கின்றார்‌ என்று சிலர்‌ என்னைக்‌ 
கேட்கின்றனர்‌. இத்தகைய உலகில்‌ திண்டா 
டிக்‌ கொண்டிருக்கின்ற எங்களுக்கு : விமோ 
சனம்‌ ஏதேனும்‌ ஒரு விதத்தில்‌ வந்து வாய்க்‌ 
காதா ?. என்னும்‌ கேள்வியைக்‌ கிளப்புகின்‌ 
றனர்‌. ஏன்‌ வழியில்லை? இந்தத்‌ தயக்கம்‌ எ.தற்‌ 
காக? உண்மையிலேயே இங்குள்ள துன்பத்தி 
னின்று தன்னை விடுவித்துக்கொள்ள மனித 
னுக்கு இயலும்‌. அறியாமையினால்‌ இவ்வுலகி 
. லுள்ள துன்பங்களை யெல்லாம்‌ தன்‌ தலையின்‌ 
மீது வாரிப்‌ போட்டுக்‌ கொண்டு அவன்‌ திண்‌ 
டாடுகிறான்‌. அதற்கு-மாறாக அன்னவன்‌ இறை 
வனிடம்‌ அடைக்கலம்‌ புகுவானாக. “இறைவா! 
இவ்வுலக பந்தபாசம்‌ எனக்குப்‌ போதும்‌. 


இதினின்று கிருபை கூர்ந்து தாம்‌ என்னைக்‌ ' 


காத்தருள்வீராக” என்று கண்ணீரும்‌ கம்பலையு 
மாக அவன்‌ தெய்வத்திடம்‌ பிரார்த்தனை 
பண்ணுவா. 
கசிந்து உருகுதற்கேற்ப விடுதலையும்‌ அவ 
னுக்கு வந்து வாய்க்கிறது. இத்தகைய பிரார்த்‌ 
- தனைக்கு நிச்சயமாகவே இறைவன்‌ செவி 
சாய்க்கின்றார்‌. அதன்‌ விளைவாகச்‌ சூழ்நிலையே 
அவனுடைய முன்னேற்றத்துக்கேற்றதாக மாறி 
யமைகிறது. 


விடுதலையை நாடி அவன்‌ . 


பக்தனொருவன்‌ இறைவனிடத்துக்‌ கண்ணி ' இந்த நிகழ்ச்சியே சான்றாகிறது. 

ரும்‌ கம்பலையுமாகப்‌ பிரார்த்தனை பண்ணுவா 
கில்‌ அவனுடைய வேண்டுதலுக்கு இறை 
வனும்‌ நிச்சயமாகவே: செவிசாய்க்கிறான்‌. 
பக்தனொருவனுடைய மகன்‌ நோய்க்கு ஆளா 
னான்‌. நாள்‌ ஏற ஏற நோய்‌ அதிகரித்‌ 
துக்கொண்டே வந்தது; தந்‌ைத பெருங்‌ 
கவலைக்கு ஆளானான்‌. தன்‌. மகனை நோயி 
னின்று விடுவிப்பது எப்படி என்று அவன்‌ 
பலரிடம்‌ கேட்டான்‌: அவனுடைய மகனைக்‌ 
காப்பாற்றுதற்கு உற்ற உபாயம்‌ ஒன்று 
உண்டு என்று ஒரு பிரமுகரிடமிருந்து விமோ 
சனம்‌ வந்தது. அவன்‌ கூறிய நிபந்தனைகள்‌ 
இங்ஙனம்‌ நிறைவேறின. சுவாதி ௩ட்சத்திரம்‌ 
உச்சத்துக்கு வந்திருக்கிறபொழுது மழை 
பெய்ய வேண்டும்‌ என்பது முதல்‌ நிபந்தனை. 
அதன்படியே அந்த நட்சத்திரம்‌ உச்சத்தி 
லிருந்தபொழுது மழை பெய்தது. அந்த மழை 
நீரில்‌ சிறு பகுதி மாண்டுபோன மனிதன்‌ ஒரு 
வனுடைய மண்டை ஓட்டில்‌ விழவேண்டும்‌ 
என்பது இரண்டாவது நிபந்தனை. அதன்‌ 
பொருட்டு அம்மனிதன்‌ பதைபதைப்புடன்‌ 
இங்கும்‌ அங்கும்‌ ஓடினான்‌. சுடுகாட்டுக்கருகில்‌ 
கபாலம்‌ ஒன்று கிடந்தது. தன்‌ எண்ணம்‌ 
நிறைவேற வேண்டுமென்று இறைவனிடம்‌ . 
அவன்‌ அழுது பிரார்த்தித்தான்‌. அடுத்த : 
நிபந்தனைப்படி மண்டையோட்டில்‌ வீழ்ந்‌ 
திருந்த மழை நீரை அருந்த தவளை ஒன்று 
வந்தது. அதே வேளையில்‌ அத்தவளை 
யைப்‌, பிடிக்க நாக சர்ப்பம்‌ ஒன்று புதரி 
னின்று அதன்மீது பாய்ந்தது. தவளையோ 
தப்பித்து ஓடிவிட்டது. நரகசர்ப்பம்‌ செய்த 
முயற்சியின்‌ விளைவாக அதன்‌ நச்சுப்பையி 
லிருந்த விஷத்தில்‌ ஒரு துளி மண்டையோட்டி 
லிருந்த நீரில்‌ வீழ்ந்தது. அத்தகைய நீர்தான்‌ 
அவனுக்குத்‌ தேவையாயிருந்தது. பதை 
பதைப்புடன்‌ அந்த நீரில்‌ ஒரு சிறு பகுதியை 
நோய்வாய்ப்பட்டுக்கிடந்த மகனுக்கு இறைவ 
னிடமிருந்து வந்த பிரசாதம்‌ எனக்‌ கருதி வழங்‌ 
கினான்‌. மகனும்‌ தந்‌ைத கொடுத்த மருந்தைத்‌ 
தடை செய்யாது எடுத்துக்‌ குடித்தான்‌. கோயி 
னின்று அவன்‌ தப்பித்தான்‌. பக்தி விசுவாசத்‌ 
துடன்‌ பண்ணுகிற பிரார்த்தனை ஆகாத காரி 
யத்தை ஆகும்படி செய்கிறது என்பதற்கு 


எந்நாள்‌ ர்‌ 


( தாயுமானவர்‌ இயற்றியது ) 


14-4. செங்கதிரின்‌ முன்மதியம்‌ தேகஅடங்கி 


[நின்றிடல்போல்‌' 


அங்கணறர்‌ தாவில்‌ அடங்குநாள்‌ எந்நாளோ. 

அங்கணன்‌ -அழகிய கண்ணுடைய சிவன்‌. 

உலகுக்கு வெளிச்சம்‌ தரும்‌ முறையில்‌ படி 
கள்‌ பல உள. இருண்டு வருகிறபொழுது 
மின்மினிட்பூச்சி. தான்‌ உலகுக்கு வெளிச்சம்‌ 
தருவதாக எண்ணிக்கொள்கிறது முற்றிலும்‌ 
இருண்டு போன பிறகு நட்சத்திரங்கள்‌ தென்‌ 
படுகின்றன. அவைகள்‌ படலம்‌ படலமாஃப்‌ 
பரவீமீருக்கும்‌ இருளை அகற்றுவதாக எண்‌ 
ணிக்சொள்கில்றன. நள்ளிரவில்‌ சந்திரோ 
தயம்‌ ஆகிறபொழுது நட்சத்திரங்கள்‌ தாமே 
பின்னணீக்குப்‌ போகின்றன, நிலா வெளிச்‌ 
சம்‌ நிலவுலகெங்கும்‌ பரவியிருந்து அதன்‌ 
சிறப்பை விளக்குகிறது. பிறகு காலையில்‌ 
கதிரவன்‌ தோன்றி: வருகிறபொழுது அது 
காறும்‌ உலகுக்கு வெளிச்சம்‌ தந்த வந்த கிலா 
வீன்‌ பிரகாசம்‌ தானாகக்‌ குன்றுகிறது. 

ஜீவாத்மாக்களிடம்‌ ஆத்மப்‌ பிரகாசம்‌ நன்கு 
இடம்‌ பெற்று மிளிர்கிறது. ஆனால்‌ ஜீவர்கள்‌ 
ஆறு ஞான பூமிகளில்‌ கட்டுண்டு இருக்கிறார்‌ 
கள்‌. அந்தந்தப்‌ பூமியின்‌ தரத்துக்கு ஏற்றவாறு 
ஜீவர்களின்‌ ஆத்மப்பிரகாசம்‌ லெவ்வேறுபடித்‌ 
தரங்சளில்‌ மிளிர்கிறது. ஆறாவது ஞான பூமியா 
கிய ஆக்ஞை சக்கரத்தை எட்டுகிநபெரமுதே 
ஜீவாத்மன்‌ முற்றிலும்‌ பரிபாகம்‌ அடைந்துள்ள 
மேல்‌8லைக்கு வருகிறான்‌. இதுவே ஆறு 
முகக்‌ கடவுளின்‌ மேல்நிலைக்கோட்பாடாம்‌. 
ஏழாவது ஞானபூமியாகத்‌ திகழ்வது சுத்த 
சைன்யம்‌ அல்லது சுத்த சிவம்‌. ஆகையினால்‌ 
தான சிவன்‌ ௮ங்‌௨ணனர்‌ என இக்கண்ணியில்‌ 


. அழைக்கப்‌ பெறுகிறார்‌. தூய ஞானக்கண்ணே 
வடிவெடுத்தவர்‌ அவர்‌. ஆகையினால்‌ அவர்‌ 


சுத்தசைகன்யமாகத்‌ திகழ்ந்த கொண்டிருக்‌ 
கிறார்‌. பிரபஞ்ச அமைப்பில்‌ மேகம்‌ சிறிது 
மில்லாத வெட்ட வெளியில்‌ பிரகாசித்துக்‌ 
கொண்டிருக்கும்‌ சூரியன்‌ சுத்க சிவத்துக்குச்‌ 
சான்றாக வைத்து வீளச்சப்படுகிறது. 

மானுட நிலையை எட்டியான பிறகே ஜீவாத்‌ 
அன்‌ தாண்‌ புரிக்துவருகிற ஆத்ம சாதனத்தின்‌ 


.கிறது. 


விளைவாக உபாதிகளை ஒன்றன்பின்‌ ஒன்றாகக்‌ 
கனைகின்றான்‌.உபாதிகளனை த்தும்‌ நீங்கப்பெறு 
கிற நிலையில்‌ ஜீவபோதம்‌ ஏதும்‌ அவனிடத்‌ 
தில்‌ நிலைத்திருப்பதில்லை. ஞானத்துறையிலோ 
ஜீவாத்மன்‌ தான்‌ அடைகின்ற பரிபாகத்துக்‌ 
கேற்றவாறு ஜீவவியக்தியை ஒதுக்கித்‌ தள்ளு 
கின்றான்‌. சிவசொரூபம்‌ படிப்படியாக அவ 
னுக்குச்‌ சொந்தமாகிறது. ஏழாவது ஞான 
பூமியை எட்டுகிறபொழுது சிவசொருபத்தில்‌ 
அவன்‌ லயமாகிருன்‌. இக்கோட்பாட்டைப்‌ 
பக்திபூர்வமாக ௮ங்கணஞர்‌ தாளில்‌ அடங்கு 
நாள்‌ எந்நாளோ என்று தாயுமானவர்‌ பகர்‌ 
கிறார்‌. 
14-5. வாரனூடு அடங்கும்‌ வவிபோல இன்ுஉருரும்‌ 
கேோரலூடு அடங்கும்‌ குறிப்பு அறிவது 
எந்நாளோ, 

_கோன்‌—ஞானகுரு. 

இயற்கையின்கண்‌ ஒவ்வொன்றுக்கும்‌ 
பொருந்தியுள்ள சூழ்நிலை பொருந்தாத சூழ்‌ 
நிலை என இரண்டு உள. பொருந்திய சூழ்‌ 
நிலயில்‌ உயிர்‌ ஒன்று தனக்குச்‌ சொந்தமா 
யுள்ள மேன்மையைப்‌ பெறுகிறது. பொருந்‌ 
தாத சூழ்கிலையீல்‌ அது திண்டாடுகிறது. 
வளர்ந்து வரும்‌ செடி ஒன்றுக்கு நீரும்‌ நிலமும்‌ 
பொருந்திய சூழ்நிலையாம்‌. காற்றும்‌ வெப்ப 
மும்‌ அதற்குப்‌ பொருந்தாத சூழ்நிலை, மான்‌ 
ஒன்றுக்கு அடர்ந்த காடு பொருந்திய சூழ்நிலை 
பாரலைவனமோ பொருந்தாதது. விமானத்தில்‌ 
ஏறி மேலே போவதற்கு ஏற்பக்‌ காற்று குறை 
கிறது. வெட்டவெளியின்‌ பாங்கு அதிகரிக்‌ 
எனினும்‌ வெளிக்கும்‌ வளிக்கும்‌ 
பொருத்தம்‌ மிக உண்டு. ஆகவே ஜடப்பொருள்‌ 
சேதனம்‌ ஆகிய அனைத்துக்கும்‌ பொருத்த 
மான சூழ்நிலை அமைவதும்‌, பொருந்தாதது 
அமைவதும்‌ இயற்கையை ஆராய்ந்து பார்ப்ப 
வர்களுக்கு நன்கு வீளங்குகிறது. 

ஸ்ரீராமகிருஷ்ண பரமஹம்சர்‌ தக்ஷிணேசு ' 
வரத்தில்‌ வாழ்ந்திருந்த பொழுது கல்கத்தாவிலி 
ருந்த அன்பர்கள்‌ சிலர்‌ படகுகளை வாடகைக்கு 
அமர்த்திக்கொண்டு ஆங்குப்‌ போவார்கள்‌. 
படகில்‌ ஊர்ந்து கங்காநதியின்‌ மேற்பசுதிக்‌ 


எந்நாள்‌ 


குப்போக விரும்பிய வேறு சிலரும்‌ அந்தப்‌ பக்‌ 
தர்களுடன்கூடிச்‌ . செல்வார்கள்‌. அங்கு அமைக்‌ 
கப்பெற்றிருந்த கோட்டத்தின்‌. அழகைக்‌ 
கண்டு ரசிப்பார்கள்‌. பிறகு கோயிலில்‌ வழிபடு 
தற்குச்‌ சிறிதுநேரம்‌. பரமஹம்‌சரைத்‌ தரிசிப்ப 
தற்குச்‌ சிறிதுநேரம்‌. அதற்குமேல்‌ தக்ஷிணேசு 
வரத்தில்‌ அவர்களுடைய உள்ளத்தைக்‌ கவரு 
வதற்குரியது ஏதுமில்லை. திரும்பிப்‌ போக 
அவர்கள்‌ கருதவார்கள்‌. ஆனால்‌ பக்தர்களோ 
உலகை மறந்துவிட்டுப்‌ பரமஹம்சதேவரின்‌ 
முன்னிலையில்‌ நெடுநேரம்‌ பரமானந்தத்தில்‌ 
திளைத்திருப்பார்கள்‌. அவர்களுடன்‌ தக்ஷிணே 
சுவரம்‌ வந்த ஏனை யவர்கள்‌ எப்போது திரும்பு 
வது என்று திணறிக்கொண்டு இருப்பார்கள்‌. 
இங்ஙனம்‌ இயற்கையில்‌ ஒரு சாரார்க்குப்‌ பிடித்‌ 
தமாயுள்ள சூழ்நிலை மற்றொருசாரார்க்குத்‌ திண்‌ 
டாட்டத்தை உண்டுபண்ணுகிறது. 
சான்றோர்‌ சன்னிதானம்‌ அருள்‌ நாட்டம்‌ 
பிடித்தோர்க்குப்‌ பரமானந்தத்தை . ஊட்டு 
கிறது. அப்படி அவர்கள்‌ அடைகின்ற ஆனந்‌ 
தமே அன்னவர்கள்‌ நல்வழியில்‌ சென்றுகொண் 
டிருக்கிறார்கள்‌ என்பதற்குச்‌ ' சான்றாகிறது. 
இது இக்கண்ணியின்‌ உட்கருத்தாம்‌. 
14-6. செப்பரிய தண்கருணைச்‌ சித்ககலர்‌ பூரணத்தில்‌ 
அப்பினிடை உப்பாய்‌ அணையுநாள்‌ 
[ எந்நாளேர, 
பூரணத்துக்கு வேண்டிய விளக்கம்‌ தரலாம்‌. 
எவ்வளவுதான்‌ விளக்கம்‌ தந்தாலும்‌ அது 
போதவில்லை என்னும்‌ எண்ணம்‌ உள்ளத்தில்‌ 
உதிக்கிறது. பூரணத்தை அறிந்துகொள்ளுதற்‌ 
கேற்பச்‌ சிதானந்தம்‌ உருவெடுக்கிறது. ஆனால்‌ 
சிதானந்தம்‌ என்னும்‌ பதத்தைக்‌ கொண்டு 
அந்தச்‌ சுகம்‌ முற்றிலும்‌ விளக்கப்படவில்லை 


என்னும்‌ உணர்வு உள்ளத்தில்‌ உதயமாகிறது. 


ஆதலால்‌ சொல்லற்கரிய சிதானந்தத்தைச்‌ சிற்‌ 
சுகம்‌ என்று ஒரு சொல்லால்‌ விளக்குதல்‌ 
அன்றி வேறு எதையும்‌ செய்ய முடியாது. 
பரம்பொருள்‌ செய்துள்ள உபகாரத்தைக்‌ 
கருணை என்று சொல்லலாம்‌, அது : இனி 
்‌ மையே நிறைந்துள்ளது, அமைதியை உண்டு 
பண்ண வல்லது, ஆனந்தத்தைப்‌ பெருக்க 
வல்லது என்று பதங்களை . வேண்டியவாறு 
வாரிக்கொட்டலாம்‌, நிஜநிலையானது அதீதத்‌ 
தில்‌ உள்ளது. 

சொல்லற்கரிய அந்தப்‌ பேரானந்தத்தை 
அனுபவிப்பதற்கான ஜீவவியக்தியைக்கலைத்து 
விடாது கட்டிப்பிடிப்பது ஓர்‌ உபாயமாகிறது. 
இக்கோட்பாட்டை ஸ்ரீ ராமகிருஷ்ண பரமஹம்‌ 
சருடைய மொழியில்‌ சொல்லுமிடத்துப்‌£பச்தன்‌ 
கற்கண்டைச்‌ சுவைக்கிறான்‌; தானே கற்கண்‌ 
டாக விரும்புவதில்லை.” இக்கோட்பாட்டை நம்‌ 
அண்ணல்‌ “அப்பினில்‌ உப்பாய்‌' என்று இயம்பு 
கின்றார்‌. அப்புஎன்பது நீர்‌. உப்பு என்பது ஓர்‌ 
உவர்ப்புப்‌ பொருள்‌. இவையீரண்டும்‌ ஒன்றாய்‌ 
ஈர்க்குமிட த்து அவைகள்‌ அதனதன்‌ இயல்பை 
இழத்தல்‌ இல்லை. நூலோர்‌ பரிபாஷை 
யில்‌ பேதா அபேதம்‌ என்று இக்கோட்பாடு 
இயம்பப்படுகிறது. இது விசிஷ்டாத்வைத 
நிலை. இறைவனுடைய அருளுக்குப்‌ பாத்திரம்‌ 
ஆகின்ற நல்லார்கள்‌ இங்ஙனம்‌ பலப்பல படித்‌ 
தரங்களிலிருந்து கொண்டு இறைஃனிடத்‌ 
திருந்து ஊற்றெடுத்து வரும்‌ பேரானந்தத்‌ 
தைப்‌ புசித்தப்‌ பரவசமடைந்திருக்கின்‌ றனர்‌. 
அப்படியிருப்பதற்குத்‌ துவைத நிலையும்‌ விசிஷ்‌ 
டாத்வைத நிலையும்‌ உற்ற உபாயங்களாம்‌. 
உப்பு ஒரு பொழுதும்‌ அப்பு ஆவதில்லை. 


-ஆயினும்‌ அது தன்‌ வடிவத்தை இழக்கிறது. 


வடிவத்தை இழந்து இரண்டும்‌ தோற்றத்தில்‌ 
ஒரு பொருளாய்‌ இலங்குமிடத்தே அதினின்று 
வரும்‌ ஆனந்தம்‌ உச்ச ரிலையடைகிறது. - 

துவைதத்தில்‌ ஊறியிருக்கும்‌ பாமரனுக்கு 
இக்கோட்பாட்டை மற்றொரு பாங்கில்‌ , பகர 
லாம்‌.பண்டம்‌ ஒன்றைப்‌ புசித்து ருசிக்க 
அவன்‌ விரும்புகின்றாளன்‌.எவ்வளவுக்கெவ்வளவு 
அவன்‌ தன்னுடைய வியக்தியைப்‌ புசிக்கும்‌ 
பண்டத்தினிடத்து லயித்திருக்கச்செய்கிரானோ 
அவ்வளவுக்கவ்வளவு அப்பண்டத்தை நன்றாக 
ரசித்தவனாகின்றான்‌. “நான்‌ கற்கண்டைச்‌ 
சுவைக்க விரும்புகின்றேன்‌. நானே கற்கண்‌ 
டாக விரும்புவதில்லை' என்ற பரமஹம்சர்‌ 
கோட்பாடு துனைதத்துக்கும்‌ விசிஷ்டாத்வை 
தத்துக்கும்‌ முற்றிலும்‌ பொருத்தமானழாம்‌. 
துவைதம்‌, விசிஷ்டாத்வைதம்‌, அத்வைதம்‌ 
ஆகிய மூன்று நிலைகளுக்கிடையில்‌ ஆத்ம 


்‌..சர்தகன்‌ ஏதேனும்‌ ஒன்றில்‌ உறுதியாய்‌ 


நிலைத்திருந்து பரம்பொருளுக்கும்‌ தனக்கு 
முள்ள இணக்கத்தை 


. நிலைநாட்டுகிறான்‌ 
என்பது இக்கண்ணியின்‌ உட்பொருளாம்‌. இ 


விவேகானந்தர்‌ கடிதத்தில்‌ கூறியருளிய கருத்து-15 


அழசிங்கப்பெருமாள்‌ என்பவர்‌ அக்காலத்‌ 
தில்‌ சென்னையில்‌ ஒரு கல்லூரியில்‌ ஆசிரிய 
ராக இருந்தார்‌. பரிவ்ராஜகராக அக்காலத்தில்‌ 
இந்தியா முழுதிலும்‌ தம்மை இன்னார்‌ என்று 
காட்டிக்கொள்ளாது பிரயாணம்‌ பண்ணிய 
வீவேகானந்த சுவாமிகள்‌ சென்னைக்கு வந்து 
சேர்ந்தார்‌. அப்படி வந்து சேர்ந்த அந்த மகானை 
அணுகிய அவருடைய சிஷ்யர்களான கூட்டத்‌ 
தில்‌ அழசிங்கப்‌ பெருமாள்‌ ஒருவராவர்‌. 
அவருக்கு அன்பர்‌ பணிபுரிதலில்‌ உற்சாகம்‌ 
ஊட்டுதற்காக விவேகானந்த சுவாமிகள்‌ 
அமெரிக்காவினின்று 1894ஆம்‌ ஆண்டில்‌ 
எழுதிய கடிதத்தின்‌ சாரம்‌ வருமாறு: என்‌ 
அன்பிற்குரிய அழசிங்கம்‌! நான்‌ சொல்லும்‌ 
வீபரம்‌ ஒன்றைக்‌ கேள்‌. ஒரு வீட்டுத்‌ திண்ணை 
யீல்‌ பிரமுகர்‌ ஒருவர்‌ ஏதோ சிந்தனையில்‌ 
ஆழ்ந்து மூழ்கியவராகவிருந்தார்‌. வீதியிலே 
வெறுமனே சுற்றிக்‌ கொண்டிருந்த சோம்பேறி 
ர்‌ அன்னவர்‌ எதிரே வந்து நின்று 
கொண்டு “திருவொற்றியூருக்கு வழி எது?” 
என்று கேட்டான்‌. திண்ணையில்‌ அமர்ந்திருந்த 
வர்‌ பதில்‌ ஒன்றும்‌ சொல்லவில்லை. வழிப்போக்‌ 
கன்‌ உரத்தகுரலிலே பலதடவை கேட்டும்‌ அவர்‌ 
பேசவில்லை. ஆதலால்‌ அங்கு நின்று கொண்டு 
கூப்பாடு போட்டவன்‌ தன்‌ போக்கில்‌ போக 
ஆரம்பித்தான்‌. உடனே மெளனமுற்றிருந்த 
பிரமுகர்‌ எழுந்து நின்று “இந்த வழியில்‌ போ” 
என்று அவனுக்குப்‌ பொருத்தமான விடை 
கொடுத்தார்‌. “ஐயனே, நான்‌ வற்புறுத்திக்‌ 
கேட்டபொழுது வீடை வீடுக்காது அமர்ந்‌ 
திருந்த தாம்‌ இப்பொழுது ஏன்‌ பேச ஆரம்‌ 
பித்தீர்களோ அது எனக்கு வீளங்கவில்லை என்‌ 
றான்‌. அதற்கு அப்பிரமுகர்‌ கொடுத்த விளக்கமா 
வது: நீ என்னைக்‌ கேட்டபொழுது திருவொற்‌ 
நியூர்‌ போவதுபற்றிக்‌ கவலையற்றவனாகத்‌ 
தென்பட்டாய்‌.” ஆனால்‌ இப்பொழுது நீ உன்‌ 
காயே சார்ந்திருந்து வழி கண்டுபிடிக்க முயலு 
கின்றாய்‌. சிரத்தையற்று இருந்த நீ சிரத்தா 
வான்‌ ஆகியுள்ளாய்‌ என்பதைக்‌ கண்டதும்‌ 
வி பண்ண நான்‌ கடமைப்‌ 


பொழுது பேசுகிறேன்‌” என்று விடைகூறினார்‌. 

இதில்‌ வாழ்க்கையையொட்டிய பேருண்மை 
ஒன்று புதைந்திருக்கிறது. நல்ல காரியம்‌ 
ஒன்று செய்து சாதிக்க முயலுகின்‌ றவனுக்கு 
அவனுடைய ஊக்கத்துக்கேற்றவாறு உதவி 
வந்து அமைகிறது. ஈண்பா! இக்கோட்‌. 
பாட்டை எண்ணிப்பார்‌. நீ கற்றுள்ள கல்வி 
முழுவதும்‌ உன்னுடைய நலனுக்காக அன்று. 
பிறர்‌ நலனில்‌ தீவிரமாகக்‌ கருத்தைச்‌ 
செலுத்து. பிறர்க்காகப்‌ பணிவிடை பண்ணு. 
மக்களுக்குப்‌ பணிவிடை பண்ணுவதற்கு நிக 
ரான சாதனம்‌ வேறு ஏதுமில்லை. வாரத்தில்‌ 
ஒரு தடவை நல்வழி கடைப்பிடிக்கும்‌ நல்லார்‌ 
சிலரை ஏதேனும்‌ ஓரிடத்தில்‌ ஒரு மரத்தடி 
யிலோ, ஒரு கோயிலிலோ ஒன்று கூட்டு. 
நீங்கள்‌ எல்லாரும்‌ சேர்ந்திருந்து சிறிது 
நேரம்‌ இறைவனுடைய நாமத்தை ஓதுங்கள்‌. 
இன்னும்‌ சிறிது நேரம்தியானம்‌ பண்ணுங்கள்‌. 
பிறகு உபநிஷதம்‌ : போன்ற நல்ல நூல்‌ . 
ஒன்றை வியாக்யானத்துடன்‌ ஆராய்ச்சி 
பண்ணுங்கள்‌. இம்முயற்சியினின்று உங்க 
ஞூக்கு நலன்‌ பல உண்டாவதை நீங்களே 
காண்‌ பீர்கள்‌. 

உறுதியுடன்‌ செயலில்‌ இறங்கு. உனக்கு 
வேண்டிய துணை அனைத்தும்‌ உன்னை வந்து 
சேரும்‌. ஒவ்வொருவரும்‌ தங்களையே நம்பி 
இருக்கவேண்டும்‌. அதே போன்று ஒவ்வொரு 
நாடும்‌ தன்னையே நம்பியிருக்கவேண்டும்‌. நாம்‌ 
எந்த நாட்டையும்‌ சார்ந்திருக்கக்கூடாது. நாம்‌ 
மறுமலர்ச்சி அடைவதற்கு அமெரிக்க நாட்டு 
நிதியைச்‌ சார்ந்திருக்கக்‌ கூடாது. நல்ல. ஒரு 
இடத்தைத்‌ தேர்ந்தெடுங்கள்‌. அதை மத்திய 
ஸ்தானமாக வைத்துக்கொண்டு ஆங்கு அருள்‌ 
சக்தியை உண்டுபண்ணுங்கள்‌. அவ்வருள்‌ 
சக்தி நான்கு திசைகளிலும்‌ வீசட்டும்‌. தன்னம்‌ 
பிக்கையும்‌, தெய்வநம்பிக்கையும்‌ பெற்றுச்‌ 
செயலைத்துவக்குங்கள்‌. சேவை மனப்பான்மை 
உடையவர்கள்‌ நமக்குத்‌ தேவை. நாம்‌ 
தியாக உள்ளத்துடன்‌ பணியில்‌ இறங்குவோ 
மானால்‌ முழுநேரத்தையும்‌ ஈம்பணிக்கு அர்ப்‌ 
பணிக்கும்‌ தியாகிகள்‌ கிடைப்பார்கள்‌, 


யக்ளும்‌ 


( ஸ்ரீமத்‌ சுவாமி சித்பவானந்தர்‌ அவர்கள்‌ 1970ம்‌ ஆண்டு விருதுஈகர்‌ அந்தர்யோகத்தில்‌ நிகழ்த்திய சொற்பொழிவு ) 


பிரபஞ்ச வாழ்க்கை மூன்று படித்தரங்களில்‌ 
காட்சி கொடுக்கின்றது. ஆரம்பதசையில்‌ 
உயிர்கள்‌ ஒன்றோடு ஒன்று போட்டி போட்டுக்‌ 
கொள்கின்றன.: வலிவற்ற உயிர்களை வலி 
வுடைய உயிர்கள்‌ வென்று வாழ்ந்து வருகின்‌ 
றன. போட்டி ஏற்படுகின்‌றவளவு வாழ்க்கை 
துன்பமயமாகக்‌ காட்சிகொடுக்கிறது, இடை 
நிலையில்‌ உள்ள உயிர்கள்‌ பரஸ்பரம்‌ உதவி 
செய்து சமுதாய வாழ்க்கை வாழ்ந்து வருகின்‌ 
றன. இந்நிலையில்‌ துன்பம்‌ பெரிதும்‌ குறை 
கின்றது. தனக்கென வாழாது பரமனுக்கென்‌ 
றும்‌, சமுதாயத்துக்கென்றும்‌ வாழ்கின்ற 
வாழ்க்கைதான்‌ தலையாய வாழ்க்கை ஆகின்‌ 
றது. அத்தகைய வாழ்க்கை வாழ்பவர்கள்‌ 
. துன்பம்‌ கலவர்த இன்பத்தைத்‌ தய்ப்பவர்‌ 
களாகின்றனர்‌. பறித்தல்‌, பங்கிடுதல்‌, படைத்‌ 
தல்‌ என்ற மூன்றில்‌ உயிர்களினுடைய பாங்‌ 
கைக்‌ கூறலாம்‌. 

ஆத்ம சாதகன்‌ தன்னுடைய சுயநலத்தை 
மறக்கின்ற அளவு பரம்பொருளால்‌ காக்கப்படு 
கிறான்‌. தனக்குத்தானே பாதுகாப்புத்‌ தேடிக்‌ 
கொள்வதைவிடப்‌ பரமனிடத்துத்‌ தன்னை 
ஒப்படைத்துப்‌ பரமனால்‌ காப்பாற்றப்படுவது 
உயர்ந்த நிலையாகும்‌. அது நிலைத்த பேருதவி 
யாகும்‌. சாதாரண ஜீவன்களுக்கு இவ்வுண்மை 
விளங்காது. தன்‌ சுயப்பிரயததனத்தினால்‌ தன்‌ 
காரியங்களை நிறைவேற்றிக்‌ கொள்ளவேண்டு 
மென்று ஜீவன்‌. தன்னலத்திலேயே கண்ணுங்‌ 
கருத்துமாக இருக்கின்றான்‌. இவ்வாறு தன்‌ 
னலத்திலேயே கருத்தாக இருப்பவன்‌ கீழ்மகனா 
கின்றான்‌. பண்பட்ட பெருமகன்‌ பரத்துக்‌ 
காகப்‌ பணிவிடை பண்ணுவதை வாழ்வில்‌ 
பெரிய பேறாகக்‌ 
காகப்‌ பணிவிடை பண்ணுவதில்‌ தன்னை மறக்‌ 
கின்றான்‌. பரத்தின்பால்‌ தன்னை ஒப்படைக்‌ 
கின்றான்‌. அதன்‌ விளைவாக இப்பிரபஞ்ச 
வாழ்வு பேரின்ப வாழ்வாக அமைகின்றது. 
அத்தகைய பேரின்ப வாழ்க்கையையும்‌, 


அதைப்‌ புறக்கணிப்பவன்‌ நிலையையும்‌ சீர்‌ : 


தூக்கிக்‌ கிருஷ்ண பரமாத்மா பகர்கின்‌ 
ரூர்‌. 

கருதுகின்றான்‌. பரத்துக்‌: 


ஊ்ளாரள்‌ MF ௭௭ எக | 
ளண்ிகணாள கனி: நண்ண ॥ 
யக்ஞ சிஷ்டாம்ருத புஜோ யாந்தி ப்ரஹ்ம 
[ ஸநாதனம்‌ 
நாயம்‌ லோகோ அஸ்த்ய யக்ஞஸ்ய 
குதோஅன்ய: குருஸத்தம 
யக்ஞத்தில்‌ எஞ்சியிருக்கின்ற அமிர்தத்‌ 
தைப்‌ புசிக்கீன்றவன்‌ யாண்டும்‌ இருக்கின்ற 
பரவஸ்துவை அடையப்‌ பெறுகின்றான்‌. யக்‌ 
ஞம்‌ செய்யாத மனிதனுக்கு எளிதில்‌ அமையக்‌ 
கூடிய இப்பூவுலக வாழ்க்கை சீரும்‌ சிறப்‌ 
பும்‌ அற்றதாகப்‌ போய்விடுகின்றது. இனி, 
இதைவிட உயர்ந்த உலகத்தை அவன்‌ எப்படி 
அடையப்‌ போகின்றான்‌£ தனக்கென்று தேடு 
வதையெல்லாம்‌ பின்னணியில்‌ வைத்துவிட்டுத்‌ 
தன்னைப்‌ பரத்துக்கென்று ஒப்படைக்கின்ற 
பொழுது அது யக்ஞமாகின்றது. அத்தகை 
யவன்‌ வாழ்கின்ற வாழ்வைச்‌ சுருக்கமாகக்‌ 
கிருஷ்ணபரமாத்மா சொல்கின்றார்‌? பத்க்‌. 


யத்கரோஷி யதஸ்னாஸி யஜ்ஜுஹோஷி 
[ ததாஸியத்‌ 

யத்தபஸ்யஸி கெளந்தேய தத்குருஷ்வ 
[ மதர்பணம்‌ 
“நீ எதைச்‌ செய்தாலும்‌, எதை அறிந்தாலும்‌, 
எத்தவம்‌ செய்தாலும்‌, என்ன தானம்‌ செய்‌ 
தாலும்‌ அவை அனைத்தையும்‌ பரம்னுக்கு 
அர்ப்பணமாகச்‌ செய்து வா. அப்பொழுது 
வினைப்பயன்‌ உன்னைத்‌ தளைக்காது. வினைத்‌ 
தளையினின்று நீ விடுதலை அடைவதற்குச்‌ 
சுலபமான வழி அதுவேயாம்‌.'” இவ்வுண்‌ 
மையை: அறிந்து வாழ்கின்றவர்கள்தாம்‌ 
உண்மையான ஆத்ம சாதகர்கள்‌ ஆகின்றனர்‌. 
அவர்களுடைய வாழ்வு உலகுக்குப்‌ பயன்படு 
கின்ற பெரு வாழ்வு ஆகின்றது. இவ்வுலக 
வாழ்வு வாழ்வதற்கிடையில்‌ பரமனுடைய சந்‌ 
நிதியில்‌ அவர்கள்‌ வாழ்ந்திருக்கின்றனர்‌. -இவ்‌ 
வுலகைக்‌ கடந்து அதீத நிலைக்குச்‌ செல்வது 
அவர்களுக்குச்‌ சுலபமாகின்றது. தி 

யக்ஞம்‌ செய்பவன்‌ படிப்படியாகப்‌ பெரு 
நிலைச்குப்‌ போகின்றான்‌. ௩ம்‌ நித்திய வாழ்வில்‌ 
இத்சத்துவதிதைக்‌ கடைப்பீடிக்கின்ற பாங்‌ 
கைப்‌ பெரியவர்கள்‌ மிக எளிதாகச்‌ சொல்லி 
வைத்திருக்கில்னார்கள்‌. உலக வாழ்வில்‌ ஈடு 
பட்டிருக்கும்‌ ஒவ்வொருவரும்‌ ஐம்பெரும்‌ 
வேள்விகளைச்‌ செய்து வரவேண்டும்‌. இவை 
பஞ்சமசா யச்ஞங்கள்‌ ஏன்று பகரப்பெறுகின்‌ 
றன. உலகுக்கும்‌ தெய்வத்துக்கும்‌ செய்ய 
வேண்டிய கடமைகள்‌ யாவும்‌ பஞ்சமகா யக்‌ 
ஞத்தில்‌ அமைந்துள்ளன. பஞ்சமகா யக்ஞம்‌ 
செய்பவன்‌ முறையாக வாழ்ந்து வருபவன்‌ 
ஆகின்றான்‌. அவன்‌ வாழ்க்கைத்‌ தத்துவத்தை 
அறிந்தவனும்‌ ஆகிழுன்‌. பிரபஞ்ச வாழ்வுக்‌ 
குப்‌ பஞ்சமகா யச்ஞம்‌ இடைஞ்சலாக இராது 
துணையாக இருக்கின்றது. பரத்துக்குத்‌ தகுதி 
யுடையவனாக அது கம்மை ஆக்குகின்றது. 
தலைமானாக்கனுக்குத்‌ தேர்வில்‌ தேறுவது சர்வ 
சாதாரணமாக வந்து அமைகின்றது. அங்க 
னம்‌ பூவுலகில்‌ பெருவாழ்வு வாழ்ந்திருப்பவன்‌ 
எவ்வித சிரமமுமின்‌ றிப்‌ பரத்தை ௮டைகின்‌ 
ரான்‌. தத்துவத்தை அறிந்து அதை வாழ்க்‌ 
கையில்‌ நடைமுறைக்குக்‌ கொண்டு வருவது 
மனிதனுடைய கடமையாகும்‌. 

தேவயக்ஞம்‌, ரிஷியக்ஞம்‌, பிதுர்‌ யக்ஞம்‌, 
நரயக்ஞம்‌, பூதயக்ஞம்‌ என்ற ஐந்தும்‌ ஐம்‌ 
பெரும்‌ வேள்விகள்‌ ஆகின்றன. நாள்தோறும்‌ 
கடவுள்‌ வழிபாடு முறையாகச்‌ செய்து வருவது 
தேவயக்ஞம்‌ எனப்படும்‌. கடவுளுக்கும்‌ நமக்‌ 
கும்‌ உள்ள இணக்கத்தைத்‌ தேவயச்ஞம்‌ 
மாறாத இணக்கமாக்குகின்றது கடல்‌ அலை 
யானது “நெடுங்காலம்‌ தான்‌ கடலில்‌ இருந்‌ 
தாகிவிட்டது; இனி, சிறிது காலம்‌ தரைக்குப்‌ 
போய்ச்‌ சற்றிப்பார்த்து விட்டு வரலாம்‌” 
என்று எண்ணிக்கொண்டு கடலைவிட்டுப்‌ 
பிரிந்துபோக முடியாது. கடலில்‌ ஒருபகுதி 
யாக அலை சதா இருந்து வருகின்றது. அதே 
போன்று ஜீவர்களாகிய நாம்‌ பரமாத்மாவுக்‌ 
குப்‌ புறம்பானவர்கள்‌ அல்லர்‌. நாம்‌ பரமாத்மா 
“வுக்கே உரியவர்கள்‌. இவ்வுண்மையைக்‌ கோயி 
லில்‌ கிரியை ஒன்றின்‌ மூலமாகவும்‌ விளக்கு 
கின்றார்கள்‌. கர்ப்பக்கிரகத்தில்‌ மூல மூர்த்‌ 
திக்குப்‌ பின்புறம்‌ ஒரு தீபம்‌ ஏற்றிவைக்கப்‌ 
ந்து அத்தீபத்திற்குப்‌ பின்புறம்‌ பல 


தர்ம சக்கரம்‌ 


இதழ்களையுடைய ஒரு தாமரை போன்று 
கண்ணாடி செய்து வைக்கப்பட்டிருக்கும்‌. ஒரு 
தீபம்‌ கண்ணாடியில்‌ பல தீபங்களாகப்‌ பிரதி 


பலிக்கும்‌. அங்ஙனம்‌ ஜீவர்கள்‌ பரமாத்மா 
வின்‌. பிரதிபலிப்பாக இருக்கின்றார்கள்‌. 
வேதாந்த தர்சனப்படி ஜீவாத்மனுக்கு 


அமைந்த பெயர்‌ சித்‌ ஆபாசன்‌. சித்‌ ஆபா 
சன்‌ என்பதற்குப்‌ பிரதிபீம்பிக்கின்ற சித்‌ 
சொரூபம்‌ என்பது பொருளாகும்‌. பரமாத்ம 
னுடைய சாந்நித்தியம்‌ ஜீவனின்‌ அந்தக்கர 
ணத்தில்‌ பிரதிபலித்துக்கொண்டிருக்கின்றது. 
அந்தக்கரண சுத்தி அடைந்து வர வர அதன்‌ 
சொருபம்‌ தெளிவடைகிறது. நாள்தோறும்‌ 
நாம்‌ பரமனேடு இணக்கம்‌ கொள்கின்‌ றவளவு 
நம்முடைய ஜீவ வியக்தி தெளிவடைகிறது. 
தெளிவு ஏற்பட ஏற்படப்‌ பரத்தைக்‌ கிரகிக்கக்‌ 
கூடிய பரிபாகம்‌ நமக்கு வருகிறது. மகாத்மா 
பகர்ந்தள்ளதாவது: “ஒரு நாள்‌ பட்டினி 
இருப்பதில்‌ எனக்கு நஷ்டமில்லை. ஒருவிதத்‌ 
தில்‌ அது எனக்கு லாபம்‌ என்றே கூறலாம்‌. 
இடையிடையே பட்டினி இருப்பதன்‌ மூலம்‌ 
உடல்‌ ஆரோக்கியம்‌ அடைகின்றது. ஆனால்‌ 
ஒருநாள்‌ பிரார்த்தனை செய்யாது போனால்‌ 
அந்த நஷ்டத்தை ஈடு செய்ய முடியாது. நாள்‌ 
தோறும்‌ நாம்‌ கடவுள்‌ வழிபாடு செய்தாக 
வேண்டும்‌, வழிபாட்டின்‌ மூலம்‌ நமக்கு மூலப்‌ 
பொருளாக இருக்கின்ற பரமனோடு நாம்‌ 
இணக்கம்‌ வைக்கின்றோம்‌.” 

காமியப்‌ பிரார்த்தனை பண்ணுவது வழி 
பாடு ஆகாது. சிலர்‌ தம்‌ விரோதி அழிந்து 
போக வேண்டும்‌ என்று பிரார்த்தனை செய்‌ 
வார்கள்‌. அது அசுரத்தனமான பிரார்த்தனை 
யாகும்‌. தன்னைத்‌ தெய்வத்தினிடம்‌ ஒப்படைக்‌ 
கின்ற வழிபாடுதான்‌ சரியான வழிபாடு 
ஆகும்‌. நீராடுவதன்‌ மூலம்‌ உடல்‌ சுத்தி அடை 
கின்றது. வழிபாட்டின்‌ மூலம்‌ மனம்‌ பரிசுத்‌ 
தம்‌ அடைகின்றது. மனம்‌ பரிசுத்தம்‌ அடைவ 
தற்கு ஏற்பப்‌ பகவத்‌ சிந்தனை உள்ளத்தில்‌ 
உருவெடுக்கின்றது. வழிபாட்டுக்கு என்று 
ஒரு சிறு அறை ஒவ்வொருவரும்‌ தங்கள்‌ வீட்‌ 
டில்‌ அமைத்துக்கொள்வது அவசியம்‌. அப்‌ 
படி அறையை அமைக்க இயலாதவர்கள்‌ 
நல்ல இடத்தில்‌ சுவரில்‌ வழிபடும்‌ தெய்வத்‌ 
தின்‌ படத்தை மாட்டி வைக்கவேண்டும்‌. வீட்‌ 

டில்‌ இருப்பவர்கள்‌ நாள்தோறும்‌ அப்படத்‌ 
துக்கு வணக்கம்‌ செய்யவேண்டும்‌. வீட்டி 
லுள்ள அனைவரும்‌ சேர்ந்து ஐந்து நிமிடம்‌ 
பகவந்‌ நாமத்தை உச்சரித்து ஒரு நிமிடம்‌ 
தியானம்‌ செய்து வழிபாட்டை முடிக்கவேண்‌ 
டும்‌. இது நல்ல பயிற்சியாகும்‌. வாரத்தில்‌ 
ஒருநாள்‌ விரதம்‌ இருக்கவேண்டும்‌. அவ்விரத 
காலத்தில்‌ காலையில்‌ உணவில்லாதிருந்து மதி 
யம்‌ சமைத்த உணவை நைவேத்தியமாகப்‌ 
படைத்துச்‌ சிறப்பு வழிபாடு செய்து பிரசாத 
மாக உணவை ஏற்கவேண்டும்‌. விரத நாளில்‌ 
ஜபம்‌, பஜனை முதலியவற்றில்‌ ஈடுபடவேண்‌ 
டும்‌. விரதநாளன்று இரவில்‌ உணவில்லா 
“திருக்கலாம்‌; அல்லது.சிறிகளவு உணவு எடுத்‌ 
துக்கொள்ளலாம்‌. நம்‌ முன்னோர்கள்‌ சோம 
வார விரதம்‌, சுக்லவார வீரதம்‌, சனிவார விர 
தம்‌ என்று அனுஷ்டித்து வந்த விரதங்களை 
எல்லாம்‌ நாம்‌ இப்பொழுது மறந்துவிட்டோம்‌. 
சிலர்‌ விரதத்தின்‌ மகிமையை அறியாது இர 
வில்‌ பலகாரம்‌ மட்டும்‌ சாப்பிடுவது விரதத்‌ 
துக்குப்‌ பங்கம்‌ உண்டாகாது என்று பலகார 
வகைகள்‌ பலவற்றை உண்கிறார்கள்‌. அப்படி 
உண்பவர்கள்‌ விரதத்தை அனுஷ்டிப்பவர்‌ 
களாகார்‌. ஒரு நாளாவது வயிற்றில்‌ உணவு 
குறைவாக இருப்பது உடலுக்கு ஆரோக்கி 
யத்தைத்‌ தரும்‌. அப்போது பகவத்‌ சிந்தனை 
மனதில்‌ ஆழ்ந்து பதிகிறது. இம்முறைகளைக்‌ 
கையாளுபவர்கள்‌ தேவ யக்ஞத்தை முறை 
யாக நிறைவேற்றியவர்களாகின்றார்கள்‌. வீட்‌ 
டில்‌ இத்தகைய பயிற்சி இல்லாததே நாஸ்தி 
கம்‌ தலை எடுப்பதற்கு அடிப்படைக்‌ காரண 
மாகும்‌. இப்பயிற்சி வீட்டில்‌ முறையாக 
நடந்து வந்தால்‌ நாஸ்திகம்‌ தானாக மறைந்து 
போகும்‌. கடவுள்‌ வழிபாடும்‌ நல்லொழுக்க 
மும்‌, ஆதாரக்‌ கல்வியும்‌ வீட்டில்‌ துவங்கவேண்‌ 
டும்‌. அங்கு அவை இல்லாவீட்டால்‌ மனம்‌ 
கீழ்நிலைக்குப்‌ போய்வீடும்‌. “பெரும்‌ பற்றப்‌ 
புலியூரானைப்‌ பேசாத நாளெல்லாம்‌ பிறவா 
நாளே” என்று அப்பர்‌ கூறுகின்றார்‌. கடவுள்‌ 
வழிபாடு செய்யாது .கழிந்த நாளன்று நாம்‌ 
செத்துப்போனவர்சளாகின்றோம்‌. அன்று நாம்‌ 
உயிர்வாழ்ந்தவர்களாகமாட்டோம்‌. எனவே 
தேவ யக்ஞம்‌ ஒவ்வொரு வீட்டிலும்‌ கண்ணுங்‌ 
கருத்துமாக நாள்தோறும்‌ நிகழ்ந்து வரவேண்‌ 

டும்‌. > 
ரிஷியக்ஞத்துக்குப்‌ பிரம்மயக்ஞம்‌ என்பது 
மற்றொரு பெயர்‌. பிரமதேவன்‌ உலகத்தைப்‌ 
படைத்தான்‌. உலகைப்‌ பற்றிய அறிவு வேத 
மாக வடிவெடுத்து வந்திருக்கிறது. உலகத்‌ 
தின்‌ அமைப்பை வேதம்‌ விளக்குகின்றது. 
உலகத்தின்‌ அமைப்பை அறிகின்றவளவு நரம்‌ 
வேதத்தை அறிந்தவர்களாகின்றோம்‌. வேதம்‌ 
எந்த மொழியிலும்‌ இருக்கலாம்‌. உலக 
அமைப்பையும்‌ அதற்கு அப்பால்‌ இருக்கின்ற 
பரவஸ்துவையும்‌ ரிஷிகள்‌ விளக்கி இருக்கின்‌ 
ரர்கள்‌. ' பழங்காலத்தில்‌ இருந்தவர்கள்‌ 
மட்டும்‌ ரிஷிகள்‌ என்று நரம்‌ நினைக்கக்கூடாது. 
சான்றோர்கள்‌, நிறை ஞானிகள்‌, பக்தியில்‌ 
முதிர்ந்தவர்கள்‌ எக்காலத்தும்‌ ரிஷிகள்‌ கூட்‌ 
டத்தைச்‌ சேர்ந்தவர்களாகின்றார்கள்‌. அத்த 
கையவர்கள்‌ அனுபூதியின்‌ வாயிலாகத்‌ தாங்‌ 
கள்‌ அறிந்த பேருண்மையைச்‌ சாஸ்திரங்‌ 
களாக அமைத்து வைத்திருக்கிறார்கள்‌. மக்கள்‌ 
மீது அவர்கள்‌ கொண்டிருந்த பேரன்பின்‌ 
விளைவு அதுவாகும்‌. பரதத்துவத்தை விளக்கு 
கின்ற அவ்வரிய நூல்களை ஓதி உணர்ந்து 
வாழ்க்கையில்‌ நாம்‌ தத்துவத்தைப்‌ பயன்‌ 
படுத்தவேண்டும்‌. தேவாரம்‌, திருவாசகம்‌, 
திருவாய்மொழி முதலியன நமக்கு எளிதில்‌ 
கிடைக்கும்‌ நூல்களாகும்‌. நம்முடைய நலத்‌ 
துக்காகவென்று அந்நூல்களை அமைத்துத்‌ 
தந்த அவர்களுக்கு நாம்‌ கடமைப்பட்டவர்‌ 
களாக விருக்கின்றோம்‌. மகன்‌ ஒருவன்‌ தந்‌ைத 
தேடிவைத்த செல்வத்தை விரயம்‌ பண்ணாது 
விருத்தி செய்வானாகில்‌ தந்தைக்கு அவன்‌ 
பெரிய கடமையைச்‌ . செய்தவனாகின்றான்‌. 
தந்‌ைத தேடி வைத்த செல்வத்தை விரயம்‌ 
பண்ணுபவன்‌ தந்தைக்கேற்ற செல்வனாகமாட்‌ 
டான்‌. தந்தைக்கு அவன்‌ கேடு செய்தவனா 
கின்றான்‌. வாழ்க்கை சம்பந்தமான மேலான 
தத்துவங்களை அறிந்து அவற்றைக்‌ கையாண்டு 
மக்கள்‌ மேன்மை அடையவேண்டும்‌ என்பதற்‌ 
காக ரிஷிகள்‌ அவ்‌ ஆன்மீகச்‌ செல்வத்தை 
நமக்குத்‌ தந்திருக்கிறார்கள்‌. நாம்‌ நாள்தோறும்‌ 
பக்தி சிரத்தையோடு முறையாக அவற்றை 
ஆராய்ச்சிசெய்து அவற்றிலுள்ள கருத்துக்களை 
நம்முடையவைகளாக ஆக்கிக்‌ கொள்ளவேண்‌ 
டும்‌. நாம்‌ உணவை உண்டு அதை ஜீரணம்‌ 

செய்து உடல்‌ சொருபம்‌ ஆக்குகின்றோம்‌. 
உண்ட உணவு ஜீரணமாகி உடலில்‌ சேர 
வில்லை என்றால்‌ உடலுக்கு ௮து ஆரோக்கியத்‌ 
தைத்‌ தராது. நாம்‌ மேலாம்‌ கருத்தை ஏற்று 
அதைச்‌ சிந்தனை செய்து நம்‌ மயம்‌ ஆக்குகின்ற 
பொழுது நாம்‌ ரிஷியக்ஞம்‌ செய்தவர்களாகின்‌ 
றோம்‌. திருப்பாவையிலும்‌ திருவெம்பாவையி 
லும்‌ ஜீவாத்மாக்கள்‌ ஒருவரோடு ஒருவர்‌ 
பேசிக்கொள்கின்ற பாங்கில்‌ “ஏல்‌ ஓர்‌ எம்பா 
வாய்‌ ' என்று சொல்லி வைக்கப்பட்டிருக்‌ 
கிறது. ஏல்‌ என்பதற்கு £ இம்மேலான 
கருத்தை ஏற்றுக்கொள்ளுங்கள்‌ ” என்பது 
பொருள்‌. ஓர்‌ என்பதற்கு இதை எண்ணிப்‌ 
பாருங்கள்‌' என்பது பொருள்‌. எண்ணிப்‌ 
பார்ப்பது என்பது ஜீரணம்‌ பண்ணுவதற்கு 
நிகராகும்‌. எண்ணிப்‌ பார்க்கின்றவளவு 
கருத்து நமக்குச்‌ சொந்தமாகின்றது. ஒரு 
காதில்‌ வாங்கி,வாங்கிய விஷயத்தை மறு காது 
வழியே விட்டுவிடுவது அஜீரணத்துக்கு நிகரா 
கும்‌. அப்படிக்‌ கேட்ட விஷயம்‌ உதவாத 
தாகப்‌ போய்விடும்‌. தத்துவத்தை முறையாக 
அறிந்தகொள்ளாது அதைத்‌ தவறுதலாகக்‌ 
கையாளுவதை அஜீர்ண வேதாந்தம்‌ என்று 
சொல்வதுண்டு. அயலாளை உனக்கு நிகராகக்‌ 
கருதி நேசி. *மன்னுயிரை எல்லாம்‌ தன்‌ உயி 
ராகக்‌ கருதி அன்பு செய்‌” என்று பைபிள்‌ 
உபதேசிக்கிறது. இந்த உபதேசத்தைப்‌ பயன்‌ 
படுத்தி “நீயும்‌ நானும்‌ ஒன்று; பொருள்‌ உன்‌ 
னிடத்தில்‌ இருப்பதும்‌ என்னிடத்தில்‌ இருப்‌ 
பதும்‌ ஒன்று தான்‌. ஆகையால்‌ உன்பொருள்‌ 
என்னிடத்திலேயே இருக்கட்டும்‌” என்று கூறி 
எல்லாவற்றையும்‌ தானே வைத்துக்கொண்டு 
யாருக்கும்‌ எதையும்‌ தராதவர்கள்‌ இருக்கிறார்‌ 
கள்‌. தத்துவத்தைச்‌ சரியாகப்‌ புரிந்துகொள்‌ 
னாது தாறுமாறாக அதற்குப்‌ பொருள்‌ கூறித்‌ 
தங்களின்சயகலத்தைப்‌ பூர்த்திசெய்துகொள்ள 
முயல்வார்கள்‌. ஜீரணமாகாத உணவு பயன்‌ 
படாததுபோன்று மேலோருடைய கருத்து 
அவர்களுக்குப்‌ பயன்படாது வீணாகப்‌ போய்‌ 
விடுகின்றது. நாம்‌ உய்தல்‌ பொருட்டுச்‌ சான்‌ 
றோர்கள்‌ மேலான கருத்துக்களை வழங்கி 
இருக்கின்றார்கள்‌. அம்மேலாம்‌ கருத்துக்‌ 
களுக்கு ஏற்ற பிரகாரம்‌ வாழ்க்கையை நாம்‌ 
தி அமைத்தல்வேண்டும்‌. 


தர்ம சக்கரம்‌ 


பாரமார்த்திக நூல்களைச்‌ சிரத்தையோடு 
படித்துச்‌ சிந்தித்துப்‌ பார்ப்பதற்குச்‌ சுவாத்‌ 
யாயம்‌ என்று பெயர்‌. சுவாத்யாயம்‌ செய்வதி 
லும்‌ மேலாம்‌ கருத்துக்களைப்‌ பிறருக்கு எடுத்‌ 
துப்‌ புகட்டுவதிலும்‌ நாம்‌ தவறக்கூடாது. நாள்‌ 
தோறும்‌ நாம்‌ அதைச்‌ செய்து வரவேண்டும்‌. 
ஈண்டு நாம்‌ ஞாபகத்தில்‌ வைக்கவேண்டிய 
கருத்து ஒன்று உண்டு. கிறிஸ்தவர்களை 
எடுத்துக்கொண்டால்‌ நூற்றுக்கு. எண்பது 
பேர்‌ வீட்டில்‌ பைபிள்‌ இருக்கும்‌. ஆனால்‌ 
இந்துக்களை எடுத்துக்கொண்டால்‌ நூற்றுக்கு 
இருபது பேர்‌ வீட்டிலாவது நம்முடைய சாஸ்‌ 
திர நூல்‌ இருக்குமா என்பது சந்தேகம்‌ இன்‌ 
னும்‌ சிலர்‌ வீட்டில்‌ சாஸ்திர. நூல்கள்‌ இருக்‌ 
கும்‌. சரஸ்வதி பூஜையின்போது அவர்கள்‌ 
அவற்றை எடுத்துப்‌ பூஜையில்‌ வைத்து அலங்‌ 
காரம்‌ செய்து வழிபாடு செய்து விட்டுக்‌ கட்டி 
வைத்து விடுவார்கள்‌. ஆண்டில்‌ முந்நூற்று 
அறுபத்தைந்து நாட்கள்‌ பயன்படுத்தி விட்டுச்‌ 
சரஸ்வதி பூஜையன்று பூஜையில்‌ வைத்தால்‌ 
அதற்கு அர்த்தம்‌ உண்டு விஜயதசமி யன்று 
மீண்டும்‌ சாஸ்திர ஆராய்ச்சியைத்‌ தொடர 
வேண்டும்‌. சான்றோர்கள்‌ நமக்குத்‌ தந்துள்ள 
கருத்துக்களைத்தினசரிஆராய்ச்சிசெய்ய வேண்‌ 
டும்‌. தினசரி அக்கருத்துக்களைச்‌ சிந்திப்பது௩ல்ல 
தியானமாகும்‌. அப்படிச்‌ செய்வதன்‌ மூலம்‌ 
அறிவு தெளிவடைகின்றது. அக்கருத்துக்கள்‌ 
மயமாக நாம்‌ மாறி அமையும்பொழுது ரிஷி யக்‌ 
ஞத்தைமழறையாகச்‌ செய்தவர்களாகின்றோம்‌. 
பக்திமயமான பாடல்களை நாள்தோறும்‌ ஓதி 
வரவேண்டும்‌ சிறுவர்‌ சிறுமியர்களுக்கு அப்‌ 
பாடல்களை நாள்தோறும்‌ ஓதும்‌ பழக்கத்தைத்‌ 
தரவேண்டும்‌. ' ஓதாமல்‌ ஒநகாளும்‌ இருக்க 
வேண்டாம்‌” என்பது நாள்தோறும்‌ சுவாத்‌ 
யாயம்‌ செய்து வரும்‌ பழக்கத்தைக்‌ கைவிட்டு 
விடலாகாது என்பதை வலியுறுத்துகிறது. 

சுவாத்யாயம்‌ செய்வதன்‌ மூலம்‌ நல்ல 
கருத்துக்களை மனம்‌ சிந்தித்துக்கொண்டே 
இருக்குமானால்‌ மனம்‌ தூய்மையடையும்‌. மனம்‌ 
தூய்மை பெறப்பெற அது சக்தி மிக வாய்ந்த 
தாகிறது. நற்சிந்தனையில்‌ மனதை உறுதிப்‌ 
படுத்தும்‌ செயலைச்‌ சுவாத்யாயம்‌ செய்கிறது. 
அப்பொழுது மனம்‌ தீய சிந்தனையிலிருந்து 
சுலபமாக விலகிக்கொள்ளும்‌. (தொடரும்‌) 


மீராபாய்‌ சரிதம்‌ 

மீராபாயின்‌ தந்‌ைத அவள்‌ மணம்‌: புரிந்து 
கொள்ளவேண்டும்‌ என்று வற்புறுத்தினார்‌. 
கன்னுடைய மனநிலையை அறிந்துகொள்‌ 
ளாது தந்‌ைத பேசுவதை அறிந்த மீரா 
பாய்‌ வருத்தமடைந்தாள்‌. தந்தையிடம்‌ அவள்‌ 
பகர்ந்ததாவது: “பந்த பாசத்தில்‌ உழன்று 
கிடக்கும்‌ பேதைகள்‌ பேசும்‌ . பிதற்றல்‌ 
கனைக்கேட்டு நீங்கள்‌ வருத்கமடைந்து என்‌ 
னையும்‌ கோபித்துக்கொள்கிறீர்கள்‌. இவ்வு 


லக மக்களின்‌ பிதற்றல்களை நான்‌ பொருள்‌ . 


படுத்த மாட்டேன்‌. என்னுடைய பரிசுத்தத்‌ 
தன்மையைப்‌ பகவானே அறிவார்‌. உலகமே 
ஒன்று சேர்ந்து என்னைப்‌ பகைக்கினும்‌ நான்‌ 
அதைப்‌ பொருட்படுத்தப்‌ போவதில்லை. என்‌ 
உடலையும்‌, உயிரையும்‌ கண்ணனுக்கு அர்ப்‌ 
பணித்து விட்டேன்‌. இனி என்‌ உள்ளம்‌ 
வேரொருவனை நாடாது. நான்‌ குற்றமுடைய 
வளாயிருந்தால்‌ அன்றோ ஊரார்‌ பேச்சுக்குச்‌ 
செவி சாய்க்கவேண்டும்‌? பகவானையும்‌, பக்தர்‌ 
களையும்‌ பூஜிக்கும்‌ செயலில்‌ என்‌ இஷ்டப்படி 
செல்ல என்னைவிட்டு விடுங்கள்‌. இது விஷயத்‌ 
தில்‌ நீங்கள்‌ தலையிடவேண்டியதில்லை. பக 
வானுக்கு ஆட்பட்டவர்கள்‌ யாருக்கும்‌ அஞ்ச 
வேண்டியதில்லை. தங்களுடைய அபிப்பிரா 
யத்துக்கு மாறாக நான்‌ பேசுகிறேன்‌ என்று 
என்னை நீங்கள்‌ கோபித்துக்கொள்ளவேண்‌ 
டாம்‌. பகவான்‌ மீது பக்தி கொண்டிருப்பவர்‌ 
கள்‌ தவறு செய்யமாட்டார்கள்‌. என்னால்‌ 
உங்களுக்கு இழுக்கொன்றும்‌ வந்துவிடாது.” 

இதைக்‌ கேட்ட அரசன்‌ ஒன்றும்‌ சொல்லா 
மல்‌ அரண்மனைக்குத்‌ திரும்பிவிட்டான்‌. ஆனால்‌ 
மீராபாயைப்பற்றிய பழிச்சொற்கள்‌ அவன்‌ 
காதுக்கு வந்து கொண்டே இருந்தன. அப்‌ 
பழிச்‌ சொற்களை அவனால்‌ பொறுத்துக்‌ 
கொள்ள முடியவில்லை. தன்‌ மனைவியை வர 
_ வழைத்து “நம்‌ குழந்தை மீராவைப்பற்றி 
ஊரார்‌ கேவலமாகப்‌ பேசி வருகிறார்கள்‌. 
பேச்சை என்னால்‌ சகித்துக்கொள்ள முடிய 
வில்லை. மீரா என்‌ பேச்சைக்‌ கேட்பதாக 
இல்லை. மீரா உயிருடன்‌ இருக்கும்‌ வரையில்‌ 
பழிச்சொல்‌ வந்தே தீரும்‌. எனவே அவள்‌ 


இருப்பதைவிட  இறந்தொழிவதே மேல்‌ 
என்று. நினைக்கின்றேன்‌. அவளுக்கு விஷம்‌ 
தந்து இவ்வுலகை வீட்டு அவளை: அனுப்பி 
வீடு” என்று கோபத்தோடு கூறினன்‌. கண 
வனின்‌ கோபமொழிகளைக்‌ கேட்ட ' மதிமுகி 


ஓவென்று அழுது புலம்பியதாவது : “மீரா! 


உன்னைப்‌ பெறுவதற்கு நான்‌ எவ்வளவோ 
நோன்புகள்‌ நோற்றேன்‌. தவம்‌ புரிந்து 
உன்னைப்‌ பெற்றெடுத்தேன்‌. கண்ணை இமை 
காப்பது போன்று உன்னைக்‌ காத்து வந்தேன்‌. 
உன்‌ மழலைச்‌ சொல்கேட்டு இன்புற்ற காலம்‌ 
உண்டு. அழகிலும்‌, கல்வியிலும்‌, புத்திக்‌ 
கூர்மையிலும்‌ எல்லாரைக்‌ காட்டிலும்‌ நீ மிக்‌ 
கவள்‌. உனக்கேற்ற நம்பியைக்‌ கணவனாகப்‌ 
பெற்று இன்ப வாழ்க்கை வாழுவதைக்‌ கண்‌ 
குளிரக்‌ காண நினைத்தேன்‌. உன்னை விஷங்‌ 
கொடுத்துக்‌ கொன்று விட்டுப்‌ பூமிக்குப்‌ பார 
மாக நான்‌ இருந்து என்ன பயன்‌? பத்துமாதம்‌ 
உன்னைச்‌ சுமந்து பெற்ற நான்‌ உன்னை எவ்‌ 
வாறு கொல்வேன்‌? ஈசா! இது என்ன 
சோதனை! என்‌ கணவன்‌ எனக்கு இத்தகைய 


கட்டளை இடலாமா? என்‌ உயிர்‌ போய்விடக்‌ 


கூடாதா?” 

இதைக்கேட்ட அரசன்‌ பூமாயகன்‌ “ பிரியே/ 
நீ பிரலாபித்துப்‌ பயனில்லை. நீ நான்‌ சொல்‌ 
கின்றபடி மீராவுக்கு விஷம்‌ கொடுத்துக்‌ 
கொல்லவேண்டும்‌. இல்லாவிட்டால்‌ நான்‌ 
தற்கொலை செய்து கொள்வேன்‌. இவ்விரண்‌ 
டில்‌ ஏதேனும்‌ ஒன்று நிகழவேண்டும்‌. நீ 
என்ன சொல்லுகின்றாய்‌ £” என்று கேட்டான்‌. 
“நாதா / பதிவிரதைகள்‌ பர்த்தாவின்‌ வார்த்‌ 
தையை மறுக்க மாட்டார்கள்‌. பர்த்தாவின்‌ 
கட்டளையை நிறைவேற்றுவது பதிவீரதை 
களின்‌ கடமையாகும்‌. எனவே நான்‌ உங்கள்‌ 
கட்டளையை நிறைவேற்றி வைக்கின்றேன்‌ ” 
என்று மதிமுகி தன்‌ கணவனிடம்‌ கூறி வீட்டு 
அன்றிரவு தனது அறையில்‌ உறக்கமின்றித்‌ 
துயரப்பட்டுக்‌ கொண்டிருந்தாள்‌. அச்சமயம்‌ 
“ பெண்ணே! நீ சிறிதும்‌ அஞ்ச வேண்டாம்‌. 
உன்‌ கணவன்‌ சொற்படி மீராவுக்கு விஷத்‌ 
தைக்‌ கொடு. அவளுக்கு ஒரு தீங்கும்‌ 

நேரிடாது.” என்ற அசரீரி ஒன்றைக்‌ கேட்‌ 
டாள்‌. மதிமுகி ஒருவாறு தேறுதல்‌ அடைக்‌ 
தாள்‌. அடுத்த நாள்‌ காலை ஒரு கிண்ணத்தில்‌ 
வீஷம்‌ கலந்த பானத்தை எடுத்துக்கொண்டு 
மகளிடம்‌ முகவாட்டத்துடன்‌ சென்றாள்‌. 
தாயின்‌ முகவாட்டத்தைக்‌ சண்ட மீரா அவளு 
டைய துக்கத்துக்குக்‌ காரணத்தைத்‌ தெரிவிக்‌ 
கும்படி கேட்டாள்‌, ** என்‌ அருமைக்‌ குழந்‌ 
தாய்‌! நீ கன்னிப்‌ பெண்ணாக இருந்துகொண்டு 
அந்நிய புரஷர்களாகிய பாகவதர்களுடன்‌ 
தாராளமாகப்‌ பழகி வருகின்றாய்‌. பாமர ஜனங்‌ 
கள்‌ உன்‌ நடத்தை மீது சந்தேகம்‌ கொண்டு 
தூற்றி வருகின்றார்கள்‌. உன்‌ தந்‌ைத அதைக்‌ 
கேட்டுத்‌ தன்‌ வம்சத்திற்கே அவமானம்‌ வந்து 
விட்டதாக எண்ணி உனக்கு விஷம்‌ கொடுக்கு 
மாறு எனக்குக்‌ கட்டளை இட்டுள்ளார்‌. அவரு 
டைய கட்டளையை நிறைவேற்ற உன்னைக்‌ 
கொல்ல விஷம்‌ சொண்டு வந்துள்ளேன்‌. நான்‌ 
உனக்கு விஷம்‌ தராவிட்டால்‌ அவர்‌ தற்கொலை 
செய்து கொள்வார்‌. எனவே உன்னுடைய 
சாவுக்கோ, அவருடைய சரவுக்கோ கான்‌ 
காரணமாக இருந்தாக வேண்டும்‌. இந்தச்‌ 
சங்கட நிலையிலிருந்து தப்புவதற்கு ஒரு வழி 
தான்‌ உண்டு. நீ ஒரு ராஜகுமாரனை மணந்து 
கொண்டு இல்லற வாழ்ச்கை நடத்தச்‌ சம்மதிப்‌ 
பாயானால்‌ இந்த இக்கட்டான நிலையிலிருந்து 
நாம்‌ மீளலாம்‌ ” என்று மதிமுகி கூறினள்‌. 
“அம்மையே! பெற்றோர்களாகிய நீங்கள்‌ 
எனக்கு நற்போதனை செய்து நல்வழி காட்டக்‌ 
கடமைப்பட்டிருக்கிறீர்கள்‌. நான்‌ எம்பெரு 
மாளைப்‌ பர்த்தாவாக என்‌ மனதில்‌ வரித்து 
விட்டேன்‌. அவ்வெண்ணம்‌ என்‌ மனதில்‌ 
தோன்றிய அக்கணமே அவர்‌ எனக்கு நாயக 
ராகவும்‌ நான்‌ அவருக்கு உரியவளாகவும்‌ ஆகி 
விட்டோம்‌. எனவே வேறொரு புருடனை விவா 
கம்‌ செய்துகொள்ளத்‌ தாங்களும்‌, தந்தையும்‌ 
என்னைத்‌ தூண்டுவது நல்வழி ஆகுமா? இன்‌ 
ஜெருவரை மணந்து உங்களை மகிழ்வித்து 
உயீர்‌ வாழ்வதைக்‌ காட்டிலும்‌ பரமனையே 
கணவராக நினைத்து உயிர்விடுவது நலம்‌. 
ஆகையால்‌ தாயே! நீங்கள்‌ கவலைப்படவேண்‌ 
டாம்‌. விஷத்தை என்னிடம்‌ தாருங்கள்‌. நீங்‌ 
கள்‌ உங்களுடைய கணவரின்‌ கட்டளையை 
நிறைவேற்றி வையுங்கள்‌.” இங்ஙனம்‌ கூறிப்‌ 


தர்ம சக்கரம்‌ 


பரம்பொருளைப்‌ பிரார்த்திக்கலானாள்‌. “௧௬ 
ணைக்‌ கடலே! கமலக்‌ கண்ணா! மூவுலகையும்‌ 
காக்கும்‌ தயாபரனே! நான்‌ உன்னைக்‌ கணவ 
ஓக மானசீகமாக ஏற்றுக்கொண்டதை நீ 
அறியாயோ? இன்னும்‌ ஏன்‌ என்‌ வீருப்பத்தை 
நிறைவேற்றாது இருக்கின்றாய்‌. உனக்கும்‌ உன்‌ 
பிராட்டிகளாகிய ருக்மணி, சத்தியபாமா ஆகி 
யோருக்கும்‌ பாதசேவை செய்வதையே பாக்‌ 
கியமாக நினைக்கின்றேன்‌. ஆகையால்‌ மேலும்‌ 
தயங்காது என்னை வந்து ஆட்கொள்வாய்‌.”” 
தாயை நோக்கி அவள்‌ பகர்ந்ததாவது: 
“தாயே! நீங்கள்‌ வருந்தாதீர்கள்‌. பகவான்‌ பக்‌ 
தர்களை ரட்சிப்பார்‌. அவர்‌ பக்தர்களைச்‌ சோதிப்‌ 
பதற்காகப்‌ பக்தர்களுக்குப்‌ பல இன்னல்களை 
உண்டாக்குகின்றார்‌. அவற்றைப்‌ பொருட்படுத்‌ 
தாது பகவானிடம்‌ பக்தி செலுத்துபவர்கள்‌ 
அவருடைய அருளைப்பெறுகின்றார்கள்‌.எனக்கு 
எத்தகைய இன்னல்கள்‌ வந்தாலும்‌ அவரிடம்‌ 
பக்திசெய்வதினின்றும்‌ நான்பிறழமாட்டேன்‌.”” 
இங்ஙனம்‌ கூறித்‌ தாயிடமிருந்து விஷத்தை 
வாங்கிக்கொண்டாள்‌. '*கண்ணா/ உன்‌ கமலத்‌ 
திருவடிகளைப்‌ பற்றிக்‌ கொள்கின்றேன்‌. உன்‌ 
திருநாமத்தைப்‌ பக்தி சிரத்தையுடன்‌ 


உச்ச 
ரிப்பவர்களுக்குப்‌ பாவங்களெல்லாம்‌ நசிக்‌ 
கின்றன. அழிவற்ற, ஆதி அந்தமற்ற உன்‌ 


னைச்‌ சிந்திக்கிறேன்‌. உன்னைத்‌ தஞ்சமடை 
கின்றேன்‌. என்னை ஆட்கொள்வாயாக”'என்று 
கண்ணனை நினைத்துப்‌ பிரார்த்தித்த வண்ணம்‌ 
மீராபாய்‌ விஷத்தை அருந்தினாள்‌. மயக்க 
மடைந்து கீழே விழுந்தாள்‌. 

மீராபாய்‌ வழிபட்டு வந்த கோபாலகிருஷ்ண 
விக்ரகத்தின்‌ மேனி முழுவதும்‌ அப்பொழுது 
கறுத்ததை அங்குள்ளவர்கள்‌ பார்த்துப்‌ பீதி 
யடைந்தனர்‌. இதை அரசனுக்கும்‌ தெரிவித்த 
னர்‌. அரசன்‌ கன்னிகா மாடத்துக்கு ஓடி வம்‌ 
தான்‌. கிருஷ்ணவீச்ரகத்தின்‌ மேனி முழுவ்தும்‌ 
கறுத்திருந்ததைப்‌ பார்த்தான்‌. தன்‌ புதல்வி 
மீராவிஷம்‌ அருந்தியதுதான்‌ இதற்குக்‌ காரணம்‌ 
என்பதை அறிந்து கொண்டான்‌. மீராபாயும்‌, 
பகவானும்‌ வெவ்வேறானவர்கள்‌ அல்லர்‌ என்‌ 
பதை அறிந்தான்‌. சிறிது நேரத்திற்குள்‌ மீரா 
பாய்‌ மூர்ச்சை தெளிந்து எழுந்திருந்தாள்‌. அர 
சன்‌ தன்‌ மகளிடம்‌ நடந்து கொண்ட குரூர 
மான செயலைக்‌ குறித்து வருந்தினன்‌. தன்னை 


- 


மீராபாய்‌ சரிதம்‌ 


மன்னிக்கும்படி மகளை வேண்டிக்‌ கொண்‌ 
டான்‌. செய்தி ஊரெங்கும்‌ பரவியது. ஊர்‌ மக்‌ 
கள்‌ இவ்வதிசயத்தைக்‌ காண அங்குக்‌ கூடி 
விட்டனர்‌. “குழந்தாய்‌! உன்‌ பெருமையை 
உணராது உன்னை இகழ்ந்தேன்‌. உன்னைக்‌ 
கொல்ல விஷம்‌ கொடுக்கும்படி உன்‌ தாய்க்குக்‌ 
கட்டளை இட்டேன்‌. உனக்கு விஷம்கொடுப்‌ 
பதன்முலம்‌ பகவானுக்கே விஷத்தைக்‌ 
கொடுத்து அவர்‌ மேனியை விகாரமாக்கும்‌ 
பாபத்துக்கு ஆளானேன்‌. என்‌ முன்னோர்கள்‌ 
ஆராதித்து வந்த தங்க விக்கிரகத்தை இக்கிலை 
யில்‌ காண என்‌ மனம்‌ சகிக்கவில்லை. கண்ண 
னின்‌ விக்கிரகத்தைப்‌ பழைய நிலைக்குக்‌ 
கொண்டு வருவதற்கு நீதான்‌ உபாயம்‌ செய்‌ 
தாகவேண்டும்‌'' என்று மீராபாயை அரசன்‌ 
பிரார்த்தித்துக்கொண்டான்‌. 

“பரந்தாமா! என்பொருட்டுத்‌ தேவரீர்‌ 
விஷத்தைப்‌ பருகித்‌ தேஜோமயமான சொரு 
பத்தைக்‌ கெடுத்துக்கொண்டீர்‌, தேவரீருடைய 
தேஜோமயமான திவ்யரூபத்தைக்‌ கண்டு தரி 
சிக்கப்‌ பக்தர்கள்‌ விரும்புகிறார்கள்‌. உங்கள்‌ 
மேனி இத்தகைய விகாரநிலை அடைவதற்கு 
நான்‌ காரணம்‌ என்பதை அறியும்‌ பக்தர்கள்‌ 
என்னைப்‌ பழிப்பார்களன்றோ? எனக்கு அப்‌ 
பழி வராமலிருக்கத்‌ தேவரீர்‌ தங்கள்‌ மேனியை 
முன்போல்‌ பிரகாசமாக மாற்றிக்கொள்ள 
வேண்டுகின்றேன்‌. தேவரீரிடத்து நான்‌ 
கொண்டுள்ள பக்தியையும்‌, அடியவளிடம்‌ 
தேவரீர்‌ கொண்டுள்ள கிருபா கடாட்சத்தை 
யும்‌ இச்செயலின்மூலம்‌ உலகத்தவர்களுக்கு 
நிரூபித்துக்‌ காட்டிவிட்டீர்கள்‌. - இனி என்‌ 
பிரார்த்தனைக்குச்‌ செவிசாய்த்துத்‌ தங்கள்‌ திரு 
மேனியைப்‌ பழைய நிலைக்குத்‌ திருத்தி அமை 
யுங்கள்‌” என்றாள்‌. 

கண்ணனுடைய சொர்ணவிக்ரகம்‌ பழைய 
நிலைக்கு வந்தது. இதை அங்குக்‌ கூடியிருந்த 
அனைவரும்‌ கண்ணுற்றுப்‌ பெருவியப்பு அடைந்‌ 
தனர்‌. அக்கணம்‌ முதல்‌ மீராபாயை அவர்கள்‌ 
தெய்வமாகக்‌ கொண்டாடினார்கள்‌. மீராபா 
யைப்பற்றி அவதூறாகப்‌ பேசிவந்த பாமரர்‌ 
களும்‌ மீராபாயை அணுகித்‌ தங்களை மன்னித்‌ 
தருளுமாறு வேண்டிக்கொண்டார்கள்‌. தந்‌ைத 
பூராயகன்‌ சிறந்த பக்தன்‌ ஆனான்‌. தாய்‌ மதி 
முகியும்‌ கண்ணனிடம்‌ பக்தி பூண்டாள்‌. அனை 


127, 
வரும்‌ மீராபாயுடன்‌ சேர்ந்துகொண்டு பகவந்‌ 
நாம சங்கீர்த்தனம்‌ செய்வதில்‌ ஈடுபட்டனர்‌. 
மீராபாய்‌ எப்போதும்போல்‌ கண்ணனுடைய 
விக்கிரகத்தைப்‌ பூஜித்து வந்தாள்‌. பக்தர்களை 
அன்புடன்‌ உபசரித்து அவர்களுக்குப்‌ பணி 
விடைசெய்வதில்‌ மகிழ்ச்சி அடைந்தாள்‌. மீரா 
பாயின்‌ பக்தியானது நாட்டுமக்கள்‌ அனைவரை 
யும்‌ கவர்ந்தது. 

மீராபாய்‌ உலகுக்குச்‌ செய்ய வேண்டிய 
கடமை முடிந்ததும்‌ ஸ்ரீ கண்ணபிரான்‌ யாவரும்‌ 
காண மீராபாய்க்குக்‌ காட்சி தந்து அவளை 
ஆட்கொண்டார்‌. மீராபாய்க்குக்‌ கிடைத்த 
பெரும்‌ பேற்றைத்‌ தந்‌ைத உணர்ந்து பெரு 
மகிழ்ச்சி அடைந்தார்‌. உதயபுரத்தில்‌ ஒரு 
கோயில்‌ கட்டி அதில்‌ ஸ்ரீ கிருஷ்ணனுக்கும்‌, 
மீராபாய்க்கும்‌ விக்கிரகங்கள்‌ செய்து பிர 
திஷ்டை செய்தார்‌. நித்திய பூஜை நடத்து 
வதற்கு வேண்டிய எல்லா ஏற்பாடுகளையும்‌ 
செய்து வைத்தார்‌. தானும்‌ தன்‌ பத்தினி 
மதிமகியுடன்‌ பகவந்நாமஸ்மரணை செய்வதி 
லும்‌, சத்காரியங்கள்‌ செய்வதிலும்‌ ஈடுபட்டுப்‌ 
பெரு வாழ்வு வாழ்ந்து வந்தான்‌. மீராபாய்‌ 
மக்களுக்குத்‌ தெய்வமானள்‌. 

பக்தியுடன்‌ வாழ்கின்ற மக்கள்‌ தங்கள்‌ 
வாழ்க்கையின்‌ முலம்‌ தங்களுக்கும்‌, உலகுக்‌ 
கும்‌ பெரு நலன்‌ விளைவித்து வருகிறார்கள்‌. 
பக்தி மனதிலுள்ள மாசுகளை அகற்றுகிறது. 
அனைத்து உயிர்களிடத்தும்‌ அன்பு செலுத்தும்‌ 
படி பக்தி மனதைத்‌ தூண்டுகிறது. அனைத்து 
உயிர்களுக்கும்‌ தொண்டு புரியும்படி பக்தி 
தூண்டி வருகிறது. ஆணவ அகங்காரத்தை 
மனதிலிருந்து பக்தி அகற்றி வைக்கிறது, எவ்‌ 
வுயிர்களையும்‌ வெறுக்காது எல்லா உயீர்களி 
டத்தும்‌ நல்லிணக்கம்‌ வைக்கும்படி பக்தி 
தூண்டி வருகிறது. பக்தியின்‌ மூலம்‌ பகவானை - 
வசப்படுத்துவது எளிதாகிறது. இகழ்ச்சியை 
யும்‌, புகழ்ச்சியையும்‌ பொருள்படுத்தாது முழு 
மனதையும்‌ பகவானிடத்துச்‌ செலுத்துதல்‌ 
முலம்‌ பகவானைப்‌ பெற்று விடலாம்‌ என்பதை 
மீராபாயின்‌ சரிதம்‌ நமக்குக்‌ காட்டித்தருகிறது. : 
பக்திமதி மீராவின்‌ சிரத்தை நமக்கும்‌ ஏற்படுவ 
தாகுக. உள்ளம்‌ தூய்மை அடைய மீராபாய்‌ 
வைத்திருந்த உண்மையான பக்தி நம்‌ உள்‌ 
எத்திலும்‌ உதிப்பதாகுக. (முற்றும்‌) 


கோயிலுக்குள்‌ கக்கூஸ்‌ கட்டலரமர ? 
திருவண்ணாமலையில்‌ கார்த்திகை தீப 
மகோத்சவத்திற்கு ஏராளமான ஜனங்கள்‌ 
வந்து , கூடுகிறார்கள்‌. அவர்களில்‌ பலரும்‌ 
கோயிலுக்குள்ளேயே வெட்டவெளியில்‌ ௮ல்‌ 
லும்‌ பகலும்‌ தங்கியிருக்கின்றனர்‌. அன்னவர்‌ 
களின்‌ குழந்தைகள்‌ ஆங்காங்கு மலஜலம்‌ கழிக்‌ 
கின்றனர்‌. கோயிலுக்கு உள்ளும்‌ புறமும்‌ நடக்‌ 
கின்றவர்களுக்குப்‌ பகல்‌ வேளையில்‌ காலில்‌ 
அழுக்குப்படியாது செல்வது சாத்தியமாகிறது. 
ஆனால்‌ இரவு நேரங்களில்‌ அப்படிச்‌ செல்வது 
சாத்தியப்படுவதில்லை. பலபேர்‌ பாதையில்‌ 
குழந்தைகள்‌ செய்திருக்கும்‌ அசுசியைப்‌ 
பொருள்படுத்தாது செல்வது சர்வசாதாரணம்‌. 
ஆசாரத்துக்குப்பங்கமாயுள்ள இப்பழக்க வழக்‌ 
கம்‌ சர்வசாதரரணமாக இருந்து வருகிறது. 
மற்று முதியவர்கள்‌ அப்பெரிய கோயிலின்‌ 
மூலைமுடுக்குகளில்‌ சென்று மலஜலம்‌ கழிப்‌ 
பதும்‌ நடைமுறையில்‌ இருந்து வருகிறது. 
இதற்கிடையில்‌ கோயிலுக்குள்‌ கக்கூஸ்‌ 
கட்டலாகாது என்னும்‌ தடை ஏற்பட்டுள்ளது. 
மற்று இக்காலத்திய கக்கூஸ்‌ முறையோ 
பாராட்டுவதற்குரிய . ஈல்ல பாங்கில்‌ அமைக்‌ 
திருக்கிறது. இம்முறையைக்‌ கையாண்டால்‌ 
கோயில்‌ முழுதும்‌ துப்புரவாக இருப்பது திண்‌ 
ணம்‌. ஆயினும்‌ ஐதிகம்‌ அதற்கு இடம்‌ தருவ 
தில்லை. இப்பொழுது பழக்கத்திலிருந்து வரும்‌ 
குறைநிலைகளை எண்ணிப்‌ பார்ப்பார்‌ இல்லை, 
ஏதோ ஒரு போக்கில்‌ நம்மவர்கள்‌ சதாசா 
ரத்தை உறுதியாகக்‌ கடைப்பிடிக்கின்றனர்‌ 
என்னும்‌ நம்பிக்கையில்‌ ஊறியவர்களாக நாம்‌ 
இருந்து வருகிறோம்‌. 
- கம்‌ நாட்டுப்‌ பழக்க வழக்கம்‌ இவ்வாறிருக்க 
இலங்கையிலே கதிர்‌ காமத்தில்‌ வீழாக்‌ காலங்‌ 
களில்‌ அமுலிலிருந்து வரும்‌ நடை முறையைக்‌ 
கவனத்துக்குக்கொண்டு வருவது அவசியமா 
கிறது, காலமெல்லாம்‌ பயன்படுத்துவதற்கான 
கவீன முறையில்‌ அமைக்கப்பட்டுள்ள சுத்த 
மான கக்கூஸ்கள்‌ ஆங்காங்கு அமைந்திருப்ப 
தற்கிடையில்‌ விழாக்காலத்துக்காகவென்றும்‌, 
சத்தமான கக்கூஸ்கள்‌ அமைக்கப்பட்டிருக்‌ 
ஈறன. அந்த வட்டாரம்‌ முழுதையும்‌ மல 

ஜலம்‌ கழிக்காது வைத்திருப்பது தேவாராத 
னைக்கு நிகர்‌ என்னும்‌ கொள்கை கதிர்காமம்‌ 
முருகன்‌ கோயிலில்‌ ஆழ்ந்து பதிந்திருக்கிறது. 
அல்லும்‌ பகலும்‌ போலீஸ்காரர்கள்‌ சிரத்தை 
யோடு காவல்‌ காத்து வருகிறார்கள்‌. ஈள்ளிர 
வில்‌ வெட்ட வெளியில்‌ ஏதேனும்‌ ஓர்‌ இடத்‌ 
தில்‌ மலம்‌ ஜலம்‌ கழிக்க முயன்றால்‌ அக்‌ 
கணமே போலீஸ்காரன்‌ வருகிறான்‌. கோயில்‌ 
சுற்றுப்புறம்‌ முழுதையும்‌ சுத்தமாக வைத்‌ 
திருப்பது கடவுள்‌ வழிபாட்டின்‌ ஒரு பகுதி 
என்று அவன்‌ கண்டிப்பாகவும்‌ ஆனால்‌ இன்‌ 
சொல்‌ கூறும்‌ முறையிலும்‌ தெரிவிக்கிறான்‌. 
அங்கு வருகிற யாத்திரை வாசிகளுக்குச்‌ சதா 
சாரத்தைப்‌ பற்றிய நல்லொழுக்கம்‌ புகட்‌ 
டும்‌ பொறுப்பை இலங்கைப்‌ போலீஸார்‌ 
கையாண்டு வருகின்றனர்‌. ்‌ 

ஆன்மீகத்துறையில்‌ தலைசிறந்த நாடென 
விளங்கும்‌ ௩ம்‌ நாட்டின்‌ போக்கு எத்தகையது; 
பக்கத்தில்‌ கையளவு விஸ்தீர்ணம்‌ படைத்‌ 
துள்ள இலங்கைத்‌ தீவின்‌ போக்கு எத்‌ 
தகையது என்பதை நாம்‌ எண்ணிப்‌ பார்க்க 
வேண்டும்‌. தூய்மைதான்‌ கடவுள்‌ என்பதை 
நாம்‌ உணர வேண்டும்‌. புறத்தூய்மை அகத்‌ 
தூய்மை: இல்லாது கடவுளை நாம்‌ அணுக : 
முடியாது. உடலையும்‌ சுற்றுப்‌ புறங்களையும்‌ 
சுத்தமாக வைத்துக்கொள்ளுதல்‌ கடவுள்‌ வழி 
பாட்டில்‌ ஒரு பகுதியாகின்றது. ஆலய வழி 
பாட்டுக்குச்‌ செல்பவர்கள்‌ தேங்காய்ச்‌ சில்களை 
யும்‌ பழத்தோல்களையும்‌ கண்ட இடத்தில்‌ எறி 
வது கடவுள்‌ வழிபாடு ஆகாது. குப்பை கூளங்‌ 
களை அதற்காக வைக்கப்பட்டிருக்கும்‌ தொட்டி 
களில்தான்‌ போடவேண்டும்‌. ஆலய நிர்வாகி 
களும்‌ குப்பை கூளங்களைப்‌ போடுதற்குத்‌ 
தொட்டிகளை ஆங்காங்கு அமைத்து வைத்‌ 
திருக்க வேண்டும்‌. . 

கோயில்களில்‌ கக்கூஸ்கள்‌ அமைத்து மலம்‌ 
ஜலம்‌ கழிப்பதற்கு அவற்றைப்‌ பயன்படுத்துவ ' 
தோடு சுத்தமாக வைத்துக்கொள்ளக்‌ கற்றுக்‌ 
கொள்வது தேவாராதனைக்கு நிகர்‌ என்பதை 
நம்மவர்கள்‌ உணர்வார்களானால்‌ ஆன்மீகத்‌ 
துறையிலும்‌, லெளகீகத்திலும்‌ நாம்‌ முன்‌ 
னேற்றமடைந்தவர்களாவோம்‌. 


ஸ்ரீ விஷ்ணு ஸஹஸ்ரநாம ஸ்தோத்ரம்‌ 


154. எனிஎ: அமோக: 
செயலை உடையவர்‌. 
உயிர்களனைத்தும்‌ பலப்பல செயல்களில்‌ 
காலமெல்லாம்‌ ஈடுபட்டு வருகின்றன. ஆனால்‌ 
அச்செயல்கள்‌ யாவும்‌ பயன்படும்‌ பாங்குடைய 
வைகளாக அமைவதில்லை. கட்டிவைக்கப்‌ 
பட்டிருக்கும்‌ பசுவின்‌ கன்று ஒன்று தன்போக்‌ 
கில்‌ ஓடமுயலுகிறது. ஆனால்‌ ௮ம முயற்சி பய 
னற்றதாய்ப போகிறது. மானுடன்‌ ஒருவன்‌ 
தான்‌ விரும்புகிறதை விருமபியவாறு பெற 
முயலுகிறான்‌ , அவன்‌ முயற்சியில்‌ பெருப பகுதி 
வீண்‌ முயற்சியாக முடிவடைகின றது. பரமன்‌ 
செயல்‌ . அத்தகையதன்று. முயற்சியற்றவன்‌ 
போன்று வெறுமனே வைகுணடத்தில்‌ வீற்றி 
ருப்பவனாகத்‌ தென்படுகின்றன. அதற்கிடை 
யில்‌ அண்டமெங்கும்‌ நிகமுகின்ற செயலகள்‌ 
அனைத்தும்‌ அவனுடைய ஆணைக்கு உட்பட்ட 
வைகளாக  இருககின்றன. தன்னுடைய 
இச்சா சுதந்தரததை ஒதுககி வைத்துவீடடுப்‌ 
பரமனை ச்‌ சாரநதுருக்கும பகதன ஒருவன வீண்‌ 
பொழுது போக்குவதுல்லை. அவன புரிகினற 
சிறிய மசயல்‌ பெரிய செயல்‌ ஆகிய யாவும்‌ 
நலல பாங்கில்‌ நலன்‌ தருகின்றன. -பரமன 
செயலுக்குக்‌ கருவியாயிருப்பது பக்தன்‌ பெறு 
கிற பேறு ஆகும்‌. எனவே அண்டம்‌ எங்கும்‌ 
ஓயாது நிகழ்நது வருகினற செயல்கள்‌ யாவும்‌ 
பகவானுக்குரிய நல்ல செயல்களாம்‌. 
255. ஈன்‌: சுசி: தூய்மையே வடிவெடுத்‌ 
திருப்பவன. 
அண்டம்‌ முழுதையும்‌ ஆராய்ந்து பார்த்தால்‌ 
அதன்கண்‌ இலங்குகின்ற மகிமையொன்று 
தெற்றென வெளியாகிறது. உயிர்‌ வாழும்‌ 
ஜந்துககள தங்களுடைய வாழ்வின்‌ விளைவாக 
இயற்கையை மலினப்படுததுகின்றன. ஓயாது 
சுவாசிப்பதன்‌ வாயிலாகக்‌ காற்றை ஈச்சுக்காற்‌ 
ரக உயிர்கள்‌ பாழ்படுத்துகின்றன. ஆனால்‌ 
அந்த நச்சுக்‌ காற்றானது தன்னைத்தானே தூய 
ரக்கிக்‌ கொள்ளுகிறது. பருகுகின்ற நீரை 


வீண்‌ போகாத 


உடல்‌ படைத்திருக்கும்‌ ஜந்துக்கள்‌ மூத்திர 


மாகக்‌ கழிக்கின்றன. அதை ஆவியாகமாற்றித்‌ 

தூய மழைநீராக உலகுக்கு வழங்குவது இயற்‌ 

கையின்‌ சீரிய பாங்கு ஆகிறது. அமிர்த 
17 


சொருபமாகிய உணவைப்‌ புசித்து உயிர்‌ 
வகைகள்‌ உடலைப்‌ பேணுகின்றன. உண்ட 


' உணவில்‌ அவைகளுக்குப்‌ பயன்‌ படாதவை 


களை மலமாக வெளிப்படுத்துகின்றன. பின்பு 
மண்மயமாயுள்ள பரமன்‌ அம்மலத்தைத்‌ தூய 
தாகத்‌ திருததியமைத்துத்‌ தன்‌ இயல்பைக்‌ 
காத்து வருகிறான்‌. இஙஙனம்‌ இத்தொஃ லுலக 
மானது யாண்டும்‌ தெளிந்த நிலையிலேயே 
இருந்து வருகிறது இனி உலகம்‌ வேறு பர 
மன்‌ வேறு அன்று. பரமனே இயற்கையாக 
இலங்குகிறான்‌. அத்தகைய இயற்கையின்‌ 
தூய்மை பரமனது மகிமையாம்‌. ஆதலால்‌ 
அவன்‌ சச: யாண்டும்‌ தூய்மையாயிருப்ப 
வன்‌ எனப்‌ போற்றிப்‌ பாராட்டப்படுகிறான்‌. 

166. கண: ஊர்ஜித: வலிமை மிகப்‌ 
படைத்தவன்‌. 

இயற்கையை ஆராய்ந்து பார்த்தால்‌ அதனி 
டத்துள்ள வலிவு ஆனது இரண்டு விதங்களில்‌ 
கெளியாகிறது. வலிய வந்து வாய்க்கின்ற 
இன்னல்களைச்‌ சமாளிப்பதன்‌ வாயிலாகத்‌ 
தன்‌ வலிவை வெளிப்படுத்துவது ஒரு பாங்கு. 
கேட்டை ஆக்ரமிதது அதனை நலனாகத்‌ திருத்தி 
யமைப்பது மற்றொரு பாங்கு. மானுட வடி 
வெடுத்துள்ள கிருஷ்ணன்‌ இந்த இரண்டுவிதப்‌ 
பாங்குகளிலும்‌ தன்‌ திறமையை வெளிப்படுத்தி 
னன்‌. வயதில்‌ சிறியவனாயிருந்த கோபால 
கிருஷ்ணன்‌ ஆற்றல்‌ மிகப்படைத்திருந்த கம்‌ 
சனை ஒழித்துத தள்ளியது அவனுக்குச்‌ சொந்த 
மாயிருந்த ஆக்கிரமிப்புக்கு அறிகுறியாகிறது. 
பிறகு ஜராசந்தன்‌ பதினெட்டு த்தடவை துவார 
கையின்மீது படையெடுதது வந்தான்‌. அவன்‌ 
தாக்க வந்த ஒவ்வொருதடவையிலும்‌ தோல்வி 
யடைந்துபோனான்‌. அவனைத்‌ தோற்கடிக்கக்‌ 
கிருஷ்ணன்‌ தம்முடைய அமானுஷ்ய சக்தியை 
அல்லது தெய்வத்தன்மையைக்‌ கையாள 
வில்லை. வல்லமை வாய்ந்த மனிதனுடைய 
நிலையிலிருந்துகொண்டே எதிரியை வீரட்டி 
யோட்டினான்‌. மக்கள்‌ கண்ணனிடமிருந்து 
கற்றுக்கொள்ளவேண்டிய பெரியபாடம்‌ ஒன்று 
இதினின்று வெளியாகிறது. உயிர்களனைத்‌ 
திடத்தும்‌ வெவ்வேறு : விதங்களில்‌ இறைவ 
னுடைய வல்லமை வந்தமைந்திருக்கிறது. 

அப்படி அமைந்துள்ள வல்லமையை ஒவ்வோர்‌ 
உயிரும்‌ தன்‌ போக்கில்‌ பயன்படுத்துமாகில்‌ 
அது வாழ்வில்‌ முன்னேற்றமடைவது திண்‌ 
ணம்‌. ... இந்த அரிய பாடத்தைக்‌ கிருஷ்ணபர 
மாத்மா எடுத்திருந்த மானுட ஜன்மத்தை 
நன்கு பயன்படுத்தியதன்‌ வாயிலாக உலகுக்கு 
* ஊக்கமது கைவிடேல்‌” என்னும்‌ பாடத்தைப்‌ 
பு£ட்டியுள்ளான்‌. 

157. எள்‌: அதீந்த்ரா: 
மிக்கான்‌. 

இந்திரன்‌ என்னும்‌ பதம்‌ இயற்கையின்கண்‌ 
உள்ள திறமையைக்‌ குறிக்கிறது. தேவேந்‌ 
திரன்‌ என்று பகருமிடத்து அவன்‌ தேவர்‌ 
களுக்கெல்லாம்‌ தலைவன்‌ ஆகின்றான்‌. தேவர்‌ 
கள்‌ என்னும்‌ சொல்‌ இந்திரியங்களைக்‌ 
குறிக்கின்றது. இந்திரியங்களுக்குத்‌ தலைவனா 
யிருப்பது மனது ஆகிறது. அப்பொழுது 
தேவர்களுக்கெல்லாம்‌ தலைவனாக இருக்கின்ற 
“தேவேந்திரன்‌ என்னும்‌ சொல்‌ இந்திரியங்‌ 
களுக்கெல்லாம்‌ தலைவனாக இருக்கின்ற மன 
தைக்‌ குறிக்கின்றது. அந்நிலையில்‌ மனதுக்கு 
மிக்கான்‌ பரமன்‌ என்பது வெளியாகிறது. 

பிரபஞ்சத்தின்‌ நடைமுறைகளனைத்தும்‌ மன 
தின்‌ செயல்‌ எனலாம்‌. மனது செயலற்று 
ஓய்வு எடுக்குமிடத்துப்‌ பிரபஞ்சமே மறைந்து 
பட்டுப்போகிறது. அயர்ந்த உறக்கம்‌ இதற்‌ 
குச்‌ சான்றாகிறது. வல்லமை வாய்ந்த மனதை 
இறைவன்‌ கட்டியாள்கின்றான்‌. அத்தகைய 
இறைவனை வழுத்துகின்ற யோகியர்கள்‌ அனை 
வரும்‌ தங்கள்‌ மனதை இறைவனிடம்‌ சமர்ப்‌ 
பிக்கின்றனர்‌. அந்த அரிய செயலின்‌ வாயி 
லாக அவர்கள்‌ சித்தபுருஷர்கள்‌ ஆகின்றார்கள்‌. 

மனம்‌ பஞ்சேந்திரியங்கள்‌ மூலமாகச்‌ செயல்‌ 
படும்பொழுது இப்பிரபஞ்சக்‌ காட்சி இருக்‌ 
கிறது. மனது பஞ்சேந்திரியங்களிலிருந்து 
பிரிந்து தான்மட்டும்‌ செயல்புரியும்பொழுது 
கனவுலகத்தில்‌ இருக்கிறோம்‌. மனது ஒடுங்‌ 
கிச்‌ செயலற்று இருக்கும்போது ஒன்றையும்‌ 
அறியாத ஜடகிலையில்‌ இருக்கிறோம்‌. மனதை 
வென்ற சித்த புருஷர்கள்‌ இம்மூன்று நிலக்‌ 
கும்‌ அப்பரஓள்ள துரியத்திலிருக்கிறார்‌ ள்‌. 

158. எ சங்க்ரஹ: ஊழிக்காலத்தில்‌ 
அனைத்தையும்‌ எடுத்து வீழுங்குபவர்‌. 

ருத்தியங்களாகிய படைத்தல்‌, காத்‌ 


இந்திரனுக்கு . 


தர்ம சக்கரம்‌ 


தல்‌, துடைத்தல்‌, மறைத்தல்‌, அருளல்‌ ஆகிய 
ஐந்தையும்‌ பரம்பொருள்‌ விளையாட்டாகச்‌ 
செய்கிறார்‌. அந்த ஐந்தனுள்‌ துடைத்தல்‌ முக்‌ 
கிய இடம்‌ பெறுகிறது. அதை முறையாக 
நிறைவேற்றாவிட்டால்‌ இம்மண்ணுலகம்‌ அதன்‌ 
புதுமையை இழந்துவிடும்‌. பழையன கழிதல்‌ 
புதியன புகுதல்‌ இயற்கையின்‌ பெருந்திட்ட 
மாம்‌. மாறாத இந்தத்‌ திட்டம்‌ முழுமுதற்‌ 
பொருளாகிய இறைவனிடம்‌ சமஷ்டியாக 
வும்‌ உயிர்களிடத்து வியஷ்டியாகவும்‌ நடை 
பெற்று வருகிறது. வியஷ்டியாகிய மனித 
னிடத்து இது எப்படி நிகழுகிறது என்று 
பார்ப்போம்‌. ஒரு நாளில்‌ ஒரு தடவை 
யாவது அவன்‌ அயர்ந்து உறங்குகின்றான்‌. 
அச்‌ சிறியவேளையில்‌ அவன்‌ கண்டுகளித்து 
வருகின்ற பிரபஞ்ச வாழ்வனை த்தையும்‌ அவன்‌ 
தன்னகத்தே கரந்தெடுத்துக்கொள்கின்றான்‌. 
அச்செயலில்‌ அவன்‌ அடையும்‌ ஆனந்தம்‌ ஒப்பு 
உயர்வு அற்றது. மீண்டும்‌ அவன்‌ விழிப்பு 
நிலைக்கு வருகின்றபொழுது தன்னகத்து ஒடுங்‌ 
கியிருந்த அனைத்தையும்‌ அவன்‌ மறுபடியும்‌ 
தோற்றத்திற்குக்‌ கொண்டு வருகின்றான்‌. 
உறங்குதற்கு முன்பு அவன்‌ படைத்திருந்த 
பாங்கை வீட விழித்தெழுந்தான பிறகு அடை 
கின்ற பாங்கில்‌ புதுமையும்‌ எழிலும்‌ மிளிர்‌ 
கின்நன., இக்கோட்பாடு அகிலாண்ட நாயக 
னுக்கும்‌ பொதுவானதேயாம்‌. அண்டங்கள 
னை த்தையும்‌ தாமுளவாக்கி நெடுங்காலத்‌ 
துக்குப்‌ பிறகு அவைகளைத்‌ துடைத்தலின்‌ 
வாயிலாக இறைவன்‌ தன்‌ எழிலை நன்கு 
காத்து வருகின்றான்‌. அத்தகைய பரமனு 
டைய பெரிய திட்டத்தில்‌ பங்குகொள்ளுதல்‌ 
மனிதனுடைய கடமையாகிறது. ஆதலால்‌ 
வீழிப்பு நிலையையும்‌ உறக்க நிலையையும்‌ நன்றா 
கப்‌ பயன்படுத்துவது மனிதன்‌ இறைவனுக்குப்‌ 
பண்ணும்‌ வழிபாடுகளுள்‌ சிறந்த தொன்றாகத்‌ 
திகழ்ந்து வருகிறது. அண்டகோடிகளனை த்‌ 
தையும்‌ அவன்‌ எடுத்து விழுங்கிய நிலை எத்த 
கையதென்பதை நாள்தோறும்‌ மனிதன்‌ 
அடைந்து வருகின்ற கனவற்ற உறக்கத்தி-, 
னின்று அறிந்துகொள்ளலாம்‌. வீழிப்புகிலையில்‌ 
சிந்தனை, சொல்‌, செயல்‌ ஆகிய முக்கரணங்‌ 
களாலும்‌ மனிதன்‌ கடவுள்‌ வழிபாடு செய்து 


வரவேண்டியது மனிதனது தலையாய கடமை, 


ஸத்‌ ஸம்பாஷணை 


கேள்வி: (454) மணக்கோலத்தில்‌ இருக்கும்‌ 
பொழுது சம்ஹார தெய்வமாகிய ருத்திரன்‌ அல்‌ 
லது சிவனை வணங்குதல்‌ முறையா? அவனை 
வணங்குவதால்‌ அவன்‌ அழிவு தெய்வமாய்‌ 
இருப்பதால்‌ வீட்டில்‌ சச்சரவு நேருமல்லவா? 
மணம்புரிந்தகொள்ளுதலில்‌ இரண்டு பாங்கு 
கள்‌ உள. ஒன்று காமநோய்க்கு வசப்பட்‌ 
டது. மற்றது அக்காம நோயை இறைவ 
னுடைய வழிபாடாகக்‌ கருதி அதற்கேற்றபடி 
அதைப்‌ பயன்படுத்துவதாம்‌. காமம்‌ படைக்கும்‌ 
கடவுளின்‌ முக்கியமான செயல்‌. காத்தல்‌ 
காக்கும்‌ கடவுளின்‌ செயல்‌. துடைத்தல்‌ சிவன்‌ 
செயல்‌. இம்மூன்றனுள்‌ பிறவிப்‌ பிணியைப்‌ 
பெருக்குவது படைத்தல்‌ தெய்வமாகிய பிரம்ம 
தேவனுடைய செயலாம்‌. பிறப்பைத்‌ தாண்டி 
பரமனுக்குரிய பரமபதத்தை அடைவது 
மானுட ஜன்‌ மத்தின்‌ முக்கியமான குறிக்கோள்‌. 
ஆதலால்தான்‌ படைப்புக்‌ கடவுளாகிய பிரம்ம 
தேவனை வழுத்தலாகாது என்னும்‌ கோட்பாடு 
வந்துள்ளது. நம்‌ நாடு முழுதும்‌ அலசி 
ஆராய்ந்து பார்த்தால்‌ சம்ஹாரத்‌ தொழில்புரி 
கின்ற சங்கரனுக்கும்‌, மக்களை நிலவுலகில்‌ 
வைத்து நல்ல பாங்கில்‌ காத்து வருகின்ற 
நாராயணனுக்கும்‌ எங்கும்‌ கோயில்கள்‌ கட்‌ 
டப்பட்டிருக்கின்றன பிரம்ம தேவனுக்கோ 
பெயரளவில்‌ இரண்டு மூன்று இடங்களில்‌ 
மட்டும்‌ கோயில்கள்‌ கட்டி வைத்திருக்கிறார்கள்‌. 
பிரம்ம தேவனை வழுத்தலாகாது என்னும்‌ 
லட்சியத்தைப்‌ புறக்கணித்துவிட்டு மக்களில்‌ 
பெரும்பான்மையோர்‌ அவனைத்தான்‌ வழுத்தி 
வருகின்றார்கள்‌. ஏனென்றால்‌ காம நோயை 
வளர்ப்பதும்‌, அதற்குட்பட்ட பாங்கில்‌ வாழ்ந்‌ 
திருப்பதும்‌ படைத்தல்‌ தெய்வத்தினுடைய வழி 
பாடாம்‌. அதை மிகைபடக்‌ கையாளுதலால்‌ 
ஜனத்தொகை பண்டொரு காலத்தில்‌ இரும்‌ 
ததைவீடப்‌ பன்மடங்கு அதிகமாயுள்ளது. 
. இன்றைய சூழ்நிலையில்‌ வீடு ஒன்றில்‌ பிறப்பு 
நேர்வதைவிடச்‌ சாவு நேர்வது உத்தமம்‌. வீட்‌ 
டில்‌ சாவே நேராதிருந்தால்‌ அந்த வீட்டின்‌ கதி 
என்னாகும்‌ என்பதை மனிதன்‌ எண்ணிப்‌ பார்ப்‌ 
பதில்லை. ஓயாது நிகழ்ந்து வருகின்ற மரணத்‌ 
தின்‌ வாயிலாகவே உலகில்‌ புதுமை காத்து 


வைக்கப்படுகிறது. ஆகையால்‌ மரணத்துக்கு 
அஞ்சி சிவனை வழிபடாது இருந்தால்‌ வீட்டில்‌ 
மரணம்‌ நேராது என்பது மெளடிகமானது. 
சாவுக்கு அஞ்சுபவன்‌ கோழை. ஏதேதோ 
காரணங்களை முன்னிட்டு அவன்‌ பயந்து சாவது 
திரும்பத்திரும்ப நிகழ்ந்துகொண்டிருக்கிறது. 
மரணத்திற்கு அஞ்சாதிருந்து அது தன்னை 
வந்து தாக்குகிறபொழுது மகிழ்வுடன்‌ அம்‌ 
மரணத்தை ஏற்றுக்கொள்பவனே வீரன்‌. வீர 
னுக்கு மரணம்‌ ஒருதடவைதான்‌ வருகிறது. 
ஆகையினால்‌ நல்ல வீரன்‌ ஒருவன்‌ காமத்தை 
வெல்லுதல்‌ மூலம்‌ அவனிடத்தில்‌ உள்ள 
வீரத்தை நன்கு நிலைநாட்டுகிறான்‌. மரணத்தை 
மகிழ்வுடன்‌ ஏற்பதால்‌ அடுத்த பிறவிக்குரிய 
வீரியம்‌ என்னும்‌ வித்தை இப்பிறப்பிலேயே 
பெற்றவனாகிறான்‌. த 
மக்கள்‌ எக்காலத்திலும்‌ காமத்துக்கு அடி 
மைப்படாதிருந்து நல்வாழ்வைக்‌ காக்கும்‌ தெய்‌ 
வமாகிய விஷ்ணுவையும்‌, பழுதுபட்டுப்போன 
உடலைத்‌ துடைததுத்‌ தள்ளுகிற சங்கரனையும்‌ 
வழுத்திப்‌ பழகுவார்களாக. ' ( 
கேள்வி: (455) ஸ்ரீராமகிருஷ்ண உபதேச 
மஞ்சரியில்‌ 932வது உபதேசத்திற்கும்‌ 1193 
வது உபதேசத்திற்கும்‌ முரண்பாடு உள்ளதே? 
. ஒன்றன்படி கடவுளுக்குப்‌ படைக்கிற பாபம்‌ 
தனக்கே திரும்பிவந்து சேருகிறது. மற்றதின்‌ 
படி தம்‌ பாபத்தையும்‌ பரமஹம்சதேவர்‌ அம்பி 
கைக்கு ஒப்படைக்கின்றார்‌. இதில்‌ முரண்பாடு 
இல்லையா? 
இரண்டுக்குமிடையில்‌ முரண்பாடு இருப்‌ 
பது போன்று தென்படுகிறது. முதலில்‌ 
நிகழ்ந்த நிகழ்ச்சிப்படி தமது பாபத்தை மட்‌ 
டும்‌ கிருஷ்ணபரமாத்மாவுக்குப்‌ படைக்கப்‌ 
பாண்டவர்களுள்‌ மூத்தவன்‌ யுதிஷ்திரன்‌ 
எண்ணினான்‌. அது பொருந்தாது என்று தம்பி 
பீமன்‌ எச்சரிக்கை செய்தான்‌. இரண்டாவது 
நிகழ்ந்த நிசழ்ச்சிப்படி பரமஹம்சதேவர்‌ தம்‌ 
மிடமிருந்த அனைத்தையும்‌ அம்பிகைக்கு ஒப்‌ 
படைத்தார்‌. அதைச்‌ சிறிது ஆராய்ந்து பார்த்‌ 
தால்‌ உடல்‌ பொருள்‌ ஆவி அனைத்தையும்‌ 
ஒப்படைத்தார்‌ எனப்‌ பொருள்படுகிறது. அச்‌ . 
செயலில்‌ உடலில்‌ அடங்கியுள்ள மலமும்‌ 

அடங்கப்பெறுகின்றது. அது கோஷமாகாது. 
மற்று உடலில்‌ அடங்கியுள்ள பொருந்தாத 
பகுதிகளை அர்ப்பணம்‌ பண்ணினால்‌ அது 
தனக்குச்‌ கேடாய்‌ வந்து முடியும்‌. தர்மன்‌ 
பாபத்றை மட்டும்‌ எடுத்துக்‌ கண்ணனுக்கு 
வழங்க முயன்றது பொருந்தாத செயல்‌. பரம 
ஹம்சர்‌ புரிந்த செயலில்‌ தமது அனைத்தும்‌ 
அடங்கியிருக்கின்றன. அனைத்தில்‌ புண்ணி 
யங்களே அதிகம்‌. பாபம்‌ என்னும்‌ சொல்‌ 
உபசாரத்திற்காகச்‌ சொல்லப்பட்டது. ஆக 
தெய்வத்துக்கு ஏதாவது ஒன்றைமட்டும்‌ 
படைக்க முயலுகின்றவன்‌ தன்னிடத்திலுள்ள 
மிச மேலானதையே படைக்கவேண்டும்‌. அப்‌ 
படியல்லாது தன்னிடத்திலுள்ள அனை த்தை 
யும்‌ ஒப்படைக்கின்றபொழுது அதில்‌ பொல்‌ 
லாங்கு சிறிது இருக்குமாகில்‌ அது பக்த 
னுக்குத்‌ தோஷத்தை உண்டுபண்ணாது. 
கேள்வி: (456) ஆத்மா பிரபஞ்சத்துக்கு அப்‌ 

பாற்பட்டது. அப்படியானால்‌ ஆத்ம சாந்தி 

என்பதன்‌ பொருள்‌ என்ன? 

ஆதீமா என்னும்‌ சொல்‌ பல படித்தரங்களில்‌ 
வைத்து உலக நடைமுறையில்‌ கையாளப்படு 
கிறது. அந்த ஆத்மாவுக்குச்‌ சிறிது அன்னம்‌ 
போடு என்னும்‌ கூற்றிலே ஆத்மா என்னும்‌ 
சொல்‌ உடலைக்‌ குறிக்கிறது. ஆத்மஹத்தி 
பண்ணிக்கொள்ளுதல்‌ என்னும்‌ கூற்றிலே 
அறிவிலி ஒருவன்‌ உடலைத்‌ தான்‌ என்று 
கருதி அதைப்‌ பாழ்படுத்தச்‌ செய்கின்ற 
முயற்சியாம்‌. ஆத்ம சாந்தி என்பதன்‌ பொருள்‌ 
மஜேசாந்தி எனப்பொருள்படுகிறது. ஏனென்‌ 
ரால்‌ ஜீவாத்மன்‌ ஒருவன்‌ உடலின்‌ கூறு 
களனைத்தையும்‌ ஆத்மாவின்‌ கூறு எனத்‌ 
தவறுதலாக எண்ணிக்கொள்வது போன்று 
மனதில்‌ உண்டாகின்ற இன்ப துன்பங்களை 
ஆத்மாவுக்குரியன என எண்ணிக்கொள்‌ 
கிறான்‌. அந்த எண்ணத்தின்‌ படி ஆத்ம சாந்தி 
என்பதை மலேசாந்தி என்றுதான்‌ பொருள்‌ 
படுத்திக்கொள்ளவேண்டும்‌.ஆத்மாவோ தனது 
நிஜரிலையில்‌ பிரபஞ்சத்தின்‌ கூறுகளனைத்துக்‌ 
கும்‌ ௮ப்பாற்பட்டதாம்‌. 
கேள்வி: (457) கடவுள்‌ வழிபாட்டில்‌ மலர்‌ 
களை மூர்த்தியின்‌ திருவடியில்‌ வைக்கிறோம்‌. 
தீபாராதனையின்‌ பொழுது வடிவம்‌ முழுமைக்‌ 
கும்‌ சாட்டுகின்றோம்‌: இதன்‌ கருத்தென்ன? 


தர்ம சக்கரம்‌ ட 


மூர்த்தியின்‌ வாயிலாகப்‌ பக்தன்‌ ஒருவன்‌ 
செய்கின்ற வழிபாடு முழுதும்‌ பரமனுக்‌ 
குரியது என்று அவன்‌ எண்ணுகிறான்‌. 
அந்தராத்மாவாயிருந்து அவனுடைய எண்‌ 
ணத்தை அறிகின்ற பரமன்‌ அந்த எண்ணத்‌ 
திற்கு அனுமதி தருகிறார்‌. அன்பிற்கு அறிகுறி 
யாகப்‌ பக்தன்‌ ஒருவன்‌ மலர்களை இறைவனு 
டைய திருவடிகளில்‌ சாத்துகின்றான்‌. மூர்த்தி 
யின்‌ சிரசின்‌ மீது மலர்‌ சாத்துவதை விட அவ 
ருடைய திருவடிகளில்‌ சாத்துவது சாலச்‌ 
சிறந்தது என்பதைப்‌ பக்தன்‌ உணருகின்றான்‌. 
அத்தகைய உணர்ச்சி ஆமோதிப்பதற்குரிய 
தாம்‌. பிறகு தீபாராதனை பண்ணுகின்ற 
பொழுது இறைவனுடைய முகவிலாசத்தில்‌ 
வெளிச்சத்தைக்‌ காட்டி அடுத்தபடியாக அவன்‌ 
சொருபம்‌ முழுதும்‌ சுற்றிக்‌ காட்டி முடிவில்‌ 
அந்த ஞான வெளிச்சம்‌ எல்லையில்‌ அடங்கா 
தது என்பதற்கு அறிகுறியாக அவன்‌ வட்ட 
மிட்டுக்‌ காட்டுகின்றான்‌. ஆக, பக்தியின்‌ விளை 
வும்‌ ஞானத்தின்‌ விளைவும்‌ சாதகன்‌ செய்கின்ற 
வழிபாட்டில்‌ அடங்கியுள்ளன. 
கேள்வி (458) இறைவன்‌ பக்தனுக்குத்‌ துன்‌' 

பம்‌ தருகின்றான்‌. காரணம்‌ என்ன ? 

சர்வகாலமும்‌ இறைவனையே எண்ணிக்‌ 
கொண்டு அந்த இறைவனை யே சார்ந்திருப்பது 
பக்தனுடைய பாங்கு ஆகும்‌. அத்தகைய பக்த 
னுக்கு எக்காரணத்தை முன்னிட்டாவது துன்‌ 
பம்‌ வந்தால்‌ அத்துன்பத்தைத்‌ துடைத்துத்‌ 
தள்ளுவதற்கு இறைவனுடன்‌ தான்‌ கொண்‌ 
டுள்ள இணக்கத்தை அதிகப்படுத்த முயலு 
கின்றான்‌. அவன்‌ எடுத்துக்கொள்கின்ற அந்த 
முயற்சியைப்‌ பார்த்துப்‌ பக்தன்‌ பூரிப்படைகின்‌ 
ரன்‌. அதற்குச்‌ சான்றொன்று எடுத்துக்கொள்‌ 
வோம்‌. தாய்க்கும்‌ சேய்க்கும்‌ உள்ள இணக்கம்‌ 
யாண்டும்‌ அன்புமயமானது. சில வேளைகளில்‌ 


தாய்‌ மறைந்திருந்து சேய்க்கு ஏக்கத்தை 


உண்டுபண்ணுகிறாள்‌. அப்பொழுது குழந்தை 
அழும்‌ அழுகையில்‌ தாய்‌ பேரின்பமடைகின்‌ 
ருள்‌. இதே செயலைப்‌ பக்தனிடத்தில்‌ செய்து 
அவனைத்‌ துன்புறுத்தல்‌ மூலம்‌ இறைவன்‌ பர ' 
மானந்தமடைகின்றான்‌. பிறகு பக்தனுக்குத்‌ 
தம்‌ சொருபத்தைக்‌ காட்டியருளுகிறார்‌. இக்‌ 
கோட்பாட்டையே “கன்றினுக்குச்‌ சேதா கனிந்‌ 
திரங்குவது போல்‌' என்கிறார்‌ தாயுமானவர்‌. 


கவிதைகள்‌ புகட்டும்‌ தத்துவங்கள்‌ 
( பத்தாம்‌ வகுப்பு ஆங்கிலப்‌ பாடப்பகுதியில்‌ உள்ள கவிதைகளின்‌ கருத்து விளக்கம்‌ ) 

மார்ட்‌ ட. ஆர்தர்‌ 

ஆல்பர்ட்‌ லார்ட்‌ டென்னிசன்‌ என்பவர்‌ 
சிறந்த ஆங்கிலக்‌ கவிஞர்‌. அவர்‌ கவிதைகள்‌ 
மிகவும்‌ கருத்தாழம்‌ உள்ளவை. அக்கவிதை 
களில்‌ அவர்‌ வீரத்துக்கும்‌ விவேகத்துக்கும்‌ 
வேண்டியவாறு விளக்கம்‌ கொடுத்திருக்கிறார்‌. 
மார்ட்‌ டி ஆர்தர்‌' என்ற பாடலில்‌ வீரத்தை 
வீளக்கிப்‌ பாடியுள்ளார்‌. ஒரு சமயம்‌ ஆர்தர்‌ 
என்ற அரசன்‌ இங்கிலாந்தை ஆண்டு வந்‌ 
தான்‌. அவனுக்கு வீர மரணம்‌ வந்தபொழுது 
படகில்‌ இருந்துகொண்டு தன்‌ நண்பன்‌ ஸர்‌ 
பெடிவர்‌ என்பவரிடம்‌ தன்‌ உள்ளக்கிடக்‌ 
கையை வெளியிட்டான்‌. அப்‌ பாடலில்‌ உள்ள 
ஒரு சிறு பகுதி பத்தாம்‌ வகுப்புக்குப்‌ பாடமாக 
அமைந்துள்ளது. அதிலுள்ள கருத்தை ஈண்டு 
ஆராய்வோம்‌. 

வீரசுவர்க்கத்திற்குத்‌ தன்னை அழைத்துப்‌ 
போகத்‌ தேவகைகள்‌ வாகனம்‌ கொண்டு வந்‌ 
திருப்பதாக அரசன்‌ ஆர்தர்‌ பூரிப்பு அடைந்‌ 
தான்‌. “பழையன கழிதலும்‌ புதியன புகுத 
லும்‌' இயற்கையின்‌ நியதி. இறைவனுடைய 
திட்டத்தை யார்தான்‌ அறியமுடியும்‌? “ஒரு 
திட்டம்‌ எவ்வளவுதான்‌ நல்லதாக இருப்‌ 
பினும்‌ காலப்போக்கில்‌ அது மாறி அமைய 
வேண்டும்‌. அது மாறி அமையாது நீண்ட 
மாள்‌ வழக்கத்தில்‌ இருக்குமானால்‌ அது உலகை 
மிகவும்‌ பாதிக்கும்‌. எனவே அத்தகைய மாறு 
தலைக்‌ குறித்து யாரும்‌ கவலைப்படலாகாது. 
அதனை மகிழ்ச்சியுடன்‌ ஏற்றுக்கொள்ளவேண்‌ 
டும்‌. தனக்குத்தானே ஒருவன்‌ சுற்றமும்‌ பகை 
மையும்‌ ஆகின்றான்‌. பிறர்‌ யாரும்‌ ஒருவனுக்கு 
இன்பம்‌ அளிக்க . முடியாது... ஆகையால்‌ 
என்னை விட்டுப்‌ பிரிவதைக்‌ குறித்து நீ வருத்‌ 
தப்படவேண்டாம்‌. உனக்கு நீயே ஆறுதல்‌ 
சொல்லிக்கொள்‌. இனிமேல்‌ என்னிடமிருந்து 
நீ என்ன ஆறுதலைப்‌ பெறமுடியும்‌? ்‌ 

“நரன்‌ இவ்வுலக வாழ்க்கையை வாழ்ந்து 
முடித்தாய்விட்டது, இங்குச்‌ செய்யவேண்டிய 
வேலைகளை எல்லாம்‌ நான்‌ செய்துவிட்டேன்‌. 
இறைவன்‌ என்னைத்‌ தூய்மைப்படுத்துவாராக/ 


நான்‌ உன்னைவிட்டுப்‌ பிரிந்துவிடுவேன்‌. இனி 
மேல்‌ என்னுடைய முகத்தை நீ பார்க்க முடி 
யாது. நீ எனக்காக ஒன்று செய்யவேண்டும்‌. 
என்‌ ஆத்ம சாந்திக்குப்‌ பிரார்த்தனை செய்‌. 
பிரார்த்தனையின்‌ வலிமை மிகப்‌ பெரியது. 
பிரார்த்தனையின்‌ மூலம்‌ எதையும்‌ சாதிக்க 
லாம்‌. மக்கள்‌ தங்களால்‌ நீனைக்கமுடியா ததை 
எல்லாம்‌ பிரார்த்தனையினால்‌ நிறைவேற்றிக்‌ 
கொள்ளலாம்‌. ஆகையால்‌ உன்‌ உள்ளத்தி i 
லிருந்து பிரார்த்தனையானது வற்றாத நீர்‌ 
ஊற்றுப்‌ போல்‌ யாண்டும்‌ வந்துகொண்டே 
இருக்கட்டும்‌. பிரார்த்தனைதான்‌ மனிதனை 
விலங்குகளிலிருந்து வேறுபடுத்தி வைக்கின்‌ 
றது. பிரார்த்தனை செய்யாத மனிதன்‌ அக்‌ 
ஞான வாழ்வில்‌ உழன்று கிடக்கின்றான்‌. 
விலங்குகள்‌ தெய்வத்தைப்பற்றிய ஞானத்‌ 
தைப்‌ பெறமுடியாது. ஆகையால்‌ அவைகள்‌ 
பிரார்த்தனை செய்வதில்லை. மனிதன்‌ தெய்‌ 
வத்தைப்பற்றிய ஞானத்தைப்‌ பெறமுடியும்‌. 
ஆகையால்‌ மனிதன்‌ பிரார்த்தனை செய்ய 
வேண்டும்‌. தன்னுடைய நலனுக்காகவும்‌, 
உலக நலனுக்காகவும்‌ மனிதன்‌ பிரார்த்தனை 
செய்யவேண்டும்‌. பிரார்த்தனை நம்மை இறைவ 
னேடு இணைத்து வைக்கும்‌ சக்தி ஆகும்‌. உலக 
பந்தபாசங்களை இரும்புச்‌ சங்கிலி என்று வைக்‌ 
துக்கொண்டால்‌, பிரார்த்தனையைப்‌ பொன்‌ 
சங்கிலி என்று வைத்துக்கொள்ளலாம்‌. உலக 
பந்த பாசம்‌ என்னும்‌ இரும்புச்‌ சங்கிலி: 
உலகத்தோடு பிணைத்து வைத்து நம்மைத்‌ 
துன்புறுத்துகிறது. . பிரார்த்தனை என்னும்‌ 
பொன்‌ சங்கிலி கம்மை இறைவனின்‌ திருவடி 
களில்‌ இணைத்து வைத்துப்‌ பேரின்பத்தைத்‌ 
தருகிறது. ஆகையால்‌ பிரார்த்தனை செய்ய 
மறந்துவிடாதே.” 

“நான்‌ இப்பொழுது உன்னிடமிருந்து விடை 
பெற்றுக்கொள்கின்றேன்‌. என்னை அழைக்க 
வந்திருக்கும்‌ தேவதைகளுடன்‌ யான்‌ நீண்ட 
பயணம்‌ போகப்‌ போகின்றேன்‌. நான்‌ இப்‌ 
பொழுது ஒரு குழப்பத்தில்‌ இருக்கின்றேன்‌. 


என்‌ மனதில்‌ ஓர்‌ ஐயம்‌ உள்ளது. நான்‌ “அ 

சொர்க்கம்‌ போவேனே, போக மாட்டேனே 
என்ற ஐயம்‌ இடையிடையே வந்து கொண்டி 
ருக்கிறது. இன்பத்துக்கு ஏதுவான எவிலியான்‌ 
என்ற தீவுக்கு கான்‌ போக விரும்புகின்றேன்‌. 
அங்குப்‌ பனி இல்லை; மழை இல்லை; ஆலங்‌ 
கட்டி இல்லை; புயல்‌ காற்று இல்லை. ஆங்குப்‌ 
பசும்புல்‌ தரையும்‌, பழத்தோட்டமும்‌ என்னை 
வரவேற்க இருக்கின்றன. பூப்பந்தல்‌ போட்‌ 
டது போன்று மரக்கிளைகள்‌ அடர்ந்து நிழல்‌ 
தந்து வேனிற்காலம்‌ ஆங்குக்‌ குளிர்ச்சியாக 
இருக்கும்‌. அங்குப்‌ போவேனாகில்‌ என்‌ துன்‌ 
பங்கள்‌ யாவும்‌ மறையும்‌. அந்த இன்பகரமான 
இடம்‌ என்‌ உடலில்‌ உள்ள துன்பத்தையும்‌, 
என்‌ உள்ளத்தினுள்‌ உள்ள துன்பத்தையும்‌ 
மறக்கச்‌ செய்யும்‌.” இங்ஙனம்‌ ஆர்தர்‌ அரசன்‌ 
தன்‌ ஈண்பனிடம்‌ பேசின பேச்சு நமக்குப்‌ 
பிரார்த்தனையினுடைய மகிமையைத்‌ தெளி 
வாகவிளக்குகின்‌ றது.வாழ்க்கைக்கு முடிவு ஒரு 
காளைக்கு வரும்‌, நம்மை நாம்‌ தூய்மைப்படுத்‌ 
திக்‌ கொண்டே சென்றால்‌ மரணத்துக்குப்‌ பின்‌ 
காம்‌ செல்லுமிடம்‌ மகிழ்ச்சியாக இருக்கும்‌. 
ஆர்தர்‌ அரசன்‌ கூறியுள்ள எவிலியான்‌ என்‌ 
னும்‌ சொர்க்கம்‌ பிரார்த்தனையின்‌ மூலம்‌ தங்‌ 
களைத்‌ தூய்மைப்படுத்திக்கொண்டு வருபவர்‌ 
களுக்குக்‌ காத்துக்‌ கொண்டிருக்கிறது. 
விளையாட்டுப்‌ பொம்மைகளும்‌ உலகப்பொகுள்களும்‌: 
மேனட்டுக்‌ கவிஞர்‌ கவன்ட்ரி பாட்மோர்‌ 
என்பவர்‌ பொம்மைகள்‌ என்ற தலைப்பில்‌ எழு 
திய கவிதையில்‌ தம்‌ குழந்தையினிடம்‌ அவர்‌ 
நடந்துகொண்ட விதத்தை வர்ணிக்கின்றார்‌. 
கவிஞருக்கு மகன்‌ ஒருவன்‌ இருந்தான்‌. 
கிறு குழந்தையாக இருக்கும்பொழுதே அவன்‌ 
தாயை இழந்துவிட்டான்‌. அவனுடைய கண்‌ 
கள்‌ சிந்தனையின்‌ ஆழத்தை வெளிப்படுத்துவ 
தாக இருந்தன. அவனுடையபேச்சு அனுபவம்‌ 
்‌ வாய்ந்த அறிவாளியின்‌ பேச்சைப்போல்‌ இருந்‌ 
தது. ஒரு சமயம்‌ அவனுடைய தந்தையின்‌ 
உத்தரவை அவன்‌ ஏழுமுறை மீறி நடந்தான்‌. 
அதனால்‌ கவிஞனுக்குக்‌ கோபம்‌ வந்துவிட்டது. 
மகன்‌ என்றும்பாராது மகனை அடித்துவிட்டார்‌; 
கடுமையாகப்‌ பேசித்தம்‌ மிடமிருந்து ஓட்டிவிட்‌ 
டார்‌. படுக்கைக்குப்‌ போகுமுன்‌ குழந்தைக்கு 
முத்தமிடும்‌ தம்‌ நாட்டுப்‌ பழக்கத்தை அன்‌ 
றைக்குத்‌ தம்‌ மகனிடத்தில்‌ கையாளவில்லை. 


தர்ம சக்கரம்‌ 


பைய&௭ அனுப்பிய பிறகு மகன்‌ வருத்தம்‌ 
அவனுடைய தூக்கத்தைக்‌ கெடுத்திருக்கும்‌ 
என்று கவீஞர்‌ அஞ்சினர்‌. அவனுடைய 
படுக்கை அறைக்குச்‌ சென்று அவன்‌ எப்படித்‌ 
தூங்குகிறான்‌ என்பதைப்‌ பார்த்தார்‌. 

மகன்‌ ஆழ்ந்து உறங்கிக்கொண்டிருந்தான்‌. 
ஆனால்‌ அவனுடைய கருமையான கண்‌ இமை 
கள்‌ கண்ணீரால்‌ ஈனைந்திருந்தன. தூங்கும்வரை 
யில்‌ அவன்‌ அழுதான்‌ என்பதை அது விளக்‌ 
கிக்‌ காட்டியது. கவிஞர்‌ அவன்‌ கன்னத்தில்‌ 
முத்தமிட்டு அவன்‌ கண்ணீரைத்‌ துடைத்தார்‌. 
கவிஞருடைய கண்களிலிருந்து வந்த நீர்‌ அவ 
ருடைய கண்களை நனைத்தது. மகனுடைய 
படுக்கைக்குப்‌ பக்கத்திலிருந்த மேஜையின்‌ மீது 
விளையாட்டுப்‌ பொருள்கள்‌ வைக்கப்பட்டிருக்‌ 
தன. அப்பொருள்களை எல்லாம்‌ அவன்‌ ௮ம்‌ 
மேஜையின்‌ மீது வைத்திருந்தது அவனுக்கு 
மகிழ்ச்சி ஊட்டுவதற்கேயாம்‌ என்பதைக்‌ 
கவீஞர்‌ அறிந்துகொண்டார்‌. அக்காட்சி 
கவீஞனுடைய உள்ளத்தில்‌ மக்களுடைய அறி 
யாமையை ஞாபகமூட்டியது. 

கவிஞன்‌ இறைவனிடம்‌ அழுது புலம்பிப்‌ 
பிரார்த்தித்ததாவது: “இறைவா ! மரணத்‌ 
துக்கு முன்‌ சுய நினைவு அற்றுக்‌ கிடக்கின்‌ 
றோம்‌. வாழ்க்கையில்‌ நாங்கள்‌ செய்த குற்றங்‌ 
கள்‌ உம்மைக்‌ கோபத்துக்குள்ளாக்குவதில்லை. 
உம்முடைய ஆணைகளை நாங்கள்‌ பல முறை 
மீறி நடந்துள்ளோம்‌. அவைகளை எல்லாம்‌ நீ 
மன்னித்துள்ளாய்‌. உன்‌ எல்லையற்ற ௧௬ 
ணையை என்னென்று சொல்வது/ மரணப்‌ 
படுக்கையில்‌ இருப்பவர்களைப்‌ பார்த்து “இவர்‌ 
களுடைய குற்றங்களுக்கு நான்‌ பரிதாபப்படு 
கிறேன்‌ ” என்று - மொழிகின்றாய்‌. என்மகன்‌ 
என்‌ ஆணையை மீறியது போன்று நாங்கள்‌ 
உம்‌ ஆணையை மீறுகின்றோம்‌. உலகப்பொருள்‌ 
களைப்பெற்று மகிழ்ந்து நீ கொடுக்கின்ற துன்‌ 
பமாகிய தண்டனையை, மறந்திருக்க முயல்‌ 
கின்றோம்‌. சிறுவர்கள்‌ விளையாட்டுப்‌ பொம்‌ 
மைகள்‌ மூலம்‌ பெறுகின்ற மகிழ்ச்சிபோன்றது 
ஈரங்கள்‌ அற்ப உலகப்‌ பொருள்களிடமிருகது 
பெறுகின்ற மகிழ்ச்சி.இப்பாடத்தை இன்று 
எனக்கு என்‌ மகனமூலம்‌ புகட்டினாய்‌. இங்ங 
னம்‌ கவிஞன்‌ உலக மக்களின்‌ நிலைமையைப்‌ 
படம்பிடிததுக்‌ காட்டுகிறார்‌. (தொடரும்‌) 


சனுதன தர்மத்தின்‌ சிறப்புகள்‌ 


(திரு V. 5. 

பகவான்‌ புத்தரின்‌ வாழ்க்கை மானிட 
குலத்திற்குச்‌ சிறந்த முன்மாதிரியாகத்‌ திகழ்‌ 
கின்றது. மானுட வாழ்க்கையின்‌ எல்லாப்‌ 
படித்தரங்களிலும்‌ சாமான்ய மனிதனைப்‌ 
போலவே அவர்‌ வாழ்ந்தார்‌. உலக வாழ்க்‌ 
கையில்‌ என்ன குறை என்பதையும்‌, அதைப்‌ 
போக்கும்‌ வழியையும்‌ காணக்‌ கடுந்தவம்‌ மேற்‌ 
கொண்டார்‌. அனைத்துத்‌ துன்பத்திற்கும்‌ கார 
ணம்‌ ஆசையே” எனக்கண்டறிந்து, குறையைப்‌ 
போக்கி, உயர்ந்த ஆன்மீக அனுபவத்தை 
அடையும்‌ வழியைத்‌ தாமே அனுசரித்து, 
அனைத்துலகுக்கும்‌ உபதேசம்‌ செய்தார்‌. 
மானிடன்‌ எய்தக்‌ கூடிய மேலாம்‌ பெரு 
வாழ்வை  வீளச்கும்‌ வகையான்‌ அவர்‌ 
வாழ்க்கை அமைகின்றது. 

கர்மத்தில்‌ மூழ்கி அஞ்ஞானத்தில்‌ திளைக்‌ 
கும்‌ ஜீவாத்மாவிற்கும்‌ கர்மபந்தத்தினின்று 
விடுபட்டுப்‌ பேரானந்தத்தில்‌ திளைக்கும்‌ கர்ம 
யோகிக்கும்‌ இடையே உள்ள வேறுபாட்டை 
வேதாந்தம்‌ அழகாக வீளக்குகின்றது. சாதா 
ரணமாக ஜீவனின்‌ வாழ்க்சைப்‌ போக்கை 
முடிவு செய்வது அவனுடைய கர்ம வினை 
ஆகும்‌; பிராரப்த வினையின்படி அமைகின்ற 
பிறவியைத்‌ தனதுபரிமைத்திற்கு ஏற்ப அவன்‌ 
பயன்படுத்துகின்றான்‌; ஆயின்‌ அவதார புருஷ 
னின்‌ பிறப்போ கர்மவினை, பரிணமைம்‌ இரண்‌ 
டையும்‌ பொறுத்தது அன்று. உலக 'மக்களை 
நல்வழிப்படுத்த விண்ணுலகில்‌ . இருந்து 
இறங்கி வந்த தெய்வத்‌ திரு உருவே அவதாரம்‌ 
ஆகும்‌. “அவ தரதி' என்ற வினைச்சொல்‌ 
“இறங்கி வருதல்‌' எனப்‌ பொருள்படும்‌. 
மானிட வாழ்வின்‌ லட்சியம்‌ யாது, செந்நெறி 
யாது என்று நன்கு விளக்க, அவதாரமூர்த்தி 
யாக, மானிட. உருவம்‌ தாங்கிப்‌ பரம்பொருள்‌ 
அருள்செய்கின்‌ றது. கர்மவினையில்‌ சிக்குண்ட, 
அக்ஞான வலையில்‌. அகப்பட்டுள்ள 'ஜீவனால்‌ 
இத்தகைய எழுச்சி மிகு உபதேசம்‌ புகட்ட 
முடியாது. இரும்புத்துகள்‌ அனைத்தையும்‌ 
ஈர்க்க வேண்டுமாயின்‌ பலமான காந்த சக்தி 
உள்ள காந்தம்‌ தேவையன்றோ? ஆத்ம ஞானி 
யாகத்‌ திகமும்‌ தவசிரேஷ்டர்‌ மட்டுமே மக்களை 


நரசிம்மன்‌ ) 
ஆன்மீக நெறியில்‌ ஈடுபடுத்த முடியும்‌. சக்தி 
வாய்ந்த மின்சார டைனமோ போன்றவர்‌ அவ 
தார புருஷர்‌. சமுதாயத்தில்‌ ஆன்மீகப்‌ புத்‌ 
துணர்ச்சியை எழுப்பும்‌ வல்லமை அவரிடம்‌ 
நிறைந்திருக்கும்‌. தெய்வீக நியதியை நிலை 
காட்டும்‌ பெரிய காரியத்தை அவர்‌ ஆற்று 
கின்றார்‌. 

இறைவனின்‌ பெரிய திட்டத்தில்‌ ஒவ்வொரு 
தேசத்திற்கும்‌ ஒரு பணி இடப்பட்டுள்ளது. 
பொதுவாக ஆசியாக்‌ கண்டம்‌ சமயத்துறையில்‌ 
அரும்பணி ஆற்றியுள்ளது. உலகின்‌ நன்‌ 
மைக்கு எனத்‌ தோன்றிய சமயக்குரவர்கள்‌ 
அனைவரும்‌ ஆசியாவைச்‌ சேர்ந்தவர்களே. ஏசு 
கிறிஸ்துவும்‌ அவர்களில்‌ ஒருவர்‌. எங்குத்‌ 
தேவை ஏற்படுகின்றதோ அங்கு அதற்கு 
ஏழ்றபடி நிவாரணம்‌ கிடைப்பது இயற்கையின்‌ 
திட்டம்‌. எந்தப்‌ பிரதேசத்தில்‌ ஆன்மீக முன்‌ 
னேற்றம்‌ அதிகம்‌ பெறமுடியுமோ, அந்த நாடு 
களில்‌ அதற்கேற்ற ஆன்மீக வாதிகள்‌ தோன்‌ 
றினர்‌. எனவே காலத்தின்‌ தேவைக்கு ஏற்ப 
ஏசுவின்‌ அவதாரமும்‌ நிகழ்ந்தது. 

ஒரு அவதார புருஷரின்‌ தனிச்‌ சிறப்பை 
ஐந்து லட்சணங்களில்‌ உணரலாம்‌. அவை 
தூய்மை (ஓம), சாதனை (practice) தத்து 
வம்‌ (ஓாiciறle), ஆன்மீக சக்தி (power) 
காக்கும்‌ தன்மை (protection) எனலாம்‌. 
ஏசுவிடம்‌ இவை ஐந்தும்‌ காணப்படுகின்றன. 
எனவே ஹிந்துக்கள்‌ அவரை வழிபடும்‌ மூர்த்தி 
யாக ஏற்றுக்‌ கொள்கின்றனர்‌. பிறப்பிலிருந்து 
மரணம்வரை தூய்மையே உருவாக அவர்விளங்‌ 
கினார்‌. வானத்தில்‌ இருந்து விழும்நீர்‌ தூய்மை 
யானது; பூமியில்‌ விழுந்தவுடன்‌ அது களங்கப்‌ 
படுகின்றது. புலன்களின்‌ வசப்பட்டோர்‌ 
களங்கமுடையவர்கள்‌. புலனடக்கம்‌ அவர்களை 
மேன்மக்கள்‌ஆக்குகின்றது.மனிதனை அடிமைப்‌ 
படுத்துவது காமம்‌. ஏசுவின்‌ அறிவுரையாவது. 
“உலகில்‌ சிலர்‌ அலிகளாகப்‌ பிறக்கின்றனர்‌; 
சிலர்‌ அப்படிக்‌ கட்டாயமாக மாற்றப்படுகின்‌ 
றனர்‌; ஒரு சிலரோ இறைவனின்‌ அரசை 
அடையத்‌ தம்மைத்‌ தாமே அலிகள்‌ ஆக்கிக்‌ 
கொள்கின்றனர்‌." புலனடக்கம்‌ என்பதை 

இது உணர்த்துகின்றது. அதுவே ஞானத்‌ 
தைத்‌ தருகின்றது. ஆத்மன்‌ என்றும்‌ தூய்மை 
யானது; அழியும்‌ சரீரத்துடன்‌ அதை அபிமா 
னிக்கும்‌ போது, மாசு உண்டாகின்றது; ஆண்‌, 
பெண்‌ என்ற பேதம்‌ சரீரத்தைப்‌ பொறுத்தது, 
ஆத்மாவைப்‌ பொறுத்தது அன்று. சரீரத்தில்‌ 
வாழ்ந்த போதிலும்‌ ஏசு ஆத்மாவில்‌ நிலைத்து 
இருந்தார்‌. அவருடைய முன்னிலையில்‌ ஆண்‌ 
மகன்‌ தனது புருஷத்‌ தன்மையை மறந்தான்‌, 
பெண்‌ தனது ஸ்திரீ தன்மையை மறந்தாள்‌. 
தூய்மையை ௮வர்‌ வலியுறுத்திய நெறி இது. 
காமத்தை முற்றிலும்‌ வென்ற பிறகுதான்‌ 
ஞானம்‌ கித்திக்க முடியும்‌ என்பது வேதாந்தத்‌ 
தின்‌ அறுதியான கருத்து. இந்த விஷயத்தில்‌ 
ஏசுவின்‌ கருத்து வேதாந்தத்துடன்‌ இயைந்து 
போகின்றது. '* ஒரு பெண்ணைக்‌ காமக்‌ கருத்‌ 
தோடு ஒருவன்‌ பார்த்தாலே விபச்சாரம்‌ செய்‌ 
தவன்‌ ஆகின்றான்‌ '' என்பது அவர்‌ முடிவு. 
இக்தக்‌ கருத்தின்‌ மேன்மையை எல்லாரும்‌ 
உணர முடியுமா? அவரைப்‌ போல்‌ தூய்மை 
யின்‌ சிகரததில்‌ உள்ளவர்கள்‌ மட்டுமே அறிய 
இயலும்‌. இத்தகைய தூய்மையே உரு 
வெடுதது இருப்பவர்கள்‌ எங்குச்‌ சென்றா 
லும்‌ தூய்மையை உருவாக்குகினறனர்‌. ஏச 
கிறிஸ்து அதையே செய்தரா. தூய்மை இல்‌ 
லாத மனிதன்‌ அவருடைய ஆடையைத்‌ தொட்‌ 
டாலும்‌, அதை உணரக்கூடிய அளவு அவரது 
இயல்பு அமைந்திருந்தது. தெய்வீகத தன்மை 
பெற்றதாகத்‌ தூய்மை இலங்கியது. மானிடரில்‌ 
தனிச்‌ சிறப்புப பெற்றவராக அவா இலஙகினார்‌. 
சாதாரண குருமார்கள்‌ சாஸ்திர அறிவின 


லும்‌, கல்வீப்‌ பெருமையாலும்‌ சிறபபுப்‌ 
பெறுகின்றனர்‌. ஆய்ன்‌ தேவ தூதர்கள்‌ 
நெறி மாறானது. பிறந்தது முதல்‌ பேரின்ப 


வாழ்வீன்‌ அடிப்படை நெறிகளை அவர்கள்‌ 
கடைப்பிடிக்கின்றனர்‌. மனிதன்‌ இந்தப்‌ பூவு 
லகில்‌ பிறவி எடுததது உலக வீவகாரங்களில 
சிக்கித்‌ தன்னை முற்றிலும்‌ லோகாயத வாழ்‌ 
வில்‌ பிணைத்துக்‌ கொள்வதற்காக அன்று. 
உலக வாழ்வு ஒரு பயிற்சிக்களம்‌. ஆனமீக 
வாழ்வீனை நன்கு அமைத்துக்கொள்ள அது 
பயன்பட வேண்டும்‌. '*நரிகளுக்கு என்று 
தனி வளை உள்ளது; பறவைகளுக்கு எனறு 
கூடுகள்‌ உள்ளன; மனிதனுக்கு மட்டும்‌ தலை 


தர்ம சக்கரம்‌ 


யைச்‌ சாய்த்துப்‌ படுக்க இடம்‌ இல்லைஎன்‌ 
பது ஏசுவின்‌ உபதேசம்‌. நேரடியாகப்‌ 
பொருள்‌ கொள்வதால்‌ இதில்‌ சிறப்பு இல்லை. 
“மனிதன்‌ மாட மாளிகைகள்‌, ஆடம்பரப்‌ பங்‌ 
களாக்கள்‌, கோட்டைகள்‌, நகரங்களை உரு 
வாக்கி . இருக்கின்றான்‌; இந்தக்‌ கருத்துச்‌ சரி 
யாக இல்லையே ' என்று எண்ணக்‌ கூடாது. 
தத்துவம்‌ யாது? நரியைப்‌ போல, பறவை 
யைப்‌ போலத்‌ தனக்கு என்று ஒரு குடியிருப்‌ 
பைத்‌ தேடுபவன்‌ உயர்ந்தவன்‌ அல்லன்‌; மனி 
தன்‌ லட்சியம்‌ அத்துடன்‌ முற்றுப்பெறவில்லை, 
இவ்வுலகிற்கு மேம்பட்ட இடத்தில்தான்‌ 
அவன்‌ லட்சியம்‌ நிலைபெற வேண்டும்‌. 
ஸ்ரீ கிருஷ்ணபரமாத்மாவும்‌ இதையே வலி 
யுறுத்துகின்றார்‌. “உலகத்தில்‌ வாழ்‌; ஆயின்‌ 
பற்றற்று இரு. தாமரை இலை தண்ணீரில்‌ 
ஆழ்ந்து கிடப்பினும்‌, அதன்மீது தண்ணீர்‌ 
ஒட்டுவதில்லை. அது போன்று உலகவாழ்வு 
உன்னிடம்‌ நிலைத்து இருக்கக்கூடாது; உலகம்‌ 
உன்னிடம்‌ ஒட்டக்கூடாது.”” 

தனக்கு என்று தனியாக ஒரு வீட்டை ஏசு 
கட்டவில்லை. நல்ல துறவியாக வாழ்ந்தார்‌; 
எல்லாருடனும்‌ தொடர்பு கொண்டு, அவர்கள்‌ 
பின்னே சென்றார்‌. மனிதர்களுடன்‌ பழகி, 
தொடர்பு கொள்ளவேண்டும என்று விருமபு 
கின்றவர்களுக்கு அவர்‌ நல்ல முன்மாதிரி 
ஆகின்றார்‌. உபதேசம்‌ செய்வதைக்‌ காட்டி 
லும்‌, வாழ்ந்து காட்டுவதே சிறநதது. பிரார்த்‌ 
தனையும்‌, உபவாசமும்‌ சாதகனுக்கு அதிக 
ஆதம சகதியைத தரும்‌; இதயததில்‌ எமும்‌ 
உணர்ச்சிகளூககு வடிகாலாகப பிரார்தனை 
அமைகினறது; நல்ல லடசியத்தோடு உப 
வாசம்‌ இருப்பது சரீரத்தையும்‌, மனதையும்‌ 
தூயதாக்குகினறது. ஏசுவீன வாழ்ககை 


இந்த விஷயததுல்‌ நலல முன மாதிரி ஆகும்‌. 


தமமுடைய பக்திப்‌ பெருக்கால்‌ நல்ல சூழ்‌ 
நிலயை அவர்‌ உருவாகக்னார்‌. பிரார்ததனைக 
குத்‌ தனிமை பெரிதும்‌ துணை செய்கினறது. 
எனவே *தனித்தீருத்தல' எனற நெறியையும்‌ 
அவர்‌ வற்புறுததுனார்‌. “பிரார்த்தனை செய்‌” 
என்று வாய்ப பேசசுப்‌ பேசாது, அவரே அதில்‌ 
ஈடுபட்டார்‌. அவருடைய சீடாகள்‌ இயல்பாக 
அவரைப்‌ பின்பற்றினார்கள்‌. உபதேசத்தின்‌ 
வடிவமாக அவர்‌ அமைந்திருந்தார்‌. 


ஸ்ரீமத்‌ 


பாகவ தம்‌ 


(சுவாமி ஸதானந்தர்‌) 


ஸ்கந்தம்‌ 2 அத்தியாயம்‌ 8 

சுகதேவரிடம்‌ பரீக்ஷித்து இங்ஙனம்‌ வின 
வீனான்‌: ஞானமே வடிவெடுத்த குருதேவா, 
என்‌ ஆண்டவனின்‌ லீலைகளை, பெருமைகளை 
யெல்லாம்‌ என்‌ தந்தையாரின்‌ உத்தரவுப்படி 
நாரதர்‌ உலகில்‌ விளக்கியவாறே கேட்க 
விரும்புகிறேன்‌. எல்லாக்‌ குண௩நலன்களும்‌ 
தெய்வசாகூூத்காரமும்‌ பெற்ற தேவரீர்‌ 
எனக்கு என்‌ ஆண்டவனின்‌ மகிமைகளைத்‌ 
தொடர்ந்து விளக்கி அருளுவீர்களாக. அதன்‌ 
முலம்‌ என்‌ கிருஷ்ணஸ்மரணை உறுதியாகும்‌, 
இடைவீடாததாகும்‌. நான்‌ உலக ஞாபகம்‌ 
இன்றியே உயிரை விடுவேன்‌. யார்‌ ஹரி 
கதையைச்‌ சதா கேட்டு மகிழ்ந்து தானும்‌ ஹரி 
கதையைப்‌,. பெருமையைச்‌ சதா பாடுகிறானே 
அவன்‌ உள்ளத்தில்‌ என்‌ ஆண்டவன்‌ உடனே 
புகுந்து கொள்கிறார்‌; எழுந்தருள்கிறார்‌. ஆற்‌ 
றில்‌ ஓடும்‌ மாரிக்காலத்துக்‌ கலங்கிய நீர்‌ 
வசந்த காலத்தில்‌ தெளிந்த நீராக ஓடுவது 
போன்று பகவான்‌ பக்தனது உள்ளத்தில்‌ 
எழுந்தருளியகனால்‌ மானுட தோஷங்கள்‌, 
மாசுகள்‌ எல்லாம்‌ அகன்று : போகின்றன. 
ஆண்டவன்‌ பக்தனைத்‌ தம்‌ மயம்‌ ஆக்கிக்‌ 
கொள்கிறார்‌. 

தேசாந்திரம்‌ போன யாத்திரிகன்‌ வீடு 
திரும்பியதும்‌ எப்படி மறுபடியும்‌ அந்தச்‌ சிர 
மங்களை மேற்கொள்ளமாட்டானே அங்ஙனம்‌ 
என்‌ ஆண்டவனின்‌ அருளுக்குப்‌ பாத்திரமான 
ஜீவன்‌ ஒருநாளும்‌ அவரது திருவடிகளை விட 
மாட்டான்‌, வேறு ஒன்றுமே அவனுக்கு 
வேண்டியிருக்காது, வேறு ஒன்றில்‌ நாட்‌ 
டம்‌ போகாது. ' ஓ சுகப்பிரம்ம தேவே! 
இந்த ஆத்மாவுக்கும்‌ பஞ்ச பூதங்களுக்கும்‌ 
எந்தச்‌ சம்பந்தமுமில்லை. ஆயினும்‌ இந்த 
ஆத்மா -- ஜீவாத்மா தாங்கியிருக்கிற இந்தச்‌ 
சரீரம்‌ பஞ்சபூதங்களின்‌ சேர்க்கையால்‌ஆன து. 
இப்படி ஜீவ வடிவெடுப்பது அவர்‌ சொந்த 
சங்கல்பத்தினலா வீருப்பத்தினலா? அல்லது 
ஏதாவது வினையின்‌ விளைவாக அமைகிறதா? 
தேவரீர்‌ இவை யாவற்றையும்‌ உள்ளங்கை 
நெல்லிக்கனிஎன அறிவீர்கள்‌. ஸ்ரீமந்‌ நாராயண 

* எப்படி நடக்கிறது, 


னுடைய தொப்பூழிலிருந்து வெளிவந்த கமலத்‌ 


தில்‌ தோன்றியவர்‌ பிரம்மதேவர்‌. மானுட 
அமைப்பில்‌ பல அங்கங்கள்‌, உறுப்புகள்‌ 
இருப்பன போன்று அவ்வீராட்‌ புருஷனுடைய 
பல அங்க அமைப்புகள்‌ போன்று உலகங்கள்‌ 
அமைந்திருப்பதை விளக்கியருளினீர்கள்‌. இங்‌ 
ஙனம்‌ சிருஷ்டி கிரமத்தை விளக்கி அருளி 
னீர்கள்‌. பிரளயகாலத்தில்‌ யாவும்‌ ஒடுங்கித்‌ 
தோன்றாநிலைக்குப்‌ போகும்போது அப்புரு 
ஷோத்தமன்‌ எங்கு எப்படி இருக்கிறார்‌ என்‌ 
பதை விளக்கி அருளுவீராக. (கர்சரி குழந்தை 
களுக்கு ஓட்டப்‌ பந்தயம்‌ வைத்தார்கள்‌. ஆசி 
ரியை மிகவும்‌ விளக்கமாக இந்தப்‌ போட்டி 
எப்படித்‌ தயார்‌ நிலையில்‌ 
இருக்கவேண்டும்‌, இலக்கை எப்படித்‌ தொட்டு 
வரவேண்டும்‌, எப்படி வந்து முடிக்கவேண்‌ 
டும்‌ என்று சொன்னார்‌. பந்தயம்‌ ஆரம்பித்‌ 
தது. அதிகமான குழந்தைகளுக்கு ஒன்றுமே 
புரியவில்லை. எதையுமே சொல்லியபடி செய்ய 
வில்லை. யாவரும்‌ ஓடினர்‌. அவ்வளவுதான்‌. 
நமக்கு வயது வந்திருந்தாலும்‌ கடவுள்‌ _விஷ 
யங்களில்‌ ஈரமும்‌ அதைப்போன்ற நிலையில்‌ 
தான்‌ இருக்கிறோம்‌. ஆகவே கடவுள்‌ விஷயங்‌ 
களைப்‌ பல அமைப்புகளில்‌, பல கோணங்‌ 


களில்‌, பல உதாரணங்களில்‌ நமக்கு விளக்கு 


கிறார்கள்‌. ஆகவே சொன்னதையே சொல்‌ 
வது போன்று தோன்றினாலும்‌ பாகவதம்‌ 
பாராயணம்‌ போன்றது. அதைப்புற பப 
விட்டுவிடக்கூடாது.). ்‌ 

ஐயனே! லோகபாலர்களும்‌, அவர்கள்‌ 
வாழும்‌ பிரதேசங்களும்‌ அவ்வீராட்‌ புருஷனால்‌ 
சிருஷ்டிக்கப்பட்டன என்றீர்கள்‌. மறுபடியும்‌ 
லோகபாலர்களும்‌ அவருடைய பிரதேசங்களும்‌ 
சேர்ந்து அவ்விராட்‌ புருஷனது. அங்கங்கள்‌ 
ஆகின்றன என்று சொன்னீர்கள்‌. இந்த விளக்‌ 
கத்தின்‌ உட்பொருள்‌ எனக்கு விளங்கவில்லை. 
ஐயனே மஹாகல்பம்‌ அவாந்திர கல்பம்‌ என்‌ 
பனவற்றின்‌ கால அளவை என்ன? இறந்த 
காலம்‌, நிகழ்காலம்‌,” எதிர்காலம்‌ என்கிற 
பெயர்கள்‌ குறிக்கும்‌ காலங்களின்‌ அளவை 
என்ன? ஜீவன்‌ அழிந்து போகக்கூடிய இந்தச்‌ 

சரீரத்தில்‌ வாழ்கிறான்‌; பிறகு இறக்கிறான்‌. 
பித்ருக்களாக, இறந்தாராக, தோன்றாநிலையில்‌ 
தூசரீரமற்ற க்க நிலையில்‌ இருக்கிறான்‌. வினைப்‌ 
பயனாக மறுபடியும்‌ பிறக்கிறான்‌. படிப்படியாக 
ஆத்மசாதனம்‌ செய்து மேல்நிலை, முக்தி அடை 
கிறான்‌. இந்த- நிலைகளின்‌ கால அளவை 
என்ன? எந்தெந்த நிலையில்‌ எவ்வளவு காலம்‌ 
வாழ்கிறான்‌? இந்த ஜீவ யாத்திரையில்‌ ஒவ்‌ 
வொரு ஜீவனுக்கும்‌ தன்‌ யாத்திரையைமுடிக்க 
நீண்ட காலம்‌ ஆவதும்‌, குறுகிய காலத்தில்‌ 
அடைவதும்‌ எதனால்‌ ஏற்படுகிறது? பல்வேறு 
வீனைகளின்‌ விளைவாக அவர்கள்‌ அடைகிற 
பலநிலைகளை விளக்கியருளுங்கள்‌. இந்தப்‌ பூமி, 
பாதாளம்‌, திசைகள்‌, ஆகாசம்‌, கிரஹங்கள்‌, 
நக்ஷத்திரங்கள்‌, பர்வதங்கள்‌, சமுத்திரங்கள்‌, 
நதிகள்‌, தீவுகள்‌, இவைகளில்‌ உயிர்‌ வாழும்‌ 
ஜீவர்கள்‌ ஆகிய இவைகள்‌ யாவும்‌ உண்டான 
விதம்‌ கூறுங்கள்‌. இந்தப்‌ பிரம்மாண்டத்தின்‌ 
அளவு என்ன? மிகவும்‌ பண்பட்ட, உயர்வான 
ஜீவனின்‌ லக்ஷணம்‌ என்ன? அவர்களின்‌ 
உயர்‌ நிலையை நாம்‌ எங்ஙனம்‌ அறிந்துகொள்‌ 
வது? அவ்வுயர்‌ நிலையை அடைவதற்குரிய 
மார்க்கங்கள்‌ என்ன? எத்தனை யுகங்கள்‌ 
உள்ளன? அவைகளின்‌ கால அளவை எவ்‌ 
வளவு? ஒவ்வொரு யுகத்திலும்‌ சிறப்புற்று 
விளங்கிய பிரதேசம்‌, உலகம்‌ எது? என்‌ 
ஆண்டவன்‌ ஸ்ரீஹரியின்‌ அதி ஆச்சரியமான 
அவதாரம்‌ எது? அவர்‌ அந்த அவதாரத்தில்‌ 
செய்தருளிய திருவிளையாடல்கள்‌ எவை? 
மனிதகுலம்‌ யாவுக்கும்‌ பொதுவான மதம்‌, தர்‌ 
மம்‌, கொள்கை, லக்ஷியம்‌: என்ன? வருண 
ஆச்ரமங்கள்‌ என்பவை என்ன? அவைகளுக்கு 
ஏற்பட்ட கடமைகள்‌ என்ன? 

வழிபாட்டு முறைகள்‌, அஷ்டாங்கயோகம்‌ 
இவைகளைத்‌ தேவே! அருள்கூர்ந்து விளக்குங்‌ 
கள்‌. யோகியர்கள்‌, பக்தர்கள்‌ பெற்றுள்ள 
நீங்காத செல்வம்‌, மாறாத, பழுது இல்லாத 
செல்வம்‌, உயர்ந்த செல்வம்‌ எப்படிப்பட்டது? 
அவர்கள்‌ இவ்வுலகில்‌ எங்ஙனம்‌ வாழ்கிறார்கள்‌? 
அவர்களுடைய சரீரங்கள்‌ எப்படி விழுகின்‌ 
றன? மறைகின்றன? வேதம்‌, உபநிடதம்‌, 
இதிகாசங்கள்‌, புரரணங் ள்‌ ஆகிய நமது சாஸ்‌ 
திரங்கள்‌ எதை வீளக்குகின்றன? பஞ்சபூதங்‌ 


டூ களின்‌ கூட்டு, சேர்க்கை எங்ஙனம்‌ நிகழ்ந்து 


தர்ம சக்கரம்‌ 


எங்ஙனம்‌ புதிய பொருள்கள்‌ உருவாகின்றன? 
பஞ்சபூதங்களின்‌ ஒடுக்கம்‌, மஹாபிரளயம்‌ எப்‌ 
படி ஏற்படுகிறத? தர்மம்‌ அர்த்தம்‌ காமம்‌ 
மோக்ஷம்‌ ஆகிய புருஷார்த்தங்களை-— உறுதிப்‌ 
பொருள்களை அடைய ஜீவன்‌ எப்படி வாழ 
வேண்டும்‌? ஹோமாக்னியால்‌ ஆஹுதியாக 
எதை எப்படிப்‌ படைக்கவேண்டும்‌? சதாசர்வ 
காலமும்‌ ஜீவன்‌ ஆண்டவனின்‌ ஆதரவில்‌, 
அவன்‌ சன்னிதியில்‌, அவன்‌ அருளில்‌ வாழ்ந்து 
வருகிறான்‌. இது எல்லா ஜீவனுக்கும்‌ ஓரளவு 
விளங்குகிறது. அப்படி இருந்தும்‌ நாஸ்திகம்‌, 
நாஸ்திகர்‌ எப்படி உருவாயினர்‌? ஜீவன்‌ எப்‌ 
படிப்‌ பந்தத்துக்கு ஆளாகிறான்‌? திரும்ப எப்‌ 
படி முக்த புருஷன்‌ ஆகிறான்‌? தன்‌ நிஜசொரு 
பத்தை ஜீவன்‌ மறந்தது எப்படி? தன்‌ விருப்‌ 
பத்தால்‌, சங்கல்ப மாத்திரத்தால்‌ ஆண்டவன்‌ 
மாயையோடு விளையாடுவது எங்ஙனம்‌? பிறகு 
மாயையைப்‌ புறக்கணித்துவிட்டு அவன்‌ காட்சி 
மாத்திரமாய்‌ இருந்துகொண்டு இவ்வுலகின்‌ 
பிரளயத்தை, ஒடுக்கத்தைத்‌ தோன்றாத 
நிலையை அவன்‌ எங்ஙனம்‌ பார்த்துக்கொண்டி 
ருக்கிறான்‌? தேவரீர்‌ ஒரு தெய்வப்‌ பிறவி. 
இவையாவையும்‌ எனக்கு விளக்கி அருளப்‌ 
பிரார்த்திக்கிறேன்‌. 

ஸ்வயம்பு--தானே தோன்றியவர்‌ ஆகிய 
பிரம்ம தேவரைப்‌ போன்று தேவரீர்‌ யாவும்‌ 
அறிந்தவர்‌. மற்ற முனிவர்கள்தங்கள்‌ முன்னோர்‌ 
களிடம்‌ கேட்டறிந்ததைச்‌ சொல்கிறார்கள்‌. 
என்‌ ஐயனே உபவாசம்‌ இருப்பதால்‌ என்‌ 
உடலோ, மனமோ சோர்வு அடையவில்லை. 
'தீமைபோன்று தென்பட்ட இந்தச்‌ சாபத்தின்‌ 
மூலம்‌ ஏற்பட்ட தெய்வீக சூழ்நிலை, யான்‌ 
பெற்றபேறு என்னே! என்‌ ஆண்டவனின்‌ 
அழியாப்‌ புகழை, மகிமையை அமுதமென 
நான்‌ பருக நேரிட்டது என்னே! ஆண்டவ 
னுக்கு நிகரான தேவரீரின்‌ அமுத மொழிகள்‌ 
என்‌ மனதிற்கும்‌ உறுதி பயக்கின்றன. ஜீவ 
போதம்‌, சரீரபோதம்‌ தேய்ந்து பரபோதம்‌ 
தலையெடுக்கிறது. இந்தச்‌ சாபம்‌ எனக்கு விளை 
வித்த பாக்கியங்களுக்காக என்‌ ஆண்டவனை . 
மீண்டும்‌ மீண்டும்‌ வணங்குகிறேன்‌. என்‌ 
ஆண்டவனின்‌ கருணையே பெரியது. 

குதர்‌ சொன்னார்‌ : ரிஷிகளே, முனிவர்களில்‌ 
சிரேஷ்டமானவராகிய சுகதேவர்‌ இங்ஙனம்‌ 


ஸ்ரீமத்‌ பாகவதம்‌ - 


பாண்டவ சிரோமணியாகிய, கிருஷ்ண பக்தர்‌ 
களில்‌ தலையாயவனாகிய பரீக்ஷித்தினல்‌ வின 
வப்பட்டு அந்த தெள்ளி எடுத்த சான்றோர்‌ 
சபையில்‌ வேதங்களுக்குச்‌ சமமானதாகிய பாக 
வதத்தை, என்‌ ஆண்டவனால்‌ பிரம்மதேவருக்‌ 
குச்‌ சொல்லப்பட்டதாகிய அப்புராணத்தைச்‌ 
சொல்லத்‌ தொடங்கினார்‌. அரசன்‌ கேட்ட 
கேள்விகளுக்கு எல்லாம்‌ விடைகள்‌ அதில்‌ 
அமைந்திருந்தன. அருள்தாகம்‌ மனதின்‌ மிக 
உயர்ந்த நிலை ஆகும்‌. அதைத்‌ தணிப்பதற்கு 
ஆண்டவன்‌ அருமையான சூழ்நிலைகளை உண்டு 
பண்ணுகிறான்‌. நாவுக்கு இனியது, மனதுக்கு 
இனியது, ஜீவனுக்கு அருங்கலம்‌ ஆவது 
ஆண்டவன்‌ திருநாமமே, புகழே, மகிமையே 
ஆகும்‌. 
ஸ்கந்தம்‌ 2. அத்தியாயம்‌ 9. 

சுகர்‌ சொன்னது : கனவில்‌ பெற்ற தெய்வக்‌ 
காட்சி, தெய்வஅருள்‌ எப்படிநிஜமான து, வாஸ்‌ 
தவமானது, சாஸ்வதமானது என்று சொல்ல 
முடியாதோ அதே போன்று ஆக்மாவுக்குச்‌ சரீ 
ரத்தோடு ஏற்பட்டுள்ள சம்பந்தம்‌ சாஸ்வத 
மானதுஅன்று, நிறமானது அன்று. நாம்‌ அணிந்‌ 
துள்ள உடைக்கும்‌ நமக்கும்‌ உள்ள சம்பந்தம்‌ 
போன்றது ௮து. ஆண்டவனின்‌ மாயையால்‌ 
அதுஒன்றுபட்டதுபோன்று தோன்றிக்கொண் 
டிருக்கிறது. பேதங்களை, பல்வேறு தன்மை 
களை, வடிவங்களை, ஏற்றத்‌ தாழ்வை, துவந்து 
வத்தை, ஆசைகளைத்‌ தோற்றுவிப்பது, கற்பிப்‌ 
பது மாயையின்‌ செயல்‌. ஜால வித்தைக்காரன்‌ 
மற்றவர்களையும்‌ தன்‌ போக்கில்‌ தாற்காலிக 
மாக நினைக்க வைக்க முடிகிறது. இதோ மாஞ்‌ 
செடி என்று அவன்‌ சொல்கிறான்‌. அவனது 
தகரடப்பாவை அகற்றுகிறான்‌. அங்கே மாஞ்‌ 
செடி இருக்கிறது. மகாமாயாவியாகிய என்‌ 
ஆண்டவன்‌ சங்கல்பத்தினால்‌, மாயையினால்‌ 
ஜீவர்கள்‌ எல்லாம்‌ தங்களை மறந்து மாயை 
யின்‌ ஆதிக்கத்துக்கு உட்ட்படவர்களாக யான்‌ 
எனது என்கிற அகங்கார மமகாரத்தின்‌ வசப்‌ 
பட்டவர்களாகி மகிழ்கிறார்கள்‌, பெருமை 
யடைகிறார்கள்‌. பாலன்‌ ஒருவனுக்கு மந்திர 
வாதியின்‌ கற்பனை மாஞ்செடி தெரியவில்லை. 
அது வெறும்‌ வெளியாகவே தென்படுகிறது. 


அவன்‌ மனது மாசு மருவற்றது. அது மனே: 


வசியத்தில்‌ கட்டுப்படுவதில்லை. அதேபோன்று 

மனமாசுகள்‌ "அகன்ற நிலையில்‌, அதன்‌ சுத்த 
நிலையில்‌, யதார்த்த நிலையில்‌, அகங்காரம்‌ மம 
காரம்‌--மாயை மறைந்து விடுகிறது. இந்தச்‌ 
சுத்தநிலை அன்றாடம்‌ ஜீவனுக்குச்‌ சுஷுப்தியில்‌ 
காட்டப்படுகிறது. ஆனால்‌ அதைப்‌ புரிந்து 
கொள்வதற்கு ஆண்டவன்‌ அருள்‌ வேண்டும்‌. 
கண்ணைக்கட்டி மறழறைத்தவனே அதை 
அவிழ்த்து விடவேண்டும்‌. சூரியனை மேகம்‌ 
மறைக்கிறது. பிறகு அது தானே விலகுகிறது. 
சூரியன்‌ தன்‌ யதார்த்த நிலையில்‌ ஒளிர்ந்து 
கொண்டிருக்கிறது. மேகம்‌ சூரியனால்‌ உண்‌ 
டாக்கப்ப்ட்டது. சூரியனின்‌ ஒரு சிறு பகுதியை 
மேகம்‌ தாற்காலிகமாக மறைக்கிறது. புருஷ 
பிரகிருதி தத்துவத்தில்‌ ஏற்பட்ட ஜீவ உபாதி 
யில்‌ ஜீவ தசையில்‌ மிக உயர்ந்த. நிலை அகங்‌ 
கார மமகாரத்தைத்‌ துடைத்த நிலையாகும்‌. 
பழையபடி தன்‌ யதார்த்த நிலையில்‌ நிஜ 
சொருபத்தில்‌ விளங்குவதாகும்‌. ஆண்டவனைத்‌ 
தாகமாய்‌ நாடினவரை மாயை பாதிக்க வல்ல 
தன்று. பிரம்மதேவர்‌ மிகுந்த பக்தியுடன்‌ 
ஸ்ரீமம்‌ நாராயணனை, ஜகந்நாதனை வழிபட்ட 
தும்‌ அவர்‌ பிரீதிஅடைந்தவராய்ப்‌ பிரம்மதேவ 
ருக்கு ஆத்ம தத்துவங்களைப்‌ போதித்துத்‌ தரி 
சனம்‌ தந்தருளினார்‌. அருள்தாகம்‌ வாய்த்த 
ஆத்ம சாதகர்கள்‌ இவ்விஷயங்களை அறிந்து 
கொள்ள வேண்டியது மிகவும்‌ அவசியம்‌. 
பள்ளிகொண்ட பரந்தாமனின்‌ உந்திக்கமலத்‌ 
தில்‌ அமர்ந்துகொண்டு பிரம்மதேவர்‌ இப்பிர 
பஞ்ச சிருஷ்டியைப்‌ பற்றிச்‌ சிந்தித்துக்கொண் 
டிருந்தார்‌. அவருக்கு ஒன்றுமே புலப்பட 
வில்லை. எப்படிச்‌ சிருஷ்டிப்பது, நிர்வகிப்பது, 
ஒழுங்குப்பாடு அமைப்பது, அதை மேலாம்‌ 
லக்ஷியம்‌ உடையதாக அமைப்பது எப்படி, 
ஆகிய விஷயங்கள்‌ அவர்‌ மனதிற்குட்படவே 
இல்லை.ஆண்டவன்‌௮ருளால்‌ அவருக்குத்‌ தியா 
னம்‌ பண்ணத்‌ தோன்றியது. மிகுந்த ஒருமைப்‌ 
பாட்டுடன்‌ அவர்‌ தியானம்‌ பண்ணினார்‌. அப்‌ 
பொழுது அவருக்குப்‌ பக்கத்திலிருந்து அசரீரி 


வாக்கு ஒன்று கேட்டது. இரண்டே எழுத்துக்‌ 


கள்‌ கொண்ட ஒருபதம்‌ இரண்டு தடவை 
சொல்லப்பட்டது. பதினாறாவது மெய்யெழுத்‌ 
தும்‌ (த) இருபத்து ஒன்றாவது மெய்யெழுத்‌ 
தும்‌ (ப) இங்ஙனம்‌ உச்சரிக்கப்பட்டன. 


இரண்டு எழுத்துக்களும்‌ சேர்ந்து தப: என்று ' 

ஆயிற்று. இது ஆண்டவனின்‌ கட்டளை. ஜீவர்‌ 
களுக்கு இதுவே பெருநிதி, அருள்நிதி அகும்‌. 
அவர்கள்‌ உய்வதற்கு இதுவே வழி. முக்கியமா 
கச்‌ சன்மார்க்கத்தில்‌ ஈடுபட்டிருப்பவனுக்குத்‌ 
தவமே உயிர்‌ நாடி, பிரம்ம தேவர்‌ இதைப்‌ 
பகர்ந்தது யார்‌ என்று சுற்றிலும்‌ பார்த்தார்‌. 
யாரும்‌ தென்படவில்லை. ஆயினும்‌ தனக்கு 
நலம்‌ தரும்‌ சொல்‌ இதுவே என்பதைக்கண்டு 
கொண்டார்‌. பிரம்ம தேவர்‌ ஆழ்ந்த தியானத்‌ 
தில்‌ ஈடுபட்டார்‌. ஆண்டவனே இதை உப 
ேசிக்கிறார்‌ என்பதைப்‌ பிரம்மதேவர்‌ கண்டு 
கொண்டார்‌. 

வேறு எண்ணங்களை எல்லாம்‌ வீடுத்து இந்‌ 
திரியங்களையும்‌ பீராணனையும்‌ அடக்கி ஆயி 
ரம்‌ ஆயிரம்‌ தேவ வருஷங்கள்‌ பிரம்மதேவர்‌ 
மிகவும்‌ ஆழ்ந்த தபஸ்‌ செய்தார்‌. பகவான்‌ 
ஸ்ரீமம்‌ நாராயணர்‌ மிகவும்‌ பிரீதி அடைந்து 
தம்‌ இருப்பிடமாகிய வைகுண்டத்தைக்‌ காட்டி 
யருனினர்‌. அங்குத்‌ துன்பம்‌ இல்லை, பயம்‌ 
இல்லை. அங்குள்ள பாகவதர்கள்‌ எப்போதும்‌ 
என்‌ ஆண்டவனின்‌ புகழ்பாடிக்‌ கொண்டி 
ருக்கிறார்கள்‌. ரஜோகுணம்‌ தமோகுணம்‌ 
கொஞ்சமும்‌ கலவாத சுத்த சத்துவகுணத்தில்‌ 
வைகுண்ட வாசிகள்‌ நிலைத்துள்ளார்கள்‌, 
ஆகையால்‌ அங்குப்‌ பொறாமை, போட்டி 
போன்ற எந்தக்கெட்ட குணமும்‌ அவர்களிடம்‌ 


இல்லை. மாயையின்‌ ஆதிக்கமும்‌ அங்குச்‌ செல்‌ ' 


லாது. அங்கு வாழும்‌ வைகுண்ட வாசிகளின்‌ 
அழகை என்னால்‌ வர்ணிக்கவே முடியாது. 
அவர்கள்‌ மரகத பச்சை நிறம்‌ கொண்டவர்‌ 
களாக இருந்தார்கள்‌. அவர்கள்‌ மேனி பிர 
காசம்‌ பொருந்தியதாய்‌ இருந்தது. அவர்களு 
டைய அகன்ற கண்கள்‌ மலர்ந்த செந்தாமரை 
போன்று இருந்தன. அவர்கள்‌ மஞ்சள்‌ ஆடை 
உடுத்தியிருந்தனர்‌. அவர்களுடைய தோற்றப்‌ 
பொலிவு மனேகரமாய்‌, இனியதாய்‌, ரம்மிய 
மாய்‌ இருந்தது. அவர்களுடைய அங்கம்‌ மிகவும்‌ 
மென்மையாய்‌ இளமையாய்‌ இருந்தது. மிக 
உயர்ந்த நவரத்தினக்‌ கற்கள்பதிந்த ஒளி மிக்க 
நகைகள்‌ அணிந்திருந்தார்கள்‌. அனைவருக்‌ 
கும்‌ நல்ல ரதங்கள்‌ இருந்தன. அவர்களுடைய 
அழகை வர்ணிக்க முடியாது. செல்வ செழிப்‌ 
பைச்‌ சொல்லி முடியாது. ஸ்ரீ தேவி, லக்ஷ்மி 
தேவி என்‌ ஆண்டவனுக்குப்‌ பாதசேவை, 


தர்ம சக்கரம்‌ 


பணிவிடை பண்ணிக்கொண்டு அங்கு வசிக்‌ 
கிறாள்‌ அல்லவா? அங்கு அழகுக்கும்‌ செழிப்புக்‌ 
கும்‌ மங்கள த்துக்கும்‌ எப்படிக்குறைவு ஏற்பட 
முடியும்‌? சூழ்ந்துள்ள பக்தர்கள்‌ குழாம்‌ என்‌ 
ஆண்டவனைப்‌ பற்றி உருகிப்பாடும்பொழுது 
என்‌ தாய்‌ லக்ஷ்மிதேவியும்‌ அவர்களுடன்‌ 
சேர்ந்து மிக்க பக்தியுடனும்‌ ஆனந்த. பரவச 
நிலையில்‌ இருந்துகொண்டும்‌ இனிமையாக 
வும்‌ தன்னை மறந்தும்‌ பாடிக்கொண்டிருக்‌ 
கிறாள்‌. பிரம்மதேவர்‌ இக்காட்சிகளை எல்லாம்‌ 
வைகுண்டத்தில்‌ கண்டார்‌. பாகவதர்கள்‌, 
லக்ஷ்மிதேவி பக்திப்பரவசம்‌, வேள்விகள்‌, இப்‌ 
பிரபஞ்சம்‌ அனைத்தையும்‌ பிரம்மதேவர்‌ கண்‌ 
டார்‌. மாயவனின்‌ வயிற்றுக்குள்ளே இப்பிர 
பஞ்சத்தையெல்லாம்‌ கண்டார்‌. ஆண்டவனை 
இடம்‌ தாங்கியிருக்கவில்லை. காலம்‌ தேசம்‌ 
வர்த்தமானம்‌ எல்லாம்‌ அவனுக்குள்‌ அடக்கம்‌. 
ஆண்டவனால்‌ இவை அனைத்தும்‌ தோற்றுவிக்‌ 
கப்படுகின்றன, ரக்ஷிக்கப்படுகின்றன, பழைய 
படி தன்னுள்ளேயே ஒடுக்கிக்கொள்ளப்படு 
கின்றன. என்‌ ஆண்டவனிடம்‌ மிகுந்த பக்தி 
கொண்ட சுனந்தனன்‌, நந்தன்‌, பிரபலன்‌ முத 
லிய பக்தர்கள்‌ ஆங்கு நிகழ்ந்து கொண்டிருந்த 
ஓயாத பூஜையில்‌ கலந்து கொண்டிருந்தனர்‌. 
பக்திக்குத்‌ தன்னையே கொடுத்து விடுகிற 
ஆண்டவனின்‌ அருள்‌ நிலை பார்த்தாலே 
விளங்கியது, அவனது பக்தர்கள்‌ ஒரு நாளும்‌ 
தாங்கள்‌ விரும்பியதைப்‌ பெறாமல்‌ இருந்த 
தில்லை. பக்தர்கள்‌ விரும்புவதெல்லாம்‌ என்‌ 
ஆண்டவன்‌ ஒருவனையே, அவன்‌ திருவடி 
களையே விரும்புகிறார்கள்‌. என்‌ ஆண்டவன்‌ 
பக்திக்கு வசப்பட்டவனாக ஆங்கு இருக்கிற 
நிலை, கோலம்‌ நம்மை மீண்டும்‌ அவனையே 
ஆழ்ந்து பற்றிப்‌ பிடிக்கச்‌ செய்கிறது. என்‌ 
ஆண்டவனின்‌ அழகிய, தாமரைபோன்ற கண்‌ 
கள்‌ உணர்ச்சியினால்‌ பொங்கி ஆனந்தக்‌ கண்‌ 
ணீரில்‌ நனைந்து இருக்கிறது. அவரது அழ 
கிய கோமளவதனம்‌ சுந்தரவதனம்‌ அருளாலும்‌ 
எல்லா மங்களங்களாலும்‌ பொலிவுற்றுப்‌ பிர 
காசிக்கிறது. ராஜீவ நேத்ரா, கமலாக்ஷா, 
கஞ்சவீலோசன என்று பக்தர்களால்‌ அவன்‌ 
அழகிய கண்கள்‌ துதிக்கப்படுகின்‌ றன. அவ 
னது அழகிய கிரீடம்‌, காதுகளில்‌ குண்டலங்‌ 
கள்‌ இடையில்‌ பீதாம்பரம்‌. அவனது நான்கு 


ஸ்ரீமத்‌ பாகவதம்‌ 


கரங்களில்‌ தாங்கியுள்ள சங்கு, சக்கரம்‌, கதை, 
தாமரை கெளஸ்துப பூஷணம்‌ எல்லாம்‌ அவ 
னது அழகைக்‌ கூட்டுகின்றன. அவைகளும்‌ 
ஆண்டவனால்‌ அழகு, பெருமை பெறுகின்றன. 
என்‌ ஆண்டவனின்‌ மார்பில்‌ ஸ்ரீ தேவி வசிக்‌ 
கிறாள்‌. என்‌ ஆண்டவன்‌ தன்னில்‌ தானாய்‌ 
சுயம்‌ ஜோதியாய்‌ அவனது ஒப்பற்ற அள 
வற்ற விபூதிகளுடன்‌ மகிமைகளுடன்‌ உயர்ந்த 
தோர்‌ சிம்மாசனத்தில்‌ வீற்றிருக்கிறான்‌. இங்‌ 
ஙனம்‌ ஆனந்த காட்சியைக்‌ கண்டுகொண்டி 
ருந்த பிரம்மதேவருக்கு ஆண்டவனின்‌ சொரூப 
லக்ஷணம்‌ அவரது யதார்த்த நிலை வீபூதிகள்‌ 
மனதில்‌ தோன்ற ஆரம்பித்தன. ஆ! என்‌ 
ஆண்டவன்‌ ஆதி அந்தமற்றவன்‌. அவன்‌ 
தாயுமிலி, தந்தையுமிலி, தான்‌ தனியன்‌. அவன்‌ 
தோன்றிவந்த பொருளன்று. அவனிடத்தி 
லிருந்து அனைத்தும்‌ தோன்றுகின்றன. வீராட்‌ 
புருஷனும்‌, தன்மாத்திரைகளும்‌, பஞ்ச பூதங்‌ 
களும்‌, ஞான கர்ம இந்திரியங்களும்‌ மனதும்‌ 

அந்தக்கரணமும்‌ தோன்‌ றிவந்துள்ளன.தொண்‌ 
னூற்று ஆறு தத்துவங்களாகவும்‌, கலைஞானங்‌ 
களாகவும்‌, வேதங்களாகவும்‌, சாதனங்களாக 
வும்‌ வடிவெடுத்தவன்‌ அவனே. இங்ஙனம்‌ 
வீரிகிற தோன்றுகிற தன்மையை மாயை 
என்கிறார்கள்‌. ஆண்டவன்‌ தன்‌ மாயையோடு 
விளையாடுகிறான்‌. தோன்றிய நிலையிலும்‌ 
தோன்றா நிலையிலும்‌ அவன்தான்‌ இருக்கிறான்‌, 
அவனுக்கு :அன்னியமாக ஒன்றுமில்லை. எம்‌ 
பெருமான்‌ ஆண்டவன்‌ பெருமை .மிக்கவன்‌. 
இவைகளை எல்லாம்‌ காணலுற்ற, உணர்ந்த 
பிரம்மதேவருக்கு ஆனந்தம்‌ மேலிட்டது. அவ 
ரது ரோமம்‌ சிலிர்த்தது. கண்களில்‌ ஆனந்த 
பாஷ்பம்‌ பெருகியது, ஆண்டவனின்‌ திருவடி 
கனை வணங்கினார்‌. ஆண்டவனின்‌ மகிமையை 
உணர்ந்தவன்‌ வேறு என்ன தான்‌ செய்ய முடி 
யும்‌! செய்வதற்கு வேறு என்ன இருக்கிறது. 
என்‌ ஆண்டவனே என்‌ அனைத்தும்‌ ஆகிறான்‌. 
உயர்வற உயர்‌ நலம்‌ உடையவன்‌ அவனே. 


ஸ்‌ 


அன oo அன Ajo Ao fo oo அ$ன அவ oo வழ fio Bo அழல Oo fio அ$ன ௮00௮ fio Ao SLi அடல Ao அடு ; ௮35௮. ௮0௮ ௮05௮ oto 014. 
ஸ்ரீ லலிதா ஸஹஸ்ர நாமம்‌ 


விளக்கியவர்‌ 


ஸ்ரீமத்‌ , சுவாமி சித்பவானந்தர்‌ 


தர்ம சக்கரத்தில்‌ ஸ்ரீ லலிதா வியாக்யானம்‌ என்ற தலைப்பில்‌ தொடர்ந்து 
கட்டுரைகள்‌ வந்துகொண்டிருந்தன. அவற்றைப்‌ படித்து ரசித்த சந்தா 
தாரர்கள்‌ நரல்‌: வடிவில்‌ அவை அமைய வேண்டும்‌ என்ற கருத்தைத்‌ தெரி 
வித்தார்கள்‌. அக்கட்டுரையில்‌ உள்ள கருத்துக்கள்‌ யாண்டும்‌ பயன்படக்‌ 
கூடியதாக இருப்பதால்‌ அவைகளைத்‌ தொகுத்து ஸ்ரீலலிதா ஸஹஸ்ர நாமம்‌ 
என்ற புத்தகமாக -வெளியிடுகின் றோம்‌. அம்பிகையினுடைய ஆயிரம்‌ 
நாமங்களுக்கும்‌ விளக்கம்‌ இந்நூலில்‌ அடங்கியுள்ளது. அம்பிகை உபா 
சகர்களுக்கு இந்நூல்‌ பொருள்‌ உணர்ந்து அம்பிகையினுடைய நாமங்களை 
உச்சரிப்பதற்குப்‌ பயன்படும்‌. 


574 பக்கங்கள்‌ 


டெம்மி சைஸ்‌ 
விலை ரூ. 26-00 
(தபால்‌ செலவு ரூ. 4-00) 
ஸ்ரீ ராமகிருஷ்ணா தபோவனம்‌ 
திருப்பராய்த்துறை-629 115 திருச்சி ஜில்லா. 6 

Kw 


விவேகம்‌ 


( சகோதரி நிவேதிதையின்‌ ஆங்கிலக்‌ கட்டுரையை யதீஸ்வரி கிருஷ்ணப்ரியா தமிழில்‌ மொழிபெயர்த்தது ) 


மக்களில்‌ இரண்டுவிதமானவர்கள்‌ இருக்‌ 
கிறார்கள்‌. அந்தந்தக்‌ கணத்தில்‌ வரும்‌ அனுப 
வங்களை அப்படியே ஏற்றுக்கொண்டு அதற்கு 
மேல்‌ ஒன்றும்‌ சிந்திக்காமல்‌, வளைக்குள்‌ நிம்‌ 
மதியாக வாழும்‌ எலியைப்‌ போல்‌ வாழ்பவர்‌ 
ஒரு கூட்டம்‌; ஒரு லட்சியத்திற்காகத்‌ தம்‌ 
வாழ்க்கை முழுவதையும்‌ அர்ப்பணித்திருப்‌ 
போர்‌ இன்னொரு சாரார்‌. இவ்விருவருச்கும்‌ 
இடையில்‌ உள்ள வேறுபாடு மடுவுக்கும்‌ மலைக்‌ 
கும்‌ உள்ள வேறுபாடு போன்றது என்பது 
சொல்லாமலே விளங்கும்‌. கொண்டுள்ள 
லட்சியத்தில்‌ குறையிருந்தாலும்‌, லட்சியத்‌ 
திற்காக வாழும்‌ வாழ்க்கை, இந்திரியங்களுக்கு 
வசப்பட்டவனின்‌ வாழ்வை விட என்றும்‌ 
மேலானதே. சான்றோர்கள்‌ காட்டிய பாதை 
யில்‌ செல்ல முயலும்‌ எளியவனும்‌ சிறப்புக்‌ 
குரியவன்‌ ஆகிறான்‌. சுயநலத்தில்‌ ஊறி இன்‌ 
பம்‌ துய்ப்பதில்‌ கருத்தாய்‌ இருப்பவனின்‌ 
பேச்சு எவ்வளவு பெரியதாக இருந்தாலும்‌, 
அவன்‌ சக்தி அசுர சக்தியாக இருந்தாலும்‌ 
அவனுடைய வாழ்க்கையில்‌ சிறப்பொன்று 
மில்லை. அடிப்படையான மனப்‌ பண்பாட்டை 
மறந்து வெளிவேஷத்தில்‌ நரம்‌. மயங்கிவிடக்‌ 
கூடாது. எந்த நற்பண்பு அல்லது நற்செய 
லின்‌ மீதும்‌ ஆன்மீக ஒளியைப்‌ பாய்ச்சுவது 
விவேகம்‌ என்னும்‌ அடிப்படைப்‌ பண்புதான்‌. 
கற்செயல்கள்‌ கூட விவேகத்தின்‌ ஒப்புதல்‌ 
பெறாதபோது ஆன்ம முன்னேற்றத்திற்கு அதி 
கம்‌ உதவ மாட்டா. மனிதன்‌ வாழ்வில்‌ வசதி 
களை எவ்வளவுதான்‌ பெருக்கிக்கொண்டு 
போனாலும்‌ விவேகமில்லாத இடத்து விலங்கு 
களைவிட எந்தவிதத்திலும்‌ சிறந்தவன்‌ ஆகி 
விடமாட்டான்‌. 

தானம்‌ என்ற பெயரில்‌ பொருளைப்‌ பெருமித 
மாக வாரி வழங்குவதைச்‌ சிறப்புடையதென்று 
அனுபவமில்லாதவர்கள்‌ கருதுகிறார்கள்‌. 
கொடுப்பதற்கு வாய்ப்பு இருக்கிறது என்று 
தெரிந்தவுடனேயே உள்ளதையெல்லாம்‌ கொட்‌ 
டிக்கொடுப்பதுதான்‌ வள்ளன்மை என்று 
பலர்‌ நினைக்கிறார்கள்‌. அப்படிப்பட்ட கொடை 
யாளியின்‌ அருகில்‌, தான்‌ மட்டும்‌ அறியும்‌ 


காரணங்களுக்காகக்‌ கொடுக்க மறுப்பவன்‌ 
எவ்விதச்‌ சிறப்பும்‌, வள்ளல்‌ தன்மையும்‌ 
இல்லாதவன்‌ போலத்‌ தென்படுகிறான்‌. ஆனால்‌ 
இது விஷயத்தில்‌, கீதை கூறுவது என்ன 
என்று பார்ப்போம்‌.உரிய காலத்தில்‌,பொருத்த 
மான இடத்தில்‌ தகுதியுடைய மனிதனுக்குக்‌ 
கொடுக்கப்படுவதே ஸாத்விகமான தானம்‌ 
என்கிறது கீதை. சானவே யோசித்துப்‌ 
பார்க்காமல்‌ அள்ளி வழங்குவதைவிட அறிந்து 
வழங்குவதே என்றும்‌ சிறந்தது. உதவி 
பெறும்‌ பாத்திரத்தையோ, கொடுப்பதால்‌ 
வரும்‌ விளைவுகளையோ வீசாரித்துப்‌ பார்க்கும்‌ 
விவேகமில்லாதவனின்‌ கொடை தாமஸிக 
மானது. . 

இவ்வாறே, ஒவ்வொரு விஷயத்திலும்‌ ௩ம்‌ 
விவேகம்‌ எப்படிச்‌ செயல்படுகிறது என்ப 
தைக்‌ கொண்டுதான்‌ நாம்‌ மனதை உடைய 
மனிதர்கள்தான அல்லது மக்களைப்‌ போலக்‌ 
காட்சி கொடுக்கும்‌ மாக்களா என்பதைத்‌ 
தீர்மானிக்க முடியும்‌. இந்திரிய வாழ்வா, 
இலட்சிய வாழ்வா, சரீரமா, ஆன்மாவா நீ 
எதை நாடுகிறாய்‌? அதில்தான்‌ உன்‌ விவே 
கத்தின்‌ தரம்‌ வெளியாகிறது. 

மக்கள்‌ பலர்‌ தம்‌ செயலிலும்‌ பேச்சிலும்‌ 
பெரிய காரியங்களைச்‌ செய்வதுபோல்‌ காட்டிக்‌ 
கொள்வார்கள்‌. அத்தகையவர்களின்‌ கவர்ச்சி 
கரமான, பிரம்மாண்டமான அசுர முயற்சி 
களைக்‌ கண்டு நாம்‌ மயங்கி வீடக்கூடாது. 
பைபிளில்‌ ஒரு கதை சொல்லப்படுகிறது. அர 
சன்‌ ஒருவன்‌ இருந்தான்‌. தன்‌ தகைமையைப்‌ 
பற்றிப்‌ பெருமையாக நினை த்துக்கொண்டிருந்த 
அந்த அரசன்‌, தன்னைப்போலவே ஒரு தங்கப்‌ 
பதுமை செய்து அதை எல்லாரும்‌ வணங்க 
வேண்டும்‌ என்று அணைவிட்டான்‌. ஆனால்‌, 
அந்தோ, புத்தி பேதலித்திருந்த அந்த அரசன்‌ 
ஆணையைப்‌ பிறப்பித்த அடுத்த சில மணி 
நேரத்திற்குள்‌ ஆடு மாடுகளோடு சேர்ந்து 
கொண்டு புல்‌ மேய ஆரம்பித்து விட்டான்‌! 
தன்னைத்‌ தெய்வாமகக்‌ காட்டிக்கொள்ள விரும்‌ 
பியவன்‌, தான்‌ விலங்கினும்‌ கீழாக இருக்கும்‌ 
உண்மையை வெளிப்படுத்தி வீட்டான்‌! மக்க 


இசி 


விவேகம்‌ 


'ஞக்குப்‌ புதிய மதம்‌ ஒன்றையே வழங்கியவன்‌ 
போலப்‌ பேசியவன்‌ அடுத்த கணம்‌ விலங்கு 
களைப்‌ போல நான்கு காலில்‌ தவழ ஆரம்பித்து 
விட்டான்‌! இந்த அரசனை விடத்‌ தன்னடக்கம்‌, 
சுயகலமின்மை, அன்புடைமை ஆகியவற்றைக்‌ 
கடைப்பிடிக்க முயலுகின்ற ஏழை ஒருவன்‌ 
தாழ்ந்த குலத்தில்‌ பிறந்தாலும்‌ எவ்வளவோ 
உயர்ந்தவனவான்‌.வெளிவேஷமன்று,விவேகத்‌ 
தினால்‌ விளையும்‌ மனப்பண்பே, தன்னடக்கம்‌ 
முதலிய நற்பண்புகளே, ஒருவன்‌ முயன்று 
பெற வேண்டியவை. அதனால்தான்‌ மனித 
குலத்திற்கு: உண்மையை உணர்த்தி உதவி 
செய்த பெரியவர்கள்‌ எல்லாரும்‌ இதை முடிந்த 
லட்சியம்‌ என்று சொல்லியிருக்கிறார்கள்‌. மக்க 
ளுக்கிடையில்‌ உள்ள தராதரத்தைத்‌ தெளிவு 
படுத்துவது செல்வமோ, பதவியோ, அதிகா 
ரமோ அல்ல; தன்னடக்கம்தான்‌; தன்னடக்கம்‌ 
மட்டும்‌ தான்‌ அடிப்படை உண்மைகளைப்‌ 
பிரத்தியக்ஷமாக உணரும்‌ அவதார புருஷர்கள்‌ 
அனைவரும்‌ முற்றிலும்‌ தன்னடக்கம்‌ பயின்றி 
ருக்கிறார்கள்‌; அதையே போதித்திருக்கிறார்‌ 
கள்‌. அதற்குக்‌ குறைந்த எந்த லட்சியமும்‌ 


வாழ்க்கையின்‌ பிரச்சினைகளைத்‌ தீர்க்க முடி 


யாது என்பது அவர்களுக்குத்‌ தெரியும்‌. ஆனால்‌ 
தன்னடக்கம்‌, தெய்வ பக்தி இவற்றின்‌ பெய 
ரால்‌ அவர்கள்‌ ஒரு போதும்‌ உலக வர்ழ்வை 
இகழ்வது கிடையாது. “இது பாரமார்த்திகம்‌ 
இது லெளகிகம்‌ ” என்று எதையும்‌ ஒதுக்க 
வில்லை. வாழ்வின்‌ எல்லாப்‌ படித்தரங்களையும்‌ 
பரமனுக்கு உரியவைகளாகவே பார்க்கிறார்‌ 
கள்‌. அனுபவம்‌ என்னும்‌ பாடத்தை ஜீவர்கள்‌ 
கற்றுக்‌ கொள்வதற்கு ஏற்பட்ட கல்வீச்‌ 
சாலையே இவ்வுலகம்‌. என்பது அவர்கள்‌ 
கொள்கை. ஆத்ம சாதனம்‌ செய்வதாக நினைத்‌ 
துக்‌ கொண்டு அறிவை மழுங்கச்‌ செய்வதை 
அவர்கள்‌ ஆமோதிப்பதில்லை. 

ஏதேனும்‌ ஒரு மார்க்கத்தை உறுதியாகக்‌ 
கடைப்பிடித்துக்கொண்டு, இம்மாயப்‌ பிரபஞ்‌ 

சத்தைச்‌ கடந்து பரப்பிரம்மத்தை அடைவோ 
- மாக! மார்க்கத்தைக்‌ கடைப்பிடிப்பதை நாம்‌ 
மறந்து விடலாகாது, 

பள்ளியில்‌ பயில வந்திருக்கும்‌ மாணவன்‌ 
அங்கு எவ்வாறு நடந்துகொள்கிறான்‌ என்ப 
தில்‌ கவனமாக இருக்கவேண்டும்‌. ஆத்ம 


“யின்‌ ஒவ்வொரு செயலும்‌, 

சாதகன்‌ செய்யும்‌ ஒவ்வொரு செயலும்‌ கவனிக்‌ 
கப்படுகிறது. தரம்‌ பார்க்கப்படுகிறது. இறை 
வழிபாட்டிலேயே நேரத்தைச்‌ செலவிட வேண்‌ 
டியவன்‌ என்று நினைத்து உலகக்‌ கடமைகளை 
ஏனேதானே வென்று செய்யக்‌ கூடாது. உல 
கக்‌ கடமைகள்‌ வேறு ஆத்ம சாதனம்‌ வேறு 
என்ற தவறான கொள்கை உடையவர்கள்தாம்‌ 
அப்படிச்‌ செய்வார்கள்‌. தபஸ்‌ என்பது 
பூஜை அறையில்‌ அமர்ந்து கண்ணைமூடி தியா 
னம்‌ செய்வது மட்டுமன்று, மந்திரம்‌ என்பது 
இறைவனின்‌ திருநாமம்‌ மட்டுமன்று. அபர 


"வித்தைகளில்‌ காணப்படும்‌ ஒவ்வொரு சிறந்த 


கருத்தும்‌ நம்மைத்‌ தெய்வ வழிபாட்டிற்கு 
அழைக்கின்றது. அந்த அழைப்புக்கு நாம்‌ 
செவி சாய்க்கப்‌ போகிறோமா? உதாஸீனமாக 
இருந்துவிடப்‌ போகிறோமா? இந்தச்‌ சவாலைக்‌ 
குறித்து நரம்‌ எடுக்கும்‌ முடிவு கடவுளையோ 
உண்மையையோ எந்த விதத்திலும்‌ பாதிக்‌ 
காது. ஆனால்‌ நம்‌ தரத்தை நம்‌ விவேகத்தின்‌ 
பக்குவத்தைத்‌ தீர்மானிக்கும்‌. ஈம்‌ வாழ்க்கை . 
பிரச்சினையும்‌, 
எமும்‌.கேள்வியும்‌ ஈமக்கு வைக்கப்படும்‌ ஒரு 
சோதனை. வாழ்வே ஒரு நீண்டசோதனை என்‌ 
பதை நாம்‌ அறிந்து செயல்படவேண்டும்‌. நாம்‌ 
செய்யும்‌ ஒவ்வொரு சிறு செயலும்‌ கூட அது 
வரை நாம்‌ பெற்றிருக்கும்‌ பயிற்சியை, பக்கு 
வத்தை வெளிப்படுத்தும்‌. அவை ஒவ்வொன்‌ 
றும்‌ ௩ம்‌ வலிமையை, தகுதியை அதிகரிக்‌ 
கவோ குறைக்கவோ செய்கின்றன. 
ஆன்மீகம்‌ குருட்டுப்‌ போக்காக வாய்ப்பது 
அன்று. எங்கும்‌ நிறைந்ததும்‌, என்றும்‌ உள்‌ 
ளதுமான ஸத்தியவஸ்துவை உன்‌ ' இதயக்‌ 
கோவிலில்‌ பிரதிஷ்டை செய்ய நீ விரும்பினால்‌, ' 
நீண்டகாலம்‌ கவனமாக உன்னை நீபண்படுத்தி 
யாக வேண்டும்‌. சிறியதும்‌ பெரியதுமான 
எல்லாச்‌ செயல்களிலும்‌ நீ உண்மையை நாடி 
யிருந்தால்தான்‌ உன்‌ அந்தக்‌ கரணத்தில்‌ 
ஸத்யம்‌ என்னும்‌ ஆத்ம ஜோதியைத்‌ தரிசிக்க 
முடியும்‌, ஏனெனில்‌ அது பொய்வளர்‌ நெஞ்சி 
னர்கள்‌ காணாத காட்சி. எனவே வாழ்வின்‌ 
ஒவ்வொரு செயலிலும்‌ காட்டும்‌ விவேகம்தான்‌ 
முடிவான நித்தியானந்தத்தை அளிக்கும்‌ என்‌ 
பதை நினைவில்‌ கொண்டு நல்ல விவேகிகள்‌ 


-ஆவோமாக. 
ணக 7 


குறிப்புகள்‌ 


கலைப்பள்ளி 
பண்பாட்டை வளர்க்கும்‌ கல்வியைக்‌ குழந்‌ 
தைகளுக்குத்‌ தருவதில்‌ பள்ளிகள்‌ செயல்பட்டு 


வரவேண்டும்‌. இன்றைக்குப்‌ பள்ளிகளை 
வியாபார நோக்கத்தோடு நடத்துபவர்கள்‌ 
இருக்கிறார்கள்‌. தெய்வ நம்பிக்கையைக்‌ 


கெடுக்கக்கூடிய முறையில்‌ அரசாங்கமும்‌ பள்ளி 
கனை நடத்தி வருகின்றது. இப்பள்ளிகள்‌ 
பண்பட்ட கல்வியையோ, தரமான கல்வி 
யையோ 
ஆகையால்‌ கல்விக்கூடங்களிலிருந்து கல்வியை 
முடித்து வீட்டு வெளி வருபவர்கள்‌ சமுதாயத்‌ 
துக்குப்‌ பிரச்னையுள்ளவர்களாகவும்‌, சுயநலம்‌ 
படைத்தவர்களாகவும்‌ இருந்து வருகிறார்கள்‌. 
ஒழுக்கத்தையும்‌, பண்பாட்டையும்‌, நல்ல 
பழக்க வழக்கங்களையும்‌ வளர்க்கக்‌ கூடிய 
பள்ளிகள்‌ சில இருக்கின்றன. அப்பள்ளிகளில்‌ 
கல்வி பெறும்‌ குழந்தைகள்‌ தங்களுக்கும்‌ நாட்‌ 
டுக்கும்‌ பயன்படுகின்றவர்களாக உருவாகி 
வருகின்றனர்‌. அப்படி நன்மக்களை உருவாக்‌ 
கும்‌ பள்ளிகளுள்‌ திருச்சி உறையூரில்‌ அமைந்‌ 
துள்ள கலைப்பள்ளியும்‌ ஒன்றாகும்‌. 
ஆண்டுதோறும்‌ அப்பள்ளி ஆண்டு விழா 
நடாத்தி வருகின்றது. அவ்‌ ஆண்டு விழாவில்‌ 
அக்குழந்தைகள்‌ தாங்கள்‌ பெற்றுவரும்‌ கல்விப்‌ 
பயிற்சியை வெளிப்படுத்தும்‌ நிகழ்ச்சிகள்‌ கில 
வற்றைக்‌ காட்டுகிறார்கள்‌. உபநிஷத மந்திரங்‌ 
கள்‌ சிலவற்றைத்‌ தெளிவாக உச்சரிக்கின்றார்‌ 
கள்‌. தெய்வ நாமங்களை உணர்வோடு உச்சரிக்‌ 


குழந்தைகளுக்குத்‌ தருவதில்லை. : 


கின்றார்கள்‌. தேவாரம்‌, திருவாசகம்‌ பகவத்‌ 
கீதை முதலிய நூல்களிலிருந்து சில பகுதி 
களை மனப்பாடமாக ஒப்புவிக்கின்றார்கள்‌. 
உயர்ந்த கருத்துக்களை மற்றவர்களுக்குச்‌ 
சொற்பொழிவின்‌ மூலம்‌ எடுத்துக்‌ கூறுகிறார்‌ 
கள்‌. நாடகங்கள்‌ சில நடித்துத்‌ தங்களுடைய 
நடிப்புத்‌ திறனையும்‌ வெளிப்படுத்துகின்றார்கள்‌. 

இயல்‌, இசை, நாடகம்‌ என்ற மூன்றிலும்‌ 
அவர்கள்‌ முறையான பயிற்சி பெற்று வரு 
வதை அவர்கள்‌ ஆண்டுவிழாவில்‌ நிரூபித்துக்‌ 
காட்டுகிறார்கள்‌. மூன்று மணிநேரம்‌ அடக்க 
மாகவும்‌ அமைதியாகவும்‌ அமர்ந்திருந்து அவர்‌ 
கள்‌ நிகழ்ச்சிகளில்‌ பங்கு கொள்வது அவர்கள்‌ 
நல்லபண்பாடு பெற்று வருகிறார்கள்‌ என்ப 
தைக்‌ காட்டுகிறது. 

ஆண்டுதோறும்‌ மார்கழிமாதம்‌ முழுவதும்‌ 
ராமாயணம்‌, மஹாபாரதம்‌, பெரியபுராணம்‌, 
நாலாயிரத்‌ திவ்யப்‌ பிரபந்தம்‌ ஆகிய நூல்‌ 
களுள்‌ ஏதாவது ஒன்றை ஆராய்ச்சிக்கு எடுத்‌ 
துக்கொண்டு ஆசிரியர்களும்‌ நிர்வாகியும்‌ அம்‌ 
நூலிலுள்ள கருத்துக்களை ஆராய்ச்சி செய்து 
தெளிவு பெறுகிறார்கள்‌. இந்தச்‌ செயலின்‌ 
மூலம்‌ நூல்‌ ஆராய்ச்சி செய்கின்ற பயிற்சியை 
ஆசிரியர்கள்‌ பெற்றுவருகின்றார்கள்‌. 

“சிறுகக்‌ கட்டிப்‌ பெருக வாழ்‌' என்பது 
கோட்பாடு.. அக்கோட்பாட்டுக்கிணங்க அப்‌ 


பள்ளி எளிய கட்டடத்தில்‌ அமைந்திருந்தா 


லும்‌ சீரிய கல்வியைக்‌ குழந்தைகளுக்குத்‌ தந்து 
வருகிறது. 


செய்திகள்‌ 


திகழ்பவை: 

142-85 அன்று கருர்‌ பசுபதீஸ்வரர்கோயி 
லில்‌ மாலை 6 மணிமுதல்‌ இரவு 6-80 மணிவரை 
யிலும்‌, 28-485 அன்று பொள்ளாச்சி 
தாலூக்கா மலையாண்டிப்பட்டணம்‌ பத்ரகாளி 
யம்மன்‌ கோயிலில்‌ இரவு 7-80 மணியிலிருந்து 
9-50 மணிவரையிலும்‌ ஸ்ரீமத்‌ துருவானந்த 
சுவாமிகன்‌ அந்தர்யோகங்கள்‌ நடத்துவார்கள்‌. 

ஏப்ரல்‌ 25, 26, 27 வியாழன்‌, வெள்ளி, சனி 
ஆகிய மூன்று தினங்களில்‌ விருதுநகர்‌ சக்தி 


சங்கத்தினர்‌ நடத்தும்‌ சிறுமிகளுக்கான 


கோடை முகாமில்‌ தபோவனத்‌ துறவிகள்‌” 
கலந்து கொள்வார்கள்‌. 


28-4856 ஞாயிற்றுக்கிழமையன்று சக்தி 
சங்கத்தினர்‌ நடத்தும்‌ பெரியவர்களுக்கான 
அந்தர்யோகத்லதத்‌ தபோவன த்துறவி ஒருவர்‌, 
நடத்திவைப்பார்‌. 

மே மாதம்‌ 12, 18 தேதிகளில்‌ வடஆற்காடு 
ஜில்லா மதினாப்பள்ளியில்‌ மாலை 6-380 மணியி 
விருந்து 8-30 மணிவரையில்‌ ஸ்ரீமத்‌ நித்தியா 
னந்த சுவாமிகள்‌ லக்ஷார்ச்சனை செய்வார்கள்‌. 


[a3 ப) ட்‌ ச » வேதி 
1மூமத்‌ சுவாமி சித்பவானந்தர்‌ அவர்கள்‌ 
இயற்றிய நூல்கள்‌ 


ஸ்ரீ லலிதா ஸஹஸ்ரநாமம்‌ 

தமிழ்‌ வீயாக்கியானம்‌ 
திருவாசகம்‌ பிரசாரவிலை ... 
ஸ்ரீமதீ பகவத்கீதை 76-ம்‌ பதிப்பு 
மஹாபாரதம்‌ 
இராமாயணம்‌ 
ஸ்ரீ காயுமானசுவாமி பாடல்கள்‌ ,, 
ஸ்ரீராமகிருஷ்ணர்‌ உபதேச மஞ்ஜரீ,, ... 
தினசரி தியானம்‌ Fr 
ஞானயோக வீளக்கம்‌ ட்ட்ட 
ராஜயோக விளக்கம்‌ ' 
கர்மயோக விளக்கம்‌ 
பக்தியோக விளக்கம்‌ “a 
விவேகானந்த விவரணம்‌ 
விவேகானந்த உபநிஷதம்‌ 
பரமஹம்சரின்‌ பெருமை 
கடவுளின்‌ வடிவங்கள்‌ 

ஸ்ரீ விவேகானந்தர்‌ ஜீவிதம்‌ ' ப 
சந்தேகம்‌ தெளிதல்‌ பாகம்‌--[ vas 
சந்தேகம்‌ தெளிதல்‌ பாகம்‌—2 ந 


மாணவருக்கு ஒரு சொல்‌ 
சகோதரி நிவேதிதை 


சுவாமி விவேகானந்தர்‌ க 
பஜனைப்பாடல்கள்‌ 
ஸ்ரீ சாரதாதேவீயார்‌ சரிதம்‌ x 
அனுஷ்டான வேதாந்தம்‌ sos 


எதிர்கால இந்தியா 


தேவரகசியம்‌ (முதலிய கதைகள்‌) 
தாயுமானவர்‌ இயற்றிய 


கருணாகர கடவுள்‌ விரிவுரை .. 
பரிபூரணனைந்தம்‌ டை ட்‌ 
சின்மயானந்த குரு ஷி 500 
ஆனந்தமானபரம்‌ ஒடி ப 
சுகவாரி டை ௬0 
மெளனகுரு வணக்கம்‌ டி ல 
எங்கும்‌ நிறைகின்றபொருள்‌ ஒடி த 
மலைவளர்‌ காதலி டை று 
பரசிவ வணக்கம்‌ டை 22 


கண்ணன்‌ என்னும்‌ கடவுள்‌ 


அறம்‌ வளர்த்த ஈம்பி ப்‌ 
சந்நியாசி ன 
விரதவீரர்‌ பீஷ்மர்‌ (நாடகம்‌) ... 
ஹரிச்சந்திரன்‌. - ஒடி ட்ட 
கவப்புதல்வர்கள்‌ டி தி 
பாதுகாபட்டாபிஷேகம்‌ ஷி AL 
_ விபீஷணன்‌, சரணாகதி டி... 


பரமஹம்ஷசர்‌ பாமாலை 
காயத்ரீ 

மாணாக்கன்‌ க்‌ 
செத்தவர்கள்‌ நம்மோடு பேசுகிறார்களா] ... 
சைவன்‌ யார்‌ 7 


WH 


26-00 
238-00 
21-00 
8-00 
7-00 
0-00 
6-00 
5-00 
16-00 
12-00 
10-00 
2-00 
7-50 
7-00 
6-00 
6-00 
6-00 
5-60 
5-00 
4-60 
3-76 
3-60 
3-0 
3-00 
3-00 
3-00 
3-00 


3-00 
3-00 
3-00 
3-00 
3-00 
3-00 
2-60 
1-50 
1-00 
2-60 
2-60 
2-60 
2-60 
2-00 
2-00 
1-70 
1-60 
1-60 
1-60 
1-25 
1-26 
1-26 


*அலய வழிபாடு ~ 1-26 
*ஆத்ம சக்தி ~ 1-20 
*மனிதன து நிஜசொருபம்‌ sor LOD 
*சிவதத்துவம்‌ LD 
இறைவணக்கம்‌ so 1-00 
குழந்கைகளின்‌ களிக்கூடம்‌ se 1-00 
இராவண தத்துவம்‌ 1-00 
வாலி மோட்சம்‌ (காடகம்‌) 200 
ஏகலைவ்யனின்‌ குருபக்தி (நாடகம்‌) se 1-00 
தானவீரன்‌ கர்ணன்‌ (நாடகம்‌) 1-00 
தபோபலன்‌ (காடகம்‌) 1-00 
பார்வதி,லக்ஷ்மி,சரஸ்வதி கர்வபங்கம்‌,,... 1-00 
இந்துமதமும்‌ கிறிஸ்துவமதமும்‌ 1-00 
நோய்க்கு இடம்‌ கொடேல்‌ 1-00 
*கணபகதி = 100 
*சக்தி தத்துவம்‌ 0-90 
*கூரியகநாராயணன்‌ 0-76 
தெய்வீக மகிமைகள்‌ 0-75 
முருகக்கடவுள்‌ ee 0-76 
வர்ணாச்ரம தர்மம்‌ ப] 
காயுமானவர்‌ ஆலயத்தில்‌ தத்துவ அமைப்பு 0-00 
விஷ்ணு தத்துவம்‌ 0-50 
கர்மகாண்டம்‌ எது? ஞானகாண்டம்‌ எ து! 0-50 
அருள்‌ விருந்து (பெஎண்ட்‌ செட்‌) பப்பி 
விவேகானந்தரின்‌ வீர கர்ஜனை 0-20 


அருள்‌ விருந்து 1 ௦ 26 ஒவ்வொன்றும்‌ ... 0-80 
கந்தர்‌ அநுபூதி 0-30 
The Bhagavad Gita (12th Imp.) 0-0 
Sri Lalithambika Sahasranama Stotram 15-00 


The Indian National Education %10-00 
Tirukkural (with plastic cover) se 9-00 
Ramakrishna lives Vedanta 8-00 
Mahaveer Sri Hanuman A] 
Man Making Message 7-00 
Siva Sahasranama Stotram 3 7-00 
Ramayana (with plastic cover) ... 7-00 
Mahabharata Eo “6-00 
The Bhagavad Gita (Small Size) oe 6-00 


Sri Krishna-The Manifest Divinity ,, .. 6-00 
Daily Divine Digest (DELUXE) se 0-00) 
Daily Divine Digest (Ordinary) oe LU 


Facets of Brahman or The Hindu Gods .. 5-00 


Sri Vishnu Sabasranama Stotram .. 4-00 
Thus Speaks Tayumana Swamigal 2-௦ 
*Introducing The Gita “2-00 
Holy Bible—In the Light of Vedanta ... 1-60 
Reminiscences of Master Mahfshaya ... 1-50 
The Nursery School மீற 
The Garland of Paraaparam “1-50 
Key to Higher Life 1-26 
The Student ்‌ “1-25 


*₹ இக்குறியிட்ட தலைப்புகள்‌ பெரிய புத்தகங்களில்‌ அடங்கியுள்ளன, 

வடவை NANADAAAADA ALISA BEAD SADDAM BRAGA 


AAA VA AAA YEA AAAS 


மாதேசுவரன்மலையில்‌ அந்தர்யோகம்‌-8 

1985ஆம்‌ ஆண்டு மே மாதம்‌ 16, 17 வியாழன்‌, வெள்ளி ஆகிய இரு 
தினங்களில்‌ கீழ்க்கண்ட வாழ்க்கை முறைப்படி திருப்பராய்த்துறை ஸ்ரீ ராம 
கிருஷ்ண தபோவனம்‌ 

ஸ்ரீமத்‌ ௬வாமி நித்தியானந்தர்‌ அவர்களால்‌ 

கர்நாடக மாநிலம்‌ மாதேசுவரன்‌ மலையில்‌ அந்தர்யோகம்‌ நடைபெறும்‌. 
மேட்டூரிலிருந்து மாதேசுவரன்‌ மலைக்கு அதிகாலை 4 மணிக்கும்‌, மாலை 
5-50க்கும்‌ வெங்கடேஸ்வரா பஸ்‌ நேரிடையாகச்‌ செல்லு கிறது. பாலாற்றிலி 
ருந்து காலை 7-80 மணிக்கும்‌, மாலை 2-80 மணிக்கும்‌ மாதேசுவரன்‌ மலைக்குப்‌ 
பஸ்‌ புறப்படுகிறது. வேன்‌ மூலமாகவும்‌ பாலாற்றிலிருந்து மாதேசுவரன்‌ 
மலைக்குப்‌ போக ஏற்பாடு செய்யப்பட்டுள்ளது. இது விஷயத்துக்கு ஸ்ரீமத்‌ 
சுவாமி சிதாபானந்த, ஸ்ரீ ராமகிருஷ்ண குருகுலம்‌, சின்னதண்டா £. 9. 
Via கொளத்தூர்‌, சேலம்‌ ஜில்லா. என்ற வீலாசத்துக்கு எழுதித்‌ தெரிந்து 
கொள்ளவும்‌. அந்தர்யோகத்தில்‌ கலந்துகொள்ள விரும்புபவர்கள்‌ மேற்படி 
விலாசதாரரிடமோ, திரு. 14. அன்னையன்‌, சன்மார்க்கச்‌ சங்கம்‌, மேச்சேரி 
P. 0., சேலம்‌ ஜில்லா என்னும்‌ விலாசதாரரிடமோ நபர்‌ ஒன்றுக்கு ரூபாய்‌ 
முப்பது வீதம்‌ 14. 0. மூலமோ, நேரிலோ செலுத்திப்‌ பதிவுசெய்து அனுமதி 
கார்டு பெற்றுக்கொள்ளவேண்டும்‌. மே மாதம்‌ 15ஆம்‌ தேதி புதன்‌ கிழமை 
மாலை 6 மணிக்குள்‌ மாதேசுவரன்‌ மலைக்குப்‌ படுக்கை வசதியுடன்‌ வந்து 
சேரவேண்டும்‌. அந்தர்யோகத்தில்‌ கலந்துகொள்ள இயலாதவர்களுக்குத்‌ 
தொகை வாபஸ்‌ செய்ய இயலாது. - 


வாழ்க்கை முறை 


காலை மாலை 

மணிமுதல்‌ மணிவரை மணிமுதல்‌ மணிவரை 
துயில்‌ எழுந்திருத்தல்‌ 4-30 உணவு, ஓய்வு 1-00 3-00 
காமஜபம்‌ 6-00 6-80 | உபம்யாசம்‌ 3-00 4-00 
ஆசனம்‌, கீரா , க த வாசிப்பு 4-00 4-30 
ற்ற ம EE பட 
உபர்யாசம்‌ 8-40 9-45 A ல்‌ ்‌ 6-40 7-80, 
னம்‌ 946 10-30 | தியானம்‌ 7-80 7-46 
பஜனை ச 10-80 11-6 | உண்ன 7-46 8-45 
ஆலயவழிபாடு, அர்ச்சனை, ஸத்‌ ஸம்பாஷணை 8-40 9-30 

ஆரதி 11-15 12-80 | நித்திரை 9-80 

